

435/1
20/5
239
18.2

अहम्

उपाध्यायश्रीसमयसुन्दरगणिविरचितम्
श्रीविशेषशतकम् ।

पंन्यासजी महाराजश्री
कनक मुनीजी गणी.

जैनाचार्यश्रीमत्कृपाचन्द्रसूरीणां शिष्येण मुनिसुखसागरेण संशोधितम् ।

इदं पुस्तकं आगरा निवासि शेठ लखमीचंद अमरचंद वेद-मोहत्ता इत्यनेन

मोहमय्यां 'निर्णयसागर' मुद्रणालये कोलभाटवीथ्यां २३ तमे गृहे रामचन्द्र येसु शेडगेद्वारा मुद्रयित्वा प्रकाशितम् ।

विक्रमसंवत् १९७३. ईसु १९१७.

अथ विशेषशतकस्यानुक्रमणिका ।

प्रश्नाङ्कः	प्रश्नम्	पृष्ठाङ्कः	प्रश्नाङ्कः	प्रश्नम्	पृष्ठाङ्कः	प्रश्नाङ्कः	प्रश्नम्	पृष्ठाङ्कः
१	श्रीकृष्णस्य भवचतुष्टयम्	१	१२	जम्बूद्वीपे उत्कृष्टपदेऽपि जिनचतुष्टय	७	२२	अनुकम्पया अन्यदर्शितानामपि भक्ता-	
२	शुद्धाऽशुद्धं क्षायिकं द्विविधम्	१		जन्मेति ॥	७		दिदानाधिकारः ॥	१२
३	देवानां नाटककालप्रमाणम्	२	१३	मत्थपुण वंदामि इत्यस्यार्थः	७	२३	देशतः पार्श्वस्थस्य वन्दनीयत्वम् ॥ ...	१३
४	जमालेः पञ्चदश भवाः	२	१४	सर्वाङ्गेभ्यः पूर्वं पूर्वाणीतिविचारः ॥ ...	७	२४	साधूनां प्रासुकपानीयोत्पन्नपूतरादिजीव	
५	ज्ञानपञ्चम्यां पुष्टालम्बने उपवासाऽकर-		१५	शीतार्त्तसाधोरग्निना तापने गृहस्थस्य			परिष्ठापनविधिः ॥	१४
	णेऽपि विस्मृत्यादिना उपवासमध्ये			पुण्यप्राग् भारोपार्जनम् ॥	७	२५	दिगम्बरचैत्यस्य अनायतनत्वेनाऽवन्धत्वम्	१४
	भुक्तिकरणेऽपि न भङ्गः ॥	४	१६	स्थविरकल्पिकानां वस्त्रप्रक्षालनविचारः,	८	२६	संपूर्णपौरुषीं यावत्तीर्थकरदेशनाधिकारः	१५
६	साधूनाम् अनशने दीपकरणम् ॥ ...	४	१७	विकलेन्द्रियाणां शोणितसन्नाहः ॥ ...	८	२७	श्रावकाणामपि त्रिविधं त्रिविधेन प्रत्या-	
७	तालवृन्तादिजनितवायोरचित्तत्वम् ॥ ...	४	१८	मिथ्याश्रुतं भारतादि सम्यग्दृष्टिपरि-			ख्यानम् ॥	१५
८	सार्द्धत्रिकोऽप्युपनृक्ताः कथाः ...	५		गृहीतं सम्यक् श्रुतं भवतीत्यष्टादशो		२८	प्रहरद्वयादिकं यावत्तीर्थकरदानम् ॥ ...	१५
९	चेटकराजसप्तपुत्रीणां स्वस्वपतिनिर्णयः	६		विचारः ॥	८	२९	यतीनां रात्रौ विहारः ॥	१५
१०	द्वारिकां समुद्रपाथसा पिहितं सर्तीं प्रादु-		१९	युगलिनोऽप्यन्तर्मुहूर्तायुः ॥	१०	३०	दिवसे साधूनां निद्राधिकारः ॥ ...	१६
	श्चकार	६	२०	पार्श्वस्थादिकारितचैत्येऽपि वन्दनाधिकारः	११	३१	चन्द्रस्य पूर्वभवे उत्तरगुणविराधना ११	१६
११	समुद्रविजयराजस्य षोडशपुत्रनिर्णयः ॥	६	२१	चतुर्थप्रहरेऽपि तीर्थकरदेशानाधिकारः ॥	१२	३२	शिष्यकादिनिमित्तं साधूनां द्रव्यरक्षणम् ॥	१७

विशेष-

॥ २ ॥

६८ योनिकुलभेदविचारः ॥
 ६९ सर्वेषामुत्तरो मेरुः ॥
 ७० कोटिशिलाविचारः ॥
 ७१ सिद्धदेहमानविचारः ॥
 ७२ बलवीर्यपुरुषाकारपराक्रमाणाम् अर्थ-
 भेदः ॥
 ७३ लवणसमुद्रशिखायां चन्द्रसूर्यगल्यव्या-
 धातहेतुः ॥
 ७४ संपूर्णदशपूर्वाणि यावन्मिथ्यात्वनिषेधः ॥
 ७५ अष्टाहिकाश्रयोत्सवसंमतिः ॥
 ७६ स्त्रीणां मुक्तिगमननिषेधनिरासः ॥
 ७७ कुत्रिकापणविचारः ॥
 ७८ निगोदान्निसुखमनुष्यभवं प्राप्य मरुदेवा
 सिद्धा ॥

४५ ७९ व्यवहारतः साधवः ॥
 ४५ ८० भव्यजीवानां लक्षणम्
 ४५ ८१ श्रीमहावीरतपोमेलविचारः ॥
 ४६ ८२ पृथिव्यादीनां पञ्चानामपि अचित्तत्वम् ॥
 ८३ पञ्चेन्द्रियविषयविचारः ॥
 ४६ ८४ कुणालाया विनाशात्तृतीयवर्षे कुरुटोत्कु-
 रूटसाध्वोर्नरकगमनम् ॥
 ४६ ८५ पदषट्कव्याख्या ॥
 ४६ ८६ साधूनां कटौ दवरकबन्धनम् ॥
 ४६ ८७ ज्ञाणतन्त्रिवट्टमाणस्स अर्थः ॥
 ४७ ८८ अष्टादशभारवनस्पतिस्वरूपम् ॥
 ४७ ८९ मरुदेवी देहमानम् ॥
 ४७ ९० तदुक्तरं चानरपासमोयण इति शुद्ध
 पाठः ॥

४७ ९१ मिथ्यात्वस्य गुणस्थानत्वम् ॥
 ४९ ९२ छद्मस्थावस्थायां श्रीमहावीरस्य उक्तिः
 ४८ ९३ अपवादे सचित्ताऽऽधाकर्माहारग्रहणम् ॥
 ४९ ९४ पिप्पलमिरचग्राह्याग्राह्यत्वविचारः ॥
 ५० ९५ साधूनां ग्राह्याग्राह्यत्ववस्त्रविचारः ॥
 ५१ ९६ बहिःपरिभोगार्थं साधूनां मांसादिग्रह-
 णम् ॥
 ५१ ९७ शय्यातरगृहेऽपि पीठफलकादिग्रहणम् ॥
 ५२ ९८ साधूनां कूपतडागादिखनने उपदेशो
 न देयो न च निषेधनीयः ॥
 ५२ ९९ साधूनां कारणे सति प्रासुकान्नग्रह-
 णम् ॥
 ५३ १०० गच्छवासिसाधूनां वस्त्रधावनविधिः ॥

अनुक्रम.

॥ २ ॥

पण्यासजी महाराजजी
 कनक मुनीजी गणो.

पुस्तक मिलनेका ठिकाना—लखमीचंद जैन लायब्रेली, मु० आगरा, वैलनगंज.

अहम्

श्रीखरतरगच्छेश युगप्रधानश्रीजिनचन्द्रसूरीणां पौत्रैरुपाध्याय

श्रीमत्समयसुन्दरगणिभिर्विरचितम्

श्रीविशेषशतकम् ।

पंन्यासजी महा

कनक मुनी

सुधर्मस्वामिनं नत्वा तदीयवचनानुगम् ॥ विशेषशतकं वक्ष्ये शिष्यप्रश्नोत्तरप्रदम् ॥ १ ॥
ननु—श्रीकृष्णवासुदेवस्तृतीयनरके समुत्पन्नस्तत्र चोत्कृष्टत्वेऽपि तस्यायुः सप्तसागरोपमाणि एव, अथ च श्रीनेमेर्भा-
विश्रीमदममतीर्थकरस्य द्वादशस्य च अन्तरं महत् ततः कथङ्कारं संगतिम् अङ्गति चैतद् 'उच्यते' शृणु शिष्य श्रीकृष्णवासुदे-
वस्य तृतीयनरकात् निर्गतस्यापि नरदेवरूपभवद्वयस्यान्तराले करणात् न काऽपि असङ्गतिः, यदुक्तं श्रीसंघदासगणिकृतवसुदे-
वहिण्डौ तथाहि—“कण्हो तइयाए पुढवीए उव्वट्टित्ता, इहेव भारहे वासे सयदुवारे नयरे जियसत्तुस्स रन्नो

१ केनापि प्रोच्यते कृष्णस्तृतीयनरके जघन्येन त्रिसागरोपमायुः ।—ब्रह्मदेव लोके च मध्यमायुः सप्तसागरोपमायुः अत एव अममतीर्थकरवारके बलभद्रसिद्धिः ।

विशेष-

॥ १ ॥

पुत्तताए उववज्जिऊण पत्तमंडलिअभायो पव्वज्जं पडिवज्जियं तित्थयरनामकम्मं समुज्जणित्तां वंभलोए कप्पे दससागरोपमाऊ होऊण तओ चुओ वारसमो अममो नाम अरहा भविस्ससि” इति रत्नसंचये ऽपि उक्तम् ।

निरयाओ नरभवम्मि देवो होऊण पंचमे कप्पे । तत्तो चुओ समाणो वारसमो अममतित्थयरो ॥ १ ॥

इति कृष्णस्य भवचतुष्टयविचारः ॥ १ ॥

ननु—सप्तकक्षये क्षायिकम् इति उक्तत्वात् सति क्षायिके सम्यक्त्वे, श्रीकृष्णवासुदेवः कथं तृतीयनरकावनीं जगाम श्रेणिकश्च प्रथमामिति, उच्यते, क्षायिकं द्वेधा शुद्धम् अशुद्धं चेति, तत्र श्रीकृष्णश्रेणिकयोरशुद्धं क्षायिकं तस्य सादिसपर्यवसत्त्वादिति न विरोधो, यदुक्तं श्रीनवपदप्रकरणवृत्तौ, तथाहि क्षायिकस्य शुद्धाऽशुद्धभेदेन द्विभेदत्वात्, तत्र अपायसद्द्रव्यविकला भवस्थ-केवलानां मुक्तानां च या सम्यग्दृष्टिस्तच्छुद्धं क्षायिकं, तस्य च साद्यपर्यवसानत्वात् नास्ति एव भङ्गो, यदाह गन्धहस्ती भवस्थ-केवलिनो द्विविधस्य सयोगायोगभेदस्य सिद्धस्य वा दर्शनमोहनीयसप्तकक्षयाविर्भूता सम्यग्दृष्टिः सादिरपर्यवसानेति, या तु अपाय-सहचारिणी श्रेणिकादेरिव सम्यग्दृष्टिः तदशुद्धं क्षायिकं, तस्य च सादिसपर्यवसानत्वात् अस्ति प्रतिपातो यदुक्तं गन्धहस्तिना तत्र या च अपायसद्द्रव्यवर्तिनी अपायो मतिज्ञानांशः सद्द्रव्याणि शुद्धसम्यक्त्वदलिकानि तद्वर्तिनी श्रेणिकादीनां च सद्द्रव्या-पगमे भवति अपायसहचारिणी सा सादिःसपर्यवसाना चेति, केवलज्ञानोत्पत्तौ अपायक्षये अपायो मतिज्ञानांशस्तत्क्षये असौ भवति, न प्रथमकषायोदये तत्काले तदुदयाऽभावात्, तत् क्षये एव तस्योत्पत्तिरिति, अलं प्रसङ्गेन, इति शुद्धाशुद्धं क्षायिकं द्विविधम् ॥२॥

१ अनन्ताबुबन्धनां क्रोध-मान-माया-लोभानां, मिथ्यात्वमोहनीयस्य सम्यक्त्वमोहनीयस्य मिश्रमोहनीयस्य च क्षये ।

शतकम्.

॥ १ ॥

ननु—देवानाम् एकस्मिन् नाटके कियान् कालो लगति कापि शास्त्रे दृष्टं श्रुतं वा 'उच्यते' श्रीपार्श्वनाथदशगणधरसम्बन्धे स-
प्तगणधराधिकारे देवनाटकस्य चतुर्वर्षसहस्रमानस्योक्तत्वात्, तथा च तत्पाठः "जाणं देवाणं पेछणयं पि चउहिं वास-
सहस्सेहिं सम्प्पइ" इति देवानां नाटककालप्रमाणविचारः ॥ ३ ॥

ननु—जमालेर्भगवद्वचनोत्थापकत्वेन अजिनोऽपि जिनोऽहमिति असत्प्रलापपूर्वं भगवता समं वादकारकत्वेन
च अनन्तसंसारित्वं केचिद् वदन्ति तत् सत्यम् असत्यम् वा, उच्यते, नैतद् अनन्तसंसारिकत्वं विचार्यमाणं चर्चाचञ्चुभिःसंग-
तिम् अङ्गति, जमालेः श्रीउपदेशमालाविवरणान्तर्गतव्याख्याप्रज्ञप्तिपाठानुसारेण पञ्चानां त्रिभिर्गुणने पञ्चदशानामेव भवानां
भावात्, एतदर्थसंवादकं च श्रीहेमाचार्यकृतवीरचरित्रं तथाहि ।

"च्युत्वा ततः पञ्चकृत्वो भ्रान्त्वा तिर्यग् नृनाकिषु । अवासजोधिर्निर्वाणं जमालिः समवाप्स्यति ॥ १०६ ॥
इति एवम् एव पञ्चदशभवप्रतिपादिकं श्रीमदभयदेवसूरिसन्तानीयश्रीगुणचन्द्रगणिभिः एकोनचत्वारिंशदधिकैकादशशतसम्ब-
त्सरे (११३९) कृतं श्रीवीरचरित्रमपि तथाहि ।

"पुण रवि गोयमसामी पुच्छइ भयवं तओ सठाणाओ । चइउं कईहिं भवेहिं पाविस्सइ मोक्खपुरवासं ॥ १ ॥
जिणनाहेण भणियं सुरतिरिअ नरेसु पंचवेलाओ । भमिऊण पत्तबोही लहिइ निव्वाणसोक्खाइं ति ॥ २ ॥

एवं श्रीउपदेशमालावृत्तावपि कर्णिकानामिकायां तथाहि ।

"प्रत्यनीकतया धर्माचार्यादीनां तु तत्र सः" किल्बिषी किल्बिषेऽवेव देवत्वम् अपि लब्धवान् ॥ १ ॥

विशेष-

॥ २ ॥

तिर्यग्मनुष्यदेवेषु भ्रान्त्वा च कतिचिद् भवान् । भूत्वा महाविदेहेषु दूरान्निवृत्ति मेष्यति ॥ २ ॥

पुनः श्रीभगवतीसूत्रलघुवृत्तावपि, जमालेः पञ्चदशभवानां सम्मतिः स्पष्टा निर्दिष्टा, तथाहि “चत्तारि पंचन्ति” चतुः पञ्च भवान् नैरयिकतिर्यग्योनिकमनुष्यदेवेषु कृत्वा देवाः किल्विषिकाः सिध्यन्तीत्यर्थः, इति सामान्याधिकारे देवकिल्विषिभवाः, जमालिम् अपेक्ष्य तु ईदृशो जमालिस्तिर्यक्षु मनुष्येषु देवेषु एवं प्रत्येकं पञ्च पञ्च भवनेन जमालिभवेन एकेन सह जातान् षोडशभवान् कृत्वा सेत्स्यतीत्यर्थरिति ॥

ननु—भगवत्यां सूत्रादर्शेषु “चत्तारि पंच तिरिक्ख जोणिअ मणुस्सदेवेसु” इत्यादिपाठो दृश्यते ततस्तस्य त्रयोदशाश्चतुर्दशा वा भवाः स्युः, कथं त्रयाणां तिर्यगादिपदानां द्वाभ्यां “चत्तारि पंचेति” पदाभ्यां संयोजनात्, ततः स्थानद्वये चत्वारश्चत्वारः (८) एकत्र पञ्चेति त्रयोदशा, अथवा एकत्र चत्वारः पदद्वये पञ्च पञ्चेति चतुर्दशा भवन्ति, नतु पञ्चदशा इति ‘उच्यते, “चत्तारि पञ्चेति” पाठः श्रीप्रज्ञप्तिवृत्तिकृता न व्याख्यातो नापि श्रीहेमाचार्यादिभिः सूत्रादर्शेषु दृष्टः, स्वकृतग्रन्थेषु पञ्चदशभवानाम् एव प्रतिपादनात्, पुनः श्रीउपदेशमालावृत्तिकृतापि श्रीभगवतीमूलग्रन्थाभिधानं पञ्चदशभवसम्मतिरित्या प्रतिपादितं, तथाहि । “आजीवगगणणेया रज्जसिरिं पहिऊण य जमाली । हिअमप्पणो करिंतो न य वयणिज्जे इह पडंतो” ॥ ४५९ ॥

इति गाथायाम् आजीवन्ति द्रव्यलिङ्गेन लोकमिति आजीवका निह्वास्तेषां गणो गच्छस्तस्य नेता नायको गुरुरित्यर्थः, राज्यश्रियं प्रहाय परित्यज्य प्रव्रज्यां गृहीत्वा, चः शब्दाद् आगमं च अधीत्य जमालिर्भगवज् जामाता हितम् आत्मने अक-
रिष्यत्, यदि इत्यध्याहारः ततो नच नैव वचनीये क्रियमाणं कृतम् इति अश्रद्धानः कृतम् एव कृतं विपरीतप्ररूपणलक्षणाद्

शतकम्.

॥ २ ॥

अहिताचरणादेव निहवो ऽयमिति लोकमध्ये वचनीये पतितो दुष्करतपोविधाने ऽपि किल्बिषिदेवत्वं च निर्वर्त्तितवान् इति, उक्तं च प्रज्ञप्तौ “कहं णं भंते जमाली अणगारे अरसाहारे जाव कालगये लंतय कप्पे तेरससागरोवमट्टियेसु देवेसु किन्विसिएसु देवत्ताए उववन्नो, गोयमा जमालीणं आयरियपडणीययाए इत्यादि” जाव जमालीणं भंते ताओ देवलोगाओ आउक्खए जाव कहिं उवज्झिहत्ति । गोयमा ।

“चत्तारि पंच पंचिंदिय तिरिक्खयोणिय मणुस्सदेव भवग्गहणाइं । संसारमणुपरियट्ठित्ता तओ पच्छा सिज्झहि” इत्यादि ।

ततो ज्यं पाठो ऽसांप्रदायिक इव प्रतिभासते ।

ननु—उपदेशमालाविवरणे अनन्तं भवं च निर्वर्त्तितवान् इत्युक्तं तत्कथम् न विरोधः, ‘उच्यते’ अनन्तम् इति स्वरूपतः संसार-विशेषणमस्ति न तु जमालिना सम्बन्ध इति, संसारस्य अनन्तत्वं तु सर्वजनप्रतीतम् एव, अन्यथा तु सर्वेषां मुक्तिपक्षः कक्षीकृतः स्यात्, पञ्चदशभवानामपि संसाररूपत्वात्, इति सर्वं समंजसं जातं, बृद्धहेयोपादेयवृत्तौ तु अनन्तम् भवम् इति पाठ एव नास्ति ॥

ननु—तथापि श्रीसमवायाङ्गसूत्रवृत्तिपाठानुरोधेन जमालेश्चतुरन्तसंसारकान्तरतापत्तिरापन्ना तत्पाठो यथा “इच्चेयं दुवालसंगं गणिपिडगं अतीते काले अनंता जीवा आणाए विराहत्ता चउरंतसंसारकंतारं अणुपरियट्ठिसु” सांप्रतं द्वादशाङ्गविराधना निष्पन्नत्रैकालिकं फलम् उपदर्शयन् नाह “इच्चेयं” इत्यादि, इत्येतद् द्वादशाङ्गगणिपिटकम् अतीते काले ऽनन्ता जीवा आज्ञया विराध्य चतुरन्तसंसारकान्तारम् “अनुपरियट्ठिसुत्ति” अनुपरिवृत्तवन्तः, इदं हि द्वादशाङ्गं सूत्रा-

विशेष-

॥ ३ ॥

थोभयभेदेन त्रिविधं, ततश्चाज्ञया सूत्राज्ञया अभिनिवेशतो ऽन्यथा पाठादिलक्षणया अतीतकालेऽनन्ता जीवाश्चतुरन्तसंसार-
कान्तारं नारकतिर्यग्ग्नरामरविविधवृक्षजालदुस्तरं भवाटवीगहनम् इत्यर्थः, अनुपरिवृत्तवन्तो जमालिवत् । १ । अर्थाज्ञया पुन-
रभिनिवेशतो ऽन्यथा प्ररूपणादिलक्षणया गोष्ठामाहिलवत् । २ । उभयाज्ञया पुनरेवम् विधाचारपरिज्ञानकरणोद्यतगुर्वादेशादे-
रन्यथा करणलक्षणया गुरुप्रत्यनीकद्रव्यलिङ्गधार्यनेकश्रमणवत् । ३ । सूत्रार्थोभयम् विराध्य इत्यर्थः, इति इत्यत्र 'उच्यते' जमालेः
सूत्राज्ञाविराधनायाम् अत्र एकदेशदृष्टान्तो ज्ञातव्यो, न चतुरन्तसंसारकान्तारतायाम्, अन्यथा चतुरन्तसंसारकान्तारम् अनुप-
रावृत्तवन्त इत्युक्तत्वेन अनन्तजीवानाम् इव जमालेरपि अतीतकाले संसारपर्यटनम् आपद्येत तत्सद्भावे च प्रत्यक्षम् आगम-
विरोधः स्यात्, जमाले रागामिकाले भवध्रमणस्य प्रतिपादनाद् यदुक्तं पञ्चलिङ्गिवृत्तौ तथाहि ।

ततश्च्युतः क्षयिकवन् निकामम् उद्दाम भारातुरमानसो ऽसौ ॥

अन्यान्ययोनीरुपभोक्ष्यते यद् मिथ्याऽभिमानस्य विजृम्भितं तत् ॥ १ ॥

पञ्चलिङ्गिटिप्पनगतविषमपदार्थस्तु अयं, क्षयव्याधिमत्पुरुष इव मारः कामो मरणं च, योनयो भवानि, जीवोत्पत्तिस्थानानि
चेति ॥ पुनस्तपागच्छीयश्रीहीरविजयसूरिप्रसादीकृतप्रश्नोत्तरसमुच्चये तच्छिष्यपण्डितकीर्त्तिविजयगणिसमुच्चिते महोपाध्यायश्रीक-
ल्याणविजयगणिकृतनवमप्रश्ने ऽपि प्रत्युत्तरं तथैव, तथाहि, तथा श्रीभगवत्यनुसारेण कर्णिकावृत्तिवीरचरित्राद्यनुसारेण च ज-
मालेः पञ्चदशभवा एव ज्ञायन्ते ॥ इति पुनरत्रार्थे एकोनपञ्चाशदधिके षोडशशतसम्बत्सरे, षोडशपूर्णिमायां श्रीराजनगरे तपा-
गच्छीयश्रीधर्मसागरोपाध्यायैरपि सङ्गसमक्षं मिथ्यादुष्कृतपञ्चकदाने पत्रे इत्थम् एव लिखितं, तथाहि तथा अहो श्रीभगवतीसूत्र

शतकम्.

॥ ३ ॥

नइ मेलि जमालिना अनन्ता भवकहता पनि श्रीभगवतीसूत्र । १ । श्रीहेमाचार्यकृतवीरचरित्र । २ । श्रीमदभयदेवसूरिसन्तानी-
यगुणचन्द्रकृतप्राकृतश्रीवीरचरित्रादिकग्रन्थ नइ अनुसारि जमालिनइ । १५ । भवजणायइ छिये तेमाटे ए विपरीतकहुं एहनु
पणि मिच्छामिदुक्कडं इति, सांप्रतिनः सर्वगच्छीया गीतार्था अपि जमालेः पञ्चदशभवा नैव निगदन्ति, पुनः केवलिवचो यद्
अस्ति तत् सत्यम्, इति जमालिपञ्चदशभवाः ॥ ४ ॥

ननु—केनापि ज्ञानपञ्चमीतपःकारिणा ज्ञानपञ्चम्यामसामर्थ्यादिपुष्टालम्बनवशेनोपवासः कर्तुं न शक्यते ऽग्रिमदिने च पूर्यते
तदा पञ्चमीभङ्गो भवेत् नवा, उच्यते, न भङ्गः यदुक्तं श्रीतिलकसूरिकृतयोगविधौ ज्ञानपञ्चम्यधिकारे तथाहि
“जइ कहवि असामत्थं होइ सरीरस्स दिव्वजोगेणं । तो उत्तरकालं पि हु पूरिज्जा असढभावाउ ॥ १ ॥

एगं तेणं जेणं चउत्थवयपालणं दढं भणियं । तेण जहा सत्तीए सेसे खलु होइ कायव्वं ॥ २ ॥

एवं ज्ञानपञ्चमी केनापि न ज्ञाता तद्दिने अथ च भुक्तम्, अथवा कृते ऽपि उपवासे विस्मृत्यादिना भुक्तं, तथापि न भङ्गो
यतो “अण्णत्थणा भोगेणं सहस्सागारेणं” इत्यादि आकार पञ्चकं वर्त्तते, अन्यथा आकारपाठस्य नैरर्थक्यम् आपद्येत, इति ज्ञान-
पञ्चम्यां पुष्टालम्बने उपवासाकरणेऽपि विस्मृत्यादिना उपवासमध्ये भुक्तिकरणे ऽपि न भङ्गः ॥ ५ ॥

ननु—साधूनाम् अनशने रात्रौ प्रदीपः कुत्रापि कैश्चित् क्रियमाणो दृश्यते तदुचितम् अनुचितं वा, उच्यते, उचितमेव
श्रीहरिभद्रसूरिकृतश्रीआवश्यकबृहद्वृत्तौ पारिष्ठापनिकाधिकारे त्रिशतपत्रे ॥ ३०० ॥ अनशनिनो दीपकरणप्रतिपादनत्वात् तथा
च तत्पाठः “अह पुण संजयस्स अगणिकाएण कज्जं जायं अहिडंको वा डंभिज्जइ फोडिगा वा वातगंठी वा

विशेष-

॥ ४-॥

अन्तवृद्धिर्वा वसहीए दीहजाईओ पविट्टो पोदसूलं वा तावेयव्वं एवमादीहिं आणिए कज्जे कए तत्थेव पडिछुब्भइ न देइ तो तेहिं कट्टेहिं जो अगणी तज्जाइओ तत्थेव विगिंचिज्जइ न होज्जा सो पि न देज्ज वा ताहे तज्जाएणं छारेणं उच्छाइज्जइ पच्छा अन्नजाइएण वि दीवएसु तेलं गालिज्जइ वत्तीय निपीलिज्जइ मल्लसंपुडए कीरइ पच्छा अहाउगं पालेइ भत्तपच्चक्खायगादिसु मल्लसंपुडए काऊण अत्थइ सारखिज्जइ कए कज्जे तहेव विवेगो”

इति साधूनाम् अनशने दीपकरणम् ॥ ६ ॥

ननु—तालवृन्तादि जन्यो वायुः सचित्तोऽचित्तो वा मिश्रो वा ‘उच्यते, अचित्त एव, यत ओषनिर्युक्तिवृत्तौ, तथैव भणितं तथाहि “इदानीं वायुकायः, उच्यते, असौ अपि त्रिविधः, सचित्तादिरूपः तत्र नैश्चयिकसचित्तप्रतिपादनाय आह” “सवलयतणुघणवाया अइहिमअइदुहिणे य नेच्छइओ । व्यवहारपाईनादी अक्कंतादी य अचित्तो ॥ ५५२ ॥”

सहवल्यैर्वर्तन्ते इति सवलया घनवातास्तनुवाताश्च ते निश्चयतः सचित्तास्तथा अतिहिमपाते यो वायुः (२) अतिदुर्दिने च यो वायुः (३) स नैश्चयिकः, पुनः व्यवहारतः प्राच्यादिः पूर्वस्यां यो दिशि, आदिग्रहणाद् उत्तरादिः परिग्रहः एतद् उक्तं भवति, अतिहिमाऽतिदुर्दिनरहितो यः प्राच्यादिवायुः स व्यवहारतः सचित्तः (४) “अक्कंतादीय अचित्तोत्ति” यः कर्दमादौ आक्रान्ते सति भवति सो ऽचित्तः, स च पञ्चधा “अक्कंते १ धंतो २ पीलिए ३ सरीराणुगमे ४ समुच्छिमे ५ तत्थ अक्कंतो चि-
विखल्लादिसु १ धंतो दितिमादीसु २ पीलिओ पुत्तचम्माइसु ३ ऊसासनीसासवाऊ उदरत्थाणिओ ४ संमुत्थिमो तालविट्ठा-

शतकम्.

॥ ४ ॥

दीहिं जणिओ ५” इदानीं मिश्र उच्यते, आह किं पुनः कारणम्, इह मिश्रः पश्चाद् व्याख्यायते, उच्यते अचित्तेनैव साधुर्व्य-
वहारं करोति, स च गृहीतः सन्नेव मिश्रीभवति, अस्य अर्थस्य प्रदर्शनार्थं पश्चाद् मिश्र उच्यते ।

“हत्थसयमेगगंता दइओ अचित्तविइयए मीसो । तइयम्मि ओ सचित्तो वत्थी पुण पोरिसिदिणेहिं त्ति ॥ १ ॥

श्रीभगवतीसूत्रवृत्तिप्रथमशतकदशमोद्देशके ऽपि, यथा “वाउयाएणं” इत्यादि अथ उच्छ्वासो ऽपि वायुत्वाद् अन्येन उच्छ्वा-
सवायुना भाव्यं तस्यापि अन्येन एवम् अनवस्था, नैवम् अचेतनत्वात् तस्य, इति तालवृन्तादिजनितवायो रचित्तत्वम् ॥ ७ ॥

ननु—पूर्वं ज्ञाताधर्मकथायां कति कथानकानि पुनरुक्ताऽपुनरुक्तानि, कति चापुनरुक्तानि आसन् ‘उच्यते’ शृणु पुनरुक्ता-
पुनरुक्तानि कोटिशतद्वयं षट्चत्वारिंशत्कोटयः पञ्चाशल् लक्षाश्च अपुनरुक्तानि पुनः अर्धचतुर्थाः कोटयः,

ननु—कया पद्धतिरीत्या एतेषां कथानकानां सर्वमानं पृथक् पृथक् मानं पुनरुक्तत्वम् अपुनरुक्तत्वं च ज्ञातुं शक्यम्
इत्याह, श्रूयतां प्रथमश्रुतस्कन्धे एकोनविंशति ज्ञातानि सन्ति, तत्र एकादशादिषु एकोनविंशतिपर्यन्तेषु नवषु ज्ञातेषु चत्वारिं-
शदधिकानि पञ्च पञ्च शतानि आख्यायिकानां ज्ञेयानि, तत्र एकस्मिन् ज्ञाते वर्तमानानि चत्वारिंशदधिकानि पञ्चशतानि च-
त्वारिंशदधिक पञ्चशता आख्यायिका नवभिर्गुण्यन्ते, जातानि चत्वारिसहस्राणि अष्टशतानि षष्ठ्यधिकानि (४८६०)
आख्यायिकानां पुनस्तत्रापि एकस्याम् आख्यायिकायां पञ्च पञ्च शतानि उपाख्यायिकानां, ततः पूर्वोक्तानि पञ्चशतगुणितानि
जाता उपाख्यायिकानां चतुर्विंशति लक्षाः त्रिंशत् सहस्राश्च (२४३०००) पुनस्तत्रापि एकैकस्याम् उपाख्यायिकायां पञ्च
पञ्च आख्यायिकोपाख्यायिकाशतानि, ततः पूर्वोक्तानाम् अङ्गानां पञ्चशतगुणे जाता आख्यायिकोपाख्यायिकाः एकविंश-

विशेष-

॥ ५ ॥

शतकम्.

तिकोव्यधिकं कोटिशतं पञ्चाशल्लक्षाश्च (१२१५००००००) ततो नवज्ञातेषु एतावन्ति कथानकानि आसन्, अथ द्वितीय श्रुतस्कन्धे धर्मकथानां वर्गदशके तत्संख्याम् आह, एकैकस्यां धर्मकथायां पञ्च पञ्च आख्यायिका शतानि ततस्तेषां दशसंख्यत्वेन दशभिर्गुणितत्वात् जाता आख्यायिकानां पञ्चसहस्राः, पुनस्तत्रापि एकैकस्याम् आख्यायिकायां पञ्च पञ्च उपाख्यायिकाशतानि ततः पञ्चशतगुणने जाता उपाख्यायिकानां पञ्चविंशतिलक्षाः (२५००००००) पुनस्तत्रापि एकैकस्याम् उपाख्यायिकायां पञ्च पञ्च आख्यायिकोपाख्यायिकाशतानि ततः पूर्वोक्तराशेः पञ्चशतगुणने जातानि कथानकानि पञ्चविंशतिकोव्यधिकं कोटिशतमेकं दशकथासु (१२५००००००००) अथ उभयराशि मीलने कथानकानां कोटिशतद्वयं षट्चत्वारिंशत्कोव्यः पञ्चाशत् लक्षाश्च (२४६५००००००) तन्मध्ये कतिचित् कोटयोऽपुनरुक्ताः कतिचित् कोटयः पुनरुक्ताः नन्वे तन्मध्ये कति कथानकानि अपुनरुक्तानि इत्याह लघुराशिना बृहद्द्राशौ शोधिते शेषा अर्धचतुर्थाः कोटयोऽपुनरुक्ताः कथानकानां, यदुक्तं श्रीसमवायाङ्गवृत्तौ एकोनविंशत्यध्ययनेषु आदिमानि दश ज्ञातानि ज्ञातान्येव न तेषु आख्यायिकादिसंभवः शेषाणि नव ज्ञातानि तेषु पुनः एकैवस्मिन् पञ्च पञ्च चत्वारिंशत् अधिकानि आख्यायिकाशतानि, तत्रापि एकैकस्यां आख्यायिकायां पञ्च पञ्च उपाख्यायिकाशतानि तत्रापि एकैकस्याम् उपाख्यायिकायां पञ्च पञ्च आख्यायिकोपाख्यायिकाशतानि संपिण्डितानि किं जातम् । “इगवीसं कोडिसयं लक्खा पण्णासमेव बोधन्वा । एवं कए समाणे अहिगयसुत्तस्स पत्थावो” ॥ १ ॥

तंजहा दशधम्मकहाणं वग्गा तत्थणं एगमेगाए धम्मकहाए पंच पंच अक्खाइया सयाइं, एगमेगाए अक्खाइयाए पंच पंच उवक्खाइया सयाइं, एगमेगाए उवक्खाइयाए पंच पंच अक्खाइअ ओवक्खाइया सयाइं

॥ ५ ॥

एवमेयाणि किं संजातं ।

“पणवीसकोडिसयं पत्थयसमलक्खणाइया जम्हा । नव नाययसंबद्धा अक्खाइ याइ एया तेणं ॥ १ ॥
तो सोहिज्जंति फुडं इमाओ राशीउ वेगलाणं तु । पुणरुत्त वज्जियाणं पमाणमित्थं विणिहिद्वं” ॥ २ ॥

शोधिते चैतस्मिन् सति अर्धचतुर्था एव कथानककोटयो भवन्ति “अक्खाइयाइ” आख्यायिकानि एता एवम् एतत्संख्या
भवन्ति इति कृत्वा आख्याता भगवता महावीरेणेति ॥ ९ ॥

ननु—चेटकनृपस्य याः सप्त पुत्र्यः सत्यो अभूवन्, तासां मध्ये का कस्य परिणायिता इति कापि ग्रन्थे विवेचनम् अस्ति
नवा ‘उच्यते, श्रीहेमाचार्यकृते श्रेणिकचरित्रे स्पष्टं तासां पृथक् पृथक् स्वरूपं भणितमस्ति, तथाहि
पृथक् राज्ञीभवास्तस्य बभूवुः सप्त कन्यकाः । सप्तानामपि तद्वराज्याङ्गानां सप्तैव देवताः ॥ ८६ ॥
प्रभावती १ पद्मावती २ मृगावती ३ शिवापि ४ च । ज्येष्ठा तथैव सुज्येष्ठा ६ चेल्लणा ७ चेति ताः क्रमात् ११९५
चेटकस्तु श्रावकोऽन्यविवाहनियमं वहन् । ददौ कन्या न कस्यैचिद् उदासीन इव स्थितः ॥ ९० ॥

तन्मातर उदासीनमपि ह्या पृच्छथ चेटकं । वराणाम् अनुरूपाणां प्रददुः पञ्चकन्यकाः ॥ ९१ ॥

प्रभावती वीतभयेश्वरोदायिनभूपतेः । पद्मावती च चम्पेश दधिवाहनभूभुजः ॥ ९२ ॥

कौशाम्बीशशतानीकनृपस्य तु मृगावती । शिवा तृज्जयनीशस्य प्रद्योतपृथिवीपतेः ॥ ९३ ॥

कुण्डग्रामाधिनाथस्य नन्दिवर्द्धनभूपतेः । श्रीवीरनाथज्येष्ठस्य ज्येष्ठा दत्ता यथारुचि ॥ १५६ ॥ १९०

विशेष-
॥ ६ ॥

इत्थं विरक्ता सुज्येष्ठा स्वयमापृच्छय चेदकं ॥ समीपे चन्दनार्यायाः परिव्रज्याम् उपाददे । ६।७।२६४
गान्धर्वेन विवाहेन परिणीया ऽथ चेच्छणाम् । राजा नागसुलसयोगत्वा ऽऽख्यत् तत्सुतान् मृतान् । १।२७०।
इति चेदकनृपसप्तपुत्रीणां स्वस्वपतिनिर्णयः ॥ ९ ॥

ननु—इन्द्राज्ञया वैश्रमणदेवो द्वारिकां नवीनां कृत्वा ददौ, किम्वा पूर्वं सतीम् अपि समुद्रपाथसा पिहितां सतीं प्रादुश्च-
कार 'उच्यते, समुद्रपाथसा पिहितां सतीं प्रादुश्चकार इति उत्तरम् ॥ यदुक्तं श्रीहेमाचार्यकृतनेमिचरित्रे—तथाहि
उवाच कृष्ण-स्तं देवं या पूर्वं पूर्वं शार्ङ्गिणां । पूर्यत्र द्वारिकेत्यासीत् पिहिता सा त्वया ऽम्भसा ॥ ३९७ ॥
ममापि हि निवासाय तस्याः स्थानं प्रकाशय । तथा कृत्वा सो ऽपि देवो गत्वेन्द्राय व्यजिज्ञपत् ॥ ३९८ ॥
शक्राज्ञया वैश्रमणश्चक्रे रत्नमयीं पुरीम् । द्वादशयोजनाऽऽधाम् नवयोजनविस्तृताम् ॥ ३९९ ॥

इति द्वारिकां समुद्रपाथसा पिहितां सतीं प्रादुश्चकार इति विचार ॥ १० ॥

ननु—श्रीसमुद्रविजयराजस्य कति अङ्गजा इति चेद् 'उच्यते' षोडशाः ते तु जरासिन्धुराजेन सार्धं संग्राममध्ये आसन्
नधिकान् तु भगवान् वेद यदुक्तं श्रीहेमाचार्यैः स्वकृते नेमिचरित्रे, तथाहि—

समुद्रविजयस्तेषु समुद्र इव दुर्धरः । तत्रा ऽगात् सर्वसन्नाही तस्यैते तनया अपि ॥ १५७ ॥

महानेमिः—सत्यनेमिर्दृढनेमिसुनेमिनौ—अरिष्टनेमि—भगवान् जयसेनो—महीजयः ॥ १५८ ॥

तेजस्सेनो ऽभयो—मेघ—श्वित्रको—गौतमो—पि च । श्वफल्कः शिवनन्दश्च—विषकसेनो महारथः ॥ १५९ ॥

शतकम्.

॥ ६ ॥

इति समुद्रविजयस्य षोडश (१६) पुत्राः ॥ ११ ॥

ननु—जम्बूद्वीपे एकस्मिन् समये उत्कृष्टपदे कियतां जिनानां जन्म भवति 'उच्यते' चतुर्णाम् एव जिनानां युगपद् जन्म इति, यदुक्तं श्रीसमन्वायाङ्गसूत्रवृत्तौ तथाहि ।

“जम्बूद्वीपेण उक्कोसपदे चोत्तीसं तित्थंकरा समुत्पजन्ति”

व्याख्या—समुत्पद्यन्ते संभवन्तीत्यर्थः न तु एकसमये जायन्ते चतुर्णाम् एव एकदा जन्म सम्भवात्, तथाहि शेरौ पूर्वा-परशिलातलयोर्द्वे द्वे एव सिंहासने भवतोऽ तो तौ द्वौ द्वौ एवाऽभिषिच्येते द्वयोर्द्वयोर्जन्मेति, दक्षिणोत्तरयोस्तु तदानीं दिवससद्भावात्, न अस्तैस्वतयोर्जितोत्पत्तिः, अर्धरात्रे एव जिनोत्पत्तिरिति' इति जम्बूद्वीपे उत्कृष्टपदेऽपि जिनचतुष्टयजन्मेति ॥ १२ ॥

ननु—“सिरसा मणसा मत्थएण वंदामि” इत्यत्र सिरसा इत्युक्त्वा मत्थएणेति कथने पुनरुक्तदोषः प्रादुर्भवन्नस्ति 'उच्यते' नैवं यतो “मत्थएणवंदामि” इति समयप्रसिद्धम् अव्युत्पन्नं नमस्कारवचनम् अस्ति, ततो न पुनरुक्तदोषः, यदुक्तं पा-क्षिकक्षामणावचूर्णौ तथाहि “सिरसा मणसा” इति व्यक्तं चः समुच्चये इह द्रष्टव्यः “मत्थएण वंदामि” इति नमस्कारवचनम् अव्युत्पन्नं समयप्रसिद्धम् अतः 'सिरसेति' अभिधाय अपि यन्मस्तकेनेत्युक्तं तद् अदुष्टम् एव, यथा एतेषां बलीवर्दानाम् एष गोस्वामी इति गोस्वामिशब्दस्य स्वामिपर्यायतया रूढिः, इति सिरसा मणसा मत्थएण वंदामि, इत्यस्यार्थः श्रीतिलकाचार्य-कृताऽऽवश्यकवृत्ताच्चपि एवमेव बोध्यम्, तथाहि मस्तकेन वन्दे इति अखण्डं सोपपदं समयभाषया नमस्कारार्थं क्रियापदं, मस्तकेन इत्युपपदरहितं तु वन्दे इति अभिवादनार्थं स्तवम् एव न नमस्कारे यथा “अरिहन्त वंदेण नमंसणां” यथा वा “अभिगमण

विशेष-

॥ ७ ॥

वंदणेन नमंसणेन पडिपुच्छणेन साहूणं ति” ततः शिरसा इत्युक्तेऽपि मस्तकेन वंदे इत्यत्र मस्तकेन इत्यस्य पौनरुक्त्यं न आशङ्कनीयम् ॥ १ ॥ श्रीहरिभद्रसूरिकृतावश्यकवृहद्बृत्तौ पुनरेवं शिरसा उत्तमाङ्गेन मनसा अन्तःकरणेन मस्तकेन वन्दे इति वाचा इत्थम् अभिवन्द्य साधून् इत्यादि “इति मत्थएण वंदामि” इत्यस्यार्थः ॥ १३ ॥

ननु—पूर्वगतस्य सर्वप्रवचनात् पूर्वं क्रियमाणत्वात् कथं “अंगद्वयाए पढमे अंगे आयारे” इति श्रीसमवायाङ्गे “सन्वेसिं आयारो पढमो” इति श्रीआचाराङ्गनिर्युक्तौ अपि प्रत्यपादि ‘उच्यते’ स्थापनाम् अधिकृत्य पूर्वम् आचाराङ्गं रचनापेक्षया तु पूर्वम् द्वादशाङ्गम् इति न विरोधो यदुक्तं श्रीसमवायाङ्गसूत्रवृत्त्योः तथाहि “अंगद्वयाए पढमे अंगे आयारे” अङ्गार्थतया अङ्गलक्षणवस्तुत्वेन प्रथमम् अङ्गं स्थापनाम् अधिकृत्य रचनापेक्षया तु द्वादशाङ्गं, पूर्वं पूर्वगतस्य सर्वप्रवचनान् पूर्वं क्रियमाणत्वादिति, पुनः श्रीसमवायाङ्गे एव पूर्वाधिकारे तथैव प्रोक्तं तथाहि “अथ किं पूर्वगतः ‘उच्यते’ यस्मात् तीर्थकरः तीर्थप्रवर्तनाकाले गणधराणां सर्वसूत्राधारत्वेन पूर्वं पूर्वगतसूत्रार्थं भाषते तस्मात् पूर्वाणीति भणितानि, गणधराः पुनः श्रुतरचनां विदधानाः आचारादिकं क्रमेण रचयन्ति स्थापयन्ति च मतान्तरेण तु पूर्वगतसूत्रार्थः पूर्वम् अर्हता भाषितो गणधरैरपि पूर्वगतश्रुतम् एव पूर्वं रचितं पश्चाद् आचारादि, ननु एवं यद् आचारनिर्युक्त्याम् अभिहितं “सन्वेसिं पढमो आयारो” इति तत्कथं, उच्यते तत्र स्थापनाम् आश्रित्य च उक्तम्, इह तु अक्षररचनां प्रतीत्य भणितं, पूर्वं पूर्वाणि कृतानि इति, अयम् एव आलापकपाठः श्रीप्रवचनसारोद्धारवृत्तावपि इति सर्वाङ्गेभ्यः पूर्वं पूर्वाणीति विचारः ॥ १४ ॥

ननु—को ऽपि गृहस्थः साधुं शीतार्त्तं विलोक्य भक्त्यनुकम्पाभ्याम् अग्निं प्रज्वाल्य तापयेत् तदा तस्य पापं वा पुण्यं वा स्यात्

शतकम्.

॥ ७ ॥

‘उच्यते’ पुण्यम् एव यदुक्तं श्रीआचाराङ्गे अष्टमे विमोक्षाध्ययने तृतीयोद्देशके तथैव भणितमस्ति तथा हि—“सिया एवं वदंतस्स परो अगिणिकायं उज्जालेत्ता पज्जालेत्ता कायं आयावेज्जा वा पयावेज्जा वा तं च भिक्खू पडिलेहाए आगमेज्जा आणवेज्जा अणासेवणाए त्तिवेमि” इति वृत्तिः ‘सिया’ इत्यादिः स्यात् कदाचित् स परो गृहस्थ एवम् उक्तनीत्या वदतः साधोः अग्निकायम् उज्ज्वालय प्रज्वालय वा कायम् आतापयेद् वा तच्च उज्वालना आतापनादिकं भिक्षुः प्रत्युपेक्ष्य विचार्य स्वसं-
मत्या परव्याकरणेन अन्येषां वान्तिके श्रुत्वा अवगम्य ज्ञात्वा तं गृहपतिम् आज्ञापयेत् प्रतिबोधयेत् कया अनासेवनया यथा एतन् मम अयुक्तम् आसेवितुं भवता तु साधुभक्त्यनुकम्पाभ्यां पुण्यप्राग्भारोपार्जनम् अकारीति, ब्रवीमीति शब्दाबुक्तार्थौ, इति शीतार्चसाधो रग्निना तापने गृहस्थस्य पुण्यप्राग्भारोपार्जनम् ॥ १५ ॥

ननु—स्थविरकल्पिका वस्त्राणि कदापि प्रक्षालयन्ति न वा ‘उच्यते’ प्रक्षालयन्ति, यतः श्रीमदाचाराङ्गे षष्ठ्याध्ययने चतुर्थो-
द्देशके, तेषां वस्त्रधावनम् अनुज्ञातम् अस्ति, तथाहि “नो धोएज्जा नो रएज्जा नो धोतरत्ताणि वत्थाणि धारेज्जा”
वृत्तिः—याश्चाऽवाप्तानि च वस्त्राणि यथा परिगृहीतानि धारयेन् न तत्र उत्कर्षेण धावनादिकम् परिकर्म कुर्याद् । एतदेव दर्श-
यितुम् आह ‘नो धोएज्जा’ इत्यादि नो धावयेत् प्रासुकोदकेनापि न प्रक्षालयेत् । गच्छवासिनो हि अप्राप्तवर्षादौ ग्लानाव-
स्थायां वा प्रासुकोदकेन यतनया धावनम् अनुज्ञातम् अस्ति, नतु जिनकल्पिकस्य इति । तथाहि न ‘धौतरत्तानि वत्थाणि धा-
रयेत्’ पूर्वं धौतानि पश्चाद् रक्तानीति । इति स्थविरकल्पिकानां वस्त्रप्रक्षालनविचारः ॥ १६ ॥

ननु—विकलेन्द्रियाणां रुधिरं भवति न वा केचिद् वदन्ति न भवति ‘उच्यते’ रुधिरं विकलेन्द्रियाणां शरीरे भवत्येव,

तन्निषेधका अबहुश्रुता इति मन्तव्यं, यदुक्तं श्रीस्थानाङ्गसूत्रवृत्त्योः द्वितीयस्थाने प्रथमोद्देशके, तथाहि “नेरइयाणं दो सरीरगा पन्नत्ता तंजहा अब्भितरगे चेव १ बाहिरगे चेव २ अब्भितरगे कम्मए बाहिरए वेउव्विए एवं देवाणं भाणियव्वं पुढविकाइयाणं दो सरीरगा पन्नत्ता तंजहा अब्भितरगे चेव बाहिरगे चेव अब्भितरए कम्मए बाहिरए ओरालिए जाव वनस्सइकाइयाणं वेइंदियाणं दो सरीरगा पन्नत्ता तंजहा अब्भितरए चेव बाहिरए चेव अब्भितरए कम्मए अट्ठिमंससोणियव्वे बाहिरए ओरालिए जाव चउरिंदियाणं पंचिंदिय-तिरिक्खजोणियाणं दो सरीरगा पन्नत्ता तंजहा अब्भितरए चेव बाहिरए चेव अब्भितरए कम्मए अट्ठिमंस-सोणियन्हायुसिरावद्धे बाहिरए ओरालिए मणुस्साणं वि एवमेव” व्याख्या—‘पुढवीत्यादि’ पृथिव्यादीनां तु बा-ह्यम् औदारिकशरीरनामकमोदयाद् उदारपुद्गलनिर्वृत्तम्, औदारिकं, केवलम् एकेन्द्रियाणाम् अस्थ्यादिविरहितं, वायूनां वैक्रियं यत् तन्न चिकक्षितं प्रायकत्वात् तस्येति ‘वेइंदियाणमित्यादि’ अस्थिमांसशोणितैर्बद्धं ‘नद्धं’ यत् तत् तथा द्वीन्द्रियाणाम् औदा-रिकत्वे ऽपि शरीरस्य अयं विशेषः पञ्चेन्द्रियेति पञ्चेन्द्रियतिर्यग्मनुष्याणां पुनरयं विशेषो यद् अस्थिमांसशोणितस्त्रायुसिस-बद्धम् इति अस्थ्यादयस्तु प्रतीता, इति विकलेन्द्रियाणां शोणितविचारः ॥ १७ ॥

ननु—के ऽपि प्रवदन्ति मिथ्यादृष्टिविनिर्मितभारततर्कव्याकरणकाव्यादीनां पठने मिथ्याश्रुतत्वात् मिथ्यात्वं जायते ततः सम्यग्दृष्टिभिर्न पठनीयम् इति तत् सत्यम् इतरत् वा ‘उच्यते’ तदवचो ऽसत्यम् एव संभाव्यते, मिथ्याश्रुतस्याऽपि सम्यग्दृष्टिपरिगृहीतत्वेन सम्यक्श्रुतत्वेन भणनात्, तथा च पञ्चलिङ्गिविवरणे ऽपि उक्तं तथाहि ।

“अंगाणां विष्टं सम्मसुयं लोहयं तु इत्थ मिच्छसुयं । आसज्जु सामित्तं लोहयलोत्तरे अघणा” ॥

व्याख्या—इह अङ्गप्रविष्टम् आचारादिश्रुतम्, अनङ्गप्रविष्टं तु आवश्यकदिश्रुतम्, एतद् द्वितीयमपि स्वामित्वचिन्ताया मिश्रणं स्वभावेन सम्यक्श्रुतं, लौकिकं तु भारतादि प्रकृत्या मिथ्याश्रुतं स्वामित्वम् आसाद्य स्वामित्वचिन्तायां, पुनर्लौकिके भारतादौ, लोकोत्तरे च आचारादौ भजना विकल्पना अवसेया, सम्यग्दृष्टिपरिगृहीतं भारतादि अपि सम्यक्श्रुतं सावद्य भाषित्वं भवेत्तुत्वादि यथावस्थिततत्त्वरूपबोधतो विषयभागेन योजनात्, मिथ्यादृष्टिपरिगृहीतं तु आचारादि अपि मिथ्याश्रुतम् अयथावस्थितबोधतो वैपरीत्येन योजनात् इति भावार्थः । इति सम्यक्त्वपरिगृहीतं सर्वं भारतादि अपि सम्यक्श्रुतम् । इति ॥ यदुक्तं तथा तच्च सम्यक्त्वं पञ्चधा भवति इत्थम् एव श्रीआवश्यकबृहद्भूतौ सामायिकनिक्षेपाधिकारे ऽपि उक्तं तथाहि । सर्वम् एव सम्यग्दृष्टिपरिगृहीतं परसमयसम्बन्धि अपि सम्यक्श्रुतमेव तस्य स्वसमयोपकारित्वाद् इति ।

पुनरपि श्रीनन्दिसूत्रम् एतत् साक्षिभूतं तथाहि “से किं तं सम्मसुयं जं इमं अरहंतेहिं भगवंतेहिं उप्पन्नणाणदं-
सणधरोहिं तिलोक्कनिरिक्खियमहियपूइएहिं अईअपच्चूपणं अणागयजाणएहिं सव्वन्नूहिं सव्वदरिसीहिं
पणीयं दुवालसंगं गणिपिडगं आयारो जाव दिट्ठिवाओ इच्चेइयाइं दुवालसंगाणि गणिपिडगं चउदसपुव्विस्स
सम्मसुयं अभिन्नदसपुव्विस्स सम्मसुयंति ॥ से तं सम्मसुयं से किं तं मिच्छसुयं जं इमं अन्नाणिएहिं मिच्छदि-
ट्ठीहिं सच्छंद बुद्धिमयविगप्पियं, नवरं रामायणं-भारहं भीमासुरुक्क-कोडिल्लयं सगडभदियाओ खोडगुहं
कप्पासियं नागसुहमाकणसत्तरीवयसेसियं बुद्धवयणं विसियं काविललोगायित्तं सट्ठित्तं मादरं पोराणं

पुनरासनी मन्त्रागरी
शुक्ल मुद्रा नी १५०

वायरणं नाडगाइं अथवा बावत्तरिकलाओचत्तारिवेयाणं संगोवंगणं एयाइ मिच्छदिट्ठिस्स मिच्छित्तपरिग्गहि-
याइं मिच्छसुयं एयाणि चेव सम्मदिट्ठिस्स समत्तपरिग्गहियाइ सम्मसुयं, अहवा मिच्छदिट्ठिस्स वि सम्मसुयं
कम्हा सम्मत्तहेतुत्तणओ जहा ते मिच्छदिट्ठिणो तेहिं चेव गमएहिं चोइयासमाणासपक्खे दिट्ठाउ वमंति”
साम्प्रतं न केवलं स्वसमय एव मया लेखनीयः किं तर्हि परव्याकरणाद्यवबोधम् परतर्कादीनाम् अवगमं च विना साम्प्रतिकानां
मन्दमतितया स्वसमयस्याऽपि दुर्बोधत्वाद् अशक्यसमर्थनत्वाच्च परव्याकरणान्यपि साधुकृते लेखनीयानि । तथा पाठकसा-
धूनां वसत्याद्युपष्टम्भेन पुस्तकदानेन च कुतीर्थार्जयताम् आगते प्रवचने भव्यसत्त्वबोधोऽपि मदभिसन्धित्सितः संपत्स्यते
इति तच्च चिन्तां गाथापञ्चकेन आह “छद्दरिसणगाहा” जिन-सौगत-सांख्य जैमनीय नैयायिक लोकायतिकमतभेदात् षड्-
दर्शनानि प्रवादा-स्तेषां तर्काः तत्तन्मतव्यवस्थापकानिप्रमाणशास्त्राणि तद्विदः तद् रहस्याभिज्ञाः कुतीर्थिकानां द्विजातिनां सि-
द्धान्ताः श्रुतिस्मृतिपुराणादयः तज्ज्ञायकास्तत्कुशलाः धणियं, नितान्तं परतीर्थिकानां तर्कसिद्धान्तावबोधं हि विना प्रतिपक्ष-
विक्षेपेण स्वपक्षसमर्थनाज्योगात्, एतेन स्वसमयपरसमयविदस्ते इत्युक्तं भवति, न च परसमयानां मिथ्यात्वाङ्कितत्वात् सम्य-
गृद्दशां तत्पाठो न संगच्छते इति वाच्यं, सम्यगृद्दष्टिपरिग्रहेण तेषामपि दुष्टत्वप्रदर्शनेन स्वसमय व्यवस्थापनया समीचीनत्वा-
भिधानात्, यदुक्तं “परसमओ उभयं वा सम्मदिट्ठिस्स ससमओ चेव” यत एवं विधा एव जिनागमसाधनसमर्थाः
तत्तत्सात् तेषां साधूनां कारणे इति निमित्तं सर्वम् एव सकलमेव स्वपरशास्त्रवृन्दम्, इह प्रवचने, भवति युज्यते, लेखनीयं,
पुस्तकेषु निवेद्यम्, इत्यर्थो गाथायाः ॥ एवं श्रीहरिभद्रसूरिकृतावश्यकबृहद्बुद्धौ अपि श्रुतज्ञानाधिकारे प्रोक्तं तथा सम्यक्श्रुतम्

अज्ञानङ्गप्रविष्टम् आचारावश्यादि, तथा मिथ्याश्रुतं पुराणरामायणभारतादि सर्वमेव वा दर्शनपरिग्रहविशेषात् सम्यक्श्रुतम् इतरयं तेण परं भिन्नभयणाहिं सञ्चक्षूहिं सञ्चदरिसीहिं पणीयं दुवालसंगं गणिपिडगं आयारो जाव दिट्ठि-
वाओ इच्चेइयाइं दुवालसंगाणि गणिपिडगं चउइस्सपुब्बिस्स सम्मसुयं अभिन्नदसपुब्बिस्स सम्मसुयं ति”
मिथ्याश्रुतं भारतादिसम्यग्दृष्टिगृहीतं सम्यक्श्रुतम् भवति इत्यष्टादशो विचारः ॥ १८ ॥

ननु—निरुपक्रमायुषो युगलिनो ऽपि अन्तर्मुहूर्त्तमायुः कदापि संभवति ‘उच्यते’ श्रीसूत्रकृदङ्गसूत्रे द्वितीयाध्ययने द्वितीय-
गाथायां त्रिपल्योपमायुष्कस्यापि मनुष्यस्य अन्तर्मुहूर्त्तायुःप्रतिपादनात् संभवत्येव, तथा च तत्पाठः ‘भगवान् एव सर्वसं-
सारिणां सोपक्रमत्वाद् अनियतम् आयु-रूपदर्शयन् नाह’ ।

“डहरा बुद्धा य पासह गम्भत्था वि चयंति माणवा । सेणो जहा वट्ठयं हरे एवं आज्ज कखयंमि तुट्ठइ ॥ १ ॥

व्याख्या—‘डहरा’ बाला एव केचन जीवितं त्यजन्ति, तथा वृद्धाश्च गर्भस्था अपि एतत् पश्यत यूयं, के ते ‘मानवा’ मनु-
ष्यास्तेषाम् एव उपदेशदानार्हत्वात्, मानवग्रहणं बह्वपायत्वाद् आयुषः सर्वासु अपि अवस्थासु प्राणी प्राणान् संत्यजति
इत्युक्तं भवति, तथाहि त्रिपल्योपमायुष्कस्यापि पर्याप्त्यनन्तरम् अन्तर्मुहूर्त्तेन एव कस्यचिन् मृत्यु-रूपतिष्ठतीति, अपि च—
“गर्भस्थं जायमानं शयनतलगतं मातुरुत्सङ्गसंस्थं । बालं वृद्धं युवानं परिणतवयसं निखमाढ्यं खलार्यम् ॥
वृक्षाग्रे शैलशृङ्गे नभसि पथि जले पञ्जरे कोटरे वा । पाताले वा प्रविष्टं हरति च सततं दुर्निवार्यः कृतान्तः” १

अत्रैव दृष्टान्तम् आह, यथा श्येनः पक्षिविशेषो वर्त्तकं तित्तिरजातीयं हरेत् व्यापादयेद्, एवं प्राणितः प्राणान् मृत्युरपहरेत्

उपक्रमकारणमायुष्कम् उपक्रामेद्, तदभावे च आयुषः क्षये तुल्यति व्यवच्छिद्यते जीवानां जीवितम् इति, पुनः श्रीआचार्ये लोकविजयाध्ययने प्रथमोद्देशके सूत्रवृत्ती ।

“अल्पं च खलु आयुः इह एकेसि माणवानां”

वृत्तिः—अल्पं स्तोकं, चशब्दो ऽधिकवचनः खलु अवधारणे आयुरिति भवस्थितिहेतवः कर्मपुद्गला, इहेति संसारे, मनुष्य-
भवे च एकेषांचिद् मानवानां मनुजानाम् इति पदार्थः, वाक्यार्थस्तु इह असिन् संसारे केषांचिन्मनुजानां क्षुल्लकभवो-
पलक्षितान्तर्मुहूर्त्तमात्रम् अल्पं स्तोकम् आयुः भवति, चशब्दाद् उत्तरोत्तरसमयादिवृद्ध्या पल्योपमत्रयावसाने ऽप्यायुषि, खलु
शब्दस्य अवधारणार्थत्वात् संयमजीवितम् अल्पम् एवेति, तथाहि अन्तर्मुहूर्त्ताद् आरभ्य देशोनपूर्वकोटिं यावत् संयमायुष्कं
तत्र अल्पम् एवेति । अथवा त्रिपल्योपमायु-रल्पम् एव यत्—स्तदन्तर्मुहूर्त्तम् अपहाय सर्वम् अपवर्त्तते उक्तं च ।

“अद्धा जोगुक्कोसे बंधित्ता भोगभूमिषु लहुं । संवप्पजीवियं वज्झयित्तुं उव्वट्ठिया दोण्हं” ॥

अस्यायम् अर्थः उत्कृष्टयोगे बन्धाऽध्यवसायस्थाने आयुषो यो बन्धकालो अद्धा उत्कृष्ट एव तं बद्धा क भोगभूमिषु देव-
कुर्वादिषु तस्य धिक् एव सर्वालपम् आयुः—वर्जयित्वा द्वयोः तिर्यग्मनुष्ययो-रपवर्त्तिकापवर्त्तनं भवत्येव एतच्च अपर्याप्तकान्त-
र्मुहूर्त्तकान्तं द्रष्टव्यं, तत ऊर्ध्वम् अनपवर्त्तनम् एवेति सामान्येन च आयुः सोपक्रमायुषां सोपक्रमं, निरुपक्रमायुषां निरुप-
क्रमं, यदाहि असुमान् स्वायुषस्त्रिभागे त्रिभागत्रिभागे जघन्येन एकेन द्वाभ्यां चोत्कृष्टाः सप्तभिरष्टभिर्वावर्षैः अन्तर्मुहूर्त्तप्रमा-
येन कालेन आत्ममदेशरचमानादिकान्तर्वर्तिन आयुष्ककर्मवर्गणापुद्गलान् प्रयत्नविशेषेण विधत्ते तदा निरुपक्रमायुर्भवति, अन्यदा

तु सोपक्रमायुष्क इत्युपक्रमणं कारणैर्भवति तानि चामूनि “दंडकससत्थरज्जू” एवं सहस्रत्रयप्रमाणेन नवतत्त्वबालावबोधे ऽपि, तथाहि तत्रापि साते आठे आकर्षे जं पुगलगहणुतेह तणाउ अनुभाग अतिदृढते आयु ‘अपवर्त्तादि नही एह कारणि निरुपक्रमुकीजइ सेषुसोपक्रमु तथा आठे कर्मशिथिलबन्धवान्ध्यां द्रव्यक्षेत्रादिकरी अपवर्त्ताइ शीघ्रभोगवायइ छूटइ इत्यर्थः, यथा यद्यपि एके रहइ एकसागरमानकर्मस्थिति हुवइ तिण करी निहा न हुवइ पणि जीवारइ संज्ञी पर्याप्त हुंतउ उत्कृष्ट-स्थिति बांधइ तिवारइ कोडाकोडिसागरमांहि ग्रंथि हुवइ जिम केवली प्रकृति मिथ्यात्वी न बांधइ अनइ पछइ बांधइ तिम ग्रिन्थी जाणिवुं तथा के जीवमनुष्यतिर्यचतणुं त्रिपल्योपमायु बांधी अन्तर्मुहूर्त्ततिहां गर्भमाहि अवतरी परिणाम विशेषइ अपवर्त्ता पर्याप्त अन्तर्मुहूर्त्तमानकरइ पछइ मरइ इति, कर्मप्रकृतौ अपि तदर्थस्तु संग्रहतो विलोक्यः ॥ १९ ॥

ननु—पार्श्वस्थादिकारिते ज्ञायतने ऽविधि चैत्ये ऽपि कदापि साधुश्रावकादिभि—रहइबिम्बनसंस्कारार्थं गम्यते किं वा सर्वथा निषेधः ‘उच्यते’ अपवादपदे पाक्षिकचतुर्मासिकपर्युषणादिपर्वतिथिषु अनायतनचैत्ये ऽपि साध्वादीनां श्रीजिनकुशलस्मरिंकृतश्रीचैत्यवन्दनककुलकवृत्तौ गमनम् अनुज्ञातम् अस्ति तथा च तत्पाठः तथाहि ।

“आययणमणिस्सकडं विहिचेइयमिह तिहा सिक्करं तु । अहवा अववायाओ पासत्थोसन्नसन्निकयं ॥ १ ॥

आययणं निस्सकडं पवतिहीसुं च कारणे गमणं । इयराभावे तस्सन्नि भाववुद्धत्थमोसरणं ॥ २ ॥

‘आययणं’ इत्यायतनम् आयो दर्शनज्ञानादिलाभस्तन्यते विस्तार्यते येन यत्र वा तद् आयतनं यत्र मूलोत्तरगुणभ्रष्टाः साधवो न वसन्ति तद् आयतनं, चैत्यम् उच्यते, तच्च अवसन्नपार्श्वस्थादिनिश्राकृतम् अपि भवति अतस्तद्व्यवच्छेदार्थम् आह ॥

‘अनिस्सकडं’ अनिश्राकृतं निश्रयाज्वसन्नपार्श्वस्थादीनां निमित्तेन तद्भक्तश्रावकैः द्रव्यव्ययेन कृतं निश्राकृतं न निश्राकृतं तद् अनिश्राकृतं यत्र श्रावका एव लेखकोद्ग्राहणिकादिचिन्तां कुर्वन्ति तद् अनिश्राकृतम् इति भावः, अनिश्राकृतम् अविधि चैत्यम् अपि भवति अतस्तद् व्यवच्छेदार्थम् आह, ‘विहिचेइयं’ विधिचैत्यं विधिः सिद्धान्तप्रणीतरीतिः यतः ।

रात्रौ न नन्दिर्न बलिप्रतिष्ठे न मज्जनं न भ्रमणं रथस्य । न स्त्रीप्रवेशो न च लास्य लीला साधोः प्रवेशो न तदत्र चैत्ये
इत्यादिस्वरूप-स्तेन युक्तं चैत्यं विधिचैत्यम् उच्यते, इह जिनशासने, त्रिधा पूर्वोक्तविशेषणत्रयोपेतं देवगृहं शिवकरं शिवं मोक्षं करोतीति शिवकरं मुक्तिसाम्राज्यसंपादकम् इत्यर्थः, तु शब्दः एवार्थः शिवकरम् एव, अथवा पुनरर्थे स च भिन्नक्रमोऽपवादत इत्यस्मात् परत्र योजनीयः उत्सर्गतः सामान्यपदेन अतस्तस्मिन् चैत्ये सम्यग्दृष्टिश्रावकैर्यतिभिश्च शिवप्राप्तये प्रतिदिनं गन्तव्यम्, ‘अववायाओ’ इति अपवादतस्तु अपवादपदेन पुनः ‘पासत्थोसन्नसंनिकयं’ इति पार्श्वस्थावसन्नसंज्ञिकृतं पार्श्वस्थाश्च अवसन्नाश्च तेषां संज्ञिनः श्रावकाः तैः कृतं निष्पादितं, किं तदग्रेतनगाथायाम् आह ॥ ‘आययणं निस्सकडं’ इति आयतनं निश्राकृतम्, अत्र चैत्यम् इति शेषः निश्रया पार्श्वस्थावसन्नादीनां लेखके कृतं निश्राकृतं यत्र पार्श्वस्थावसन्नादिद्रव्यलिङ्गिसाधवो लेखकोद्ग्राहणिकादि चिन्तां कुर्वन्ति, तन्निश्राकृतं, तदपि यदि कीदृशं स्याद् इत्याह आयतनं यत्र देवगृहे साधवो न वसन्ति, तद् आयतनं तदेवं विधं चैत्यं कीदृशं भवति, शिवकरं पार्श्वस्थावसन्नादिभक्तश्रावककारिते निश्राकृतेऽपि चैत्ये आयतने सम्यग्दृष्टिश्रावकैः सुविहितसाधुभिश्च कारणान्तरे ऽर्हद्विम्बनमस्कारार्थं गम्यते । इति भावार्थः ॥ एनमेव अर्थं सूत्रकारः स्वयमेव आह ‘पञ्चतिहीसुं च कारणे गमणं’ इति पर्वतिथिषु अष्टमी चतुर्दशी चतुर्मासिकपर्युषणादिषु कारणे इति

अत्र वा शब्दः शेषः कारणे वा राजामात्यादिमहर्द्धिकश्रावकनिर्मापिते महापूजाप्रेक्षणार्थाङ्कारणप्रभावनादिलक्षणे सम्यग्दृष्टि-
श्रावकैर्यतिभिश्च आयतने निश्राकृतचैत्ये गमनं कर्त्तव्यम् ॥ यत उक्तं ।

चेइयपूया रायानिमंतणं सन्निवायखवगकही । संकियपत्त प्रभावणपवित्ति कज्जाइ उड्ढाहो ॥ १ ॥

अत्रैव किञ्चिद् विशेषम् आह “इयराभावे” इति इतरस्य विधिचैत्यस्याभावे ‘तस्सन्निभाववुड्ढत्थमिति’ तस्य आयतननि-
श्राकृतचैत्यस्य कारका ये संज्ञिनः श्रावकास्तेषां भाववृद्ध्यर्थं आयतननिश्राकृतचैत्ये सुविहितगुरुभिः ‘ओसरणमिति’ कोर्थो
व्याख्यानं कर्त्तव्यं, यत्र विधिचैत्यं न सम्भवति, आयतननिश्राकृतचैत्यकारकश्रावकाश्च व्याख्यानार्थं सद्गुरुम् आकारयन्ति
सद्गुरुश्च तेषां श्रावकानां भाववृद्ध्यर्थम् आयतने निश्राकृते चैत्ये गत्वा व्याख्यानं कुरुते । इति भावार्थः यत उक्तं ।

“निस्सकडे ठाह गुरु कयवयसहिउइयरावसहिं । जं पुण निस्सकडं पूरिंति तर्हि समोसरणं ॥ १ ॥

पूरिंति समोसरणं अन्नासइ निस्सचेइएसुं पि । इहरालोगविरुद्धं सद्धा भंगो य सद्धाणं ॥ २ ॥

अथ विधिचैत्ये सति निश्राकृतचैत्ये प्रतिदिनं गमने प्रायश्चित्तम् आह “विहिचेइयंसंतो” इत्यादि, इति पार्श्वस्थादि-
कारितचैत्यवन्दनाधिकारः ॥ २० ॥

ननु—तीर्थकरः प्रथमप्रहरे एव देशनां ददाति किम्वा चतुर्थप्रहरे ऽपि ‘उच्यते, श्रीआवश्यकवृहद्भुक्तौ श्रीहरिभद्रसुरिभिः
श्रीवीरदेशनाधिकारे चतुर्थप्रहरे ऽपि देशना प्रतिपादिता अस्ति तथाहि “एगस्स वाणियगस्स एगा किढी (दासी)
किढी थेरी सा गोसे कट्ठाणं गया, तण्हाछुहाकिलंता मज्जणहे आगया, अतित्थोवा कट्ठा आणीयत्ति

पिष्टिया भुक्खिया तिसिया पुणो षड्विया, सा य वड्ढं कड्ढभारं ओगाहंतीए पोरिसीए गहाय (पच्छिमाया-
यामा) गच्छति कालो य जेड्ढामूलमासो, अह ताए थेरीए कड्ढभाराओ एगं कड्ढं पडियं ताए थेरीए ओण-
मित्ता महियं तं समयं च तित्थं करो धम्मं कहियातिओ जोयणणीहारिणा सरेण सा थेरी तं सड्ढं सुणंती
तहेव उवणया सोउमाढत्ता, उण्हं खुहं पिवासं परिस्समं च ण विंदति, सूरत्थमणे तित्थकरो धम्मं कहउ
मुट्ठिओ थेरी गया ॥ इति पुनः श्रीबृहद्कल्पसूत्रवृत्ती अपि एतदर्थसंवादिन्यौ, तथाहि इत्थं देवैः समवसरणे विरचिते यथा
भगवान् तत्र प्रविशति तथा ऽभिधातुकाम आह ।

“सूरुदयपच्छिमाए ओगाहंतीए पुव्वओ एति”

इत्यादि, सूर्योदये प्रथमायां पौरुष्याम् अपराह्णे तु पश्चिमायाम् अवगाहमानायाम् आगच्छन्त्यामित्यर्थः पूर्वतः पूर्वद्वारेण
भगवान् एति आगच्छति प्रविशति इत्यर्थः इति चतुर्थप्रहरे ऽपि तीर्थकरदेशनाधिकारः ॥ २१ ॥

ननु—साधुव्यतिरिक्तान्यदर्शनिनां यदि श्रावका भक्तादिदानं प्रयच्छन्ति, तदा श्रावकाणां सम्यक्त्वे दोषो भवति न वा
यदि दानं तदा असाधूनाम् अन्यदर्शनिनां साधुसमानत्वापत्तिः, यदि अदानं तदा लोकविरुद्धता निर्दयता च ततो याथार्थ्यम्
उच्यताम् ‘उच्यते शृणु परमार्थतो ऽन्यदर्शनिनां धर्मबुद्ध्या दाने सम्यक्त्वलाञ्छनं भवति, अनुकम्पया तु दीयतां नाम को
निवारको यदुक्तं, श्रीहरिभद्रसूरिभिः श्रीआवश्यकबृहद्बुद्धौ श्रावकसम्यक्त्वाधिकारे, तथाहि इह पुनः को दोषः स्याद् येनेत्थं
तेषाम् अज्ञादि दानप्रतिषेध इत्युच्यते तदुभक्तानां च मिथ्यात्वस्थिरीकरणं धर्मबुद्ध्या ददतः सम्यक्त्वलाञ्छनं १ तथा

आरम्भादिदोषाश्च करुणागोचरे पुन-रापन्नानाम् अनुकम्पया दद्यादपि यत उक्तम् ।

“सञ्वेहिं पि जिणेहिं दुज्जयजियरागदोसमोहेहिं ॥ सत्ताणुकंपण्ठा दाणं न कहिं च पडिसिद्धं ॥ १ ॥

तथा भगवन्तस्तीर्थकरा अपि त्रिभुवनैकनाथाः प्रवित्रजिषवः साम्बत्सरिकम् अनुकम्पया प्रयच्छन्ति एव दानमित्यादि, एवं वृन्दारुवृन्दारकषडावश्यकवृत्तावपि ‘सुहिण्णु’ इत्यादि गाथाया द्वितीयव्याख्याने एतद् दानम् औचित्यदानत्वेन देयतया प्रतिपादितं, तथाहि यद्वा सुखितेषु असंयतेषु दुःखितेषु पार्श्वस्थादिषु शेषं तथैव, नवरं द्वेषेण “दगपाणं पुप्फफलं अणेसणिज्जमित्यादि” तद्गतदोषदर्शनात् मत्सरेण अथवा असंयतेषु षड्विधजीवबधेषु कुलिङ्गिषु रागेण एकग्रामोत्पत्त्यादिप्रीत्या, द्वेषेण जिनप्रवचनप्रत्यनीकादिदर्शनात्, भेदेन तद् एवंविधं दानं निन्दामि गहें च यत्पुनरौचित्यदानं तत् न निन्दार्हं जिनैरपि वार्षिकं दानं ददद्भिः तस्य दर्शितत्वात् इति, पुनः प्रतिक्रमणवृत्तावपि, तथाहि यद्वा सुखितेषु दुःखितेषु वा असंयतेषु पार्श्वस्थादिषु शेषं तथैव परं द्वेषेण ‘दगपाणं पुप्फफलं अणेसणिज्जमित्यादि’, तद्गतदोषदर्शनात् मत्सरेण अथवा असंयतेषु षड्विधजीवबधेषु कुलिङ्गिषु रागेण एकदेशग्रामगोत्रोत्पत्त्यादिप्रीत्या द्वेषेण जिनप्रवचन-प्रत्यनीकतादिदर्शनोच्छेदेन, ननु प्रवचनप्रत्यनीकादेर्दानम् एव कुतः ‘उच्यते’ तद्भक्तभूपत्यादिभयात्, तदेवंविधं दानं निन्दामि गहें च यत्पुनरौचित्येन दीनादीनां तदनुकम्पादानं यथा ।

कृपणे ऽनाथदरिद्रे व्यसनव्यासे च रोगशोकहते । तद् दीयते कृपार्थम् अनुकम्पातो भवेद् दानम् ॥

उक्तं च ।

पद्मसूत्रे
कनकसूत्रे
दीपवर्णने

विशेष-

॥ १३ ॥

इयं मोक्षफले दाने पात्राऽपात्रविचारणा । दयादानं तु सर्वज्ञैः कुत्रापि न निषिध्यते ॥ १ ॥
तथा ।

दानं यत्प्रथमोपकारिणि न तद्व्यासः स एवाप्यते । दीने याचनमूल्यमेव दयिते तत् किं न रागाश्रयात्
पात्रे यत्फलविस्तरप्रियतया तद्गार्हृषिकं न किं । तद्दानं यदुपेत्य निःस्पृहतया क्षीणे जने दीयते ॥
इत्येकत्रिंशद् गाथार्थः ॥

इत्यनुकम्पया अन्यदर्शनिनामपि भक्तादिदानाधिकारः ॥ २२ ॥

ननु—

पासत्थाइ वंदमाणस्स नेव किच्ची न निज्जरा होइ । जायइ कायकिलेसो बंधो कम्मस्स आणाए ॥ १ ॥

इत्यादि अनेकदोषप्रतिपादनात् पार्श्वस्थादयो ऽत्र सर्वथा ऽवन्दनीया एव, किम्वा कथंचिद् वन्दनीया अपि, उच्यते, पार्श्वस्थो द्वेधा सर्वतो १ देशतश्चेति २ भेदद्वयभणनात् देशतः पार्श्वस्थे सातिचारचारित्रसत्ता सम्भाव्यते, सत्यां च सातिचारचारित्रसत्तायां बलादपि वन्दनीयत्वम् आपतितं, यदुक्तं श्रीप्रवचनसारोद्धारबृहद्भूतौ द्वितीयद्वारे वन्दनाधिकारे पार्श्वस्थादिपञ्चकव्याख्यानानन्तरं, तथाहि अत्र च पार्श्वस्थं सर्वथा एव अचरित्रिणं केचिन् मन्यन्ते तन्न युक्तियुक्तं प्रतिभासते सहृदयानां, यतो यदि एकान्तेनैव पार्श्वस्थो ऽचरित्रि भवेत् तर्हि सर्वतो देशतश्च पार्श्वस्थ इति विकल्पद्वयकल्पनम् असंगतं स्यात् चारित्राभावस्य उभयत्रापि तुल्यत्वात्, तस्माद् अस्मादेव भेदद्वयकल्पनात् ज्ञायते सातिचारचारित्रसत्ता अपि पार्श्वस्थस्य, न चेदं स्वयं स्वमनी-

शतकम्.

॥ १३ ॥

षिकया 'उच्यते' यतो निशीथचूर्णावपि एवं दृश्यते "पासत्थो अत्थइ सुत्तपोरिसिं अत्थपोरिसिं वा न करेइ दंस-
णाइयारेसु वट्टइ, चारित्तेण च वट्टइ अइआरे न वज्जइ एवं सत्थो अत्थइ पासत्थो त्ति" अनेन ग्रन्थेन सर्वथा
अस्य पार्श्वस्थस्य न चारित्राभावो ऽवसीयते, किन्तु सवलितचारित्रयुक्ततापीति, पुनः श्रीआवश्यकटिप्पनके तथाहि न चैवं
पार्श्वस्थादीन् वन्दमानस्य दोषो ऽनुज्ञातः संयमव्ययादयो दोषाः प्रसज्यन्ते, सत्यं किन्तु संयमव्ययात् तदा यो यथा
गरीयान् भवति तथा यतितव्यं, पुनस्तत्रैव, इति तावद् गुणवर्जितानां 'वाया नमुक्कारो' इत्युक्तं यत्र तु गुणः स्वल्पो ऽपि अस्ति
तत्र किमित्यत्रापि भाष्यं ।

“दंसणनाणचरित्ते तवविनयं जत्थ जत्तियं जाणे । जिणपन्नत्तं भत्तीए पूयए तं तहिं भावे ॥ १ ॥

किमत्र बहुविस्तरेण दर्शनं च निःशङ्कितादिगुणोपेतं सम्यक्त्वं, ज्ञानं च आचारादि श्रुतं, चारित्रं च मूलोत्तरगुणानुपा-
लनात्मकं, दर्शनज्ञानचारित्रं द्वन्द्वैकत्ववद् भावः, एवं तपश्च अनशनादि, विनयश्चाभ्युत्थानादि तपोविनयम् एतद्दर्शनादि यत्र
पार्श्वस्थादौ पुरुषे यावद् यत् प्रमाणं स्वल्पं बहु वा जानीयात् तत्र तमेव भावं जिनप्रज्ञप्तं स्वचेतसि व्यवस्थाप्य तावत्या एव
भक्त्या कृतिकर्मादिलक्षणया पूजयेत् इति बृहज्जाप्यवृत्तौ ॥ इति देशतः पार्श्वस्थस्य वन्दनीयत्वम् ॥ २३ ॥

ननु—साधुभिर्गृहस्थगृहात् प्रासुकपानीयं विहृत्य उपाश्रये समानीतं ततः कियत् वेलानन्तरं पुनर्गलिते पूतरका दृष्टा, अथ
ते साधुभिः कथं कर्तव्याः 'उच्यते' ते पूतरकादिजीवा यद् गृहे तज्जलं विहृतं तद् गृहे देयाः, तैश्च यस्मात् जलाश्रयात् पानी-
यम् आनीतं तत्र स्थाने क्षेप्तव्या इति, यदुक्तं श्रीसंदेहदोलावलीबृहद्भूतौ त्रिषष्टितमगाथाव्याख्याने—तथाहि ननु ते जीवाः

विशेष-

॥ १४ ॥

कथं कर्त्तव्याः 'उच्यते' यतिभिर्येषां गृहे तद् विहृतं तेषामेव यतनया दत्त्वा व्युत्सर्जनीयाः, गृहस्थैश्च यस्य कूपस्य तडागस्य वा तज्जलं तत्रैव यतनया प्रक्षेपनीयमिति, नच वाच्यं यतीनां गलनकं नास्तीति श्रीकल्पभाष्ये गलनकस्य उक्तत्वात् तथाहि ।

“उवग्गहिणं चीरं गालणहेउं गणं तु गिण्हंति । तहवि हु असुज्जमाणा असई अट्ठाणे जयणाउ त्ति । १ ।”

एवम् एव श्रीसंदेहदोलावलीवृत्तौ त्रिषष्टितमगाथावृत्तावपि 'सोदृङ्गं व्याख्यानं तथाहि यदि वा भवतु कथंचित् सत्रसम् अपीदं गृहस्थगृहेषु तथापि स्वयम् एव एते गालयित्वा गृह्णन्ति' न च एतेषां गलनकं न भवति इति वाच्यम्, आगमे तस्यापि उक्तत्वात्, तथाहि कल्पभाष्ये “उवग्गहिणं” गाथा इति साधूनां प्रासुकपानीयोत्पन्नपूतरादिजीवपरिष्ठापनाविधिः ॥ २४ ॥

ननु—दिगम्बरचैत्यम् आयतनम् अनायतनम् वा वन्द्यम् अवन्द्यं वा 'उच्यते' अनायतनत्वेन अवन्द्यत्वम् एव अनायतनत्वं च दिगम्बरपरिगृहीतस्य आत्मीयचैत्यस्यापि श्रीसंदेहदोलावलीवृत्तौ स्पष्टं प्रतिपादितम् अस्ति, किं पुनस्तत्सत्कचैत्यस्य वाच्यं, तथा च तत्पाठः । ननु अत्र चैत्यं द्रव्यत आयतनत्वम् एव उक्तं यथा 'दब्बम्मि जिणहराई' इति चेत्सत्यं, किन्तु निरुपाधीदं मिथ्यादृष्टिपरिगृहीतत्वोपाधिसहितत्वेन अनायतनत्वमेव, अन्यथा दिगम्बरादिपरिगृहीतचैत्यस्याऽपि आयतनत्वं स्यादिति ॥ एवमेव छेदग्रन्थेऽपि निषेधोऽस्माणि ।

“जे भिक्खु वा भिक्खूणी वा परपासंडाणं पसंसं करिज्जा, जे आवि अ निन्हवगाणं पसंसं करिज्जा, अनु-

१ श्री आचाराङ्गवृत्तौ द्वितीयलोकविजयाध्ययने पञ्चमोद्देशे ॥ 'एसमग्गे आरिएहि पवेइए' इति सूत्रव्याख्या प्रस्तावे दिगम्बरा बोटका आर्हता भाषाः प्रोक्ताः सन्ति तथा तेषां स्वरुचिविरचितो मार्ग इति प्रोक्तमस्ति

शतकम्,

॥ १४ ॥

कूलं भासिज्जा जेणं निन्हवगाणं आययणं पविसेज्जा जेणं निन्हवगाणं गंधसत्थपयक्खरं पखवेज्जा जेणं निन्हवगाणं संतिए कायकिलेसे वा तवे वा संजमे वा नाणे वा विण्णाणे वा सुए वा पच्चए वा अविमुहसुद्ध-परिसामज्झगए सिलाहेज्जा सेविआणं परमाहम्मिएसु उववज्जेज्जा इति” इदमेव प्रश्नोत्तरं श्रीमेरुसुन्दरोपाध्याय-कृतप्रश्नोत्तरग्रन्थे ऽपि अस्ति । इति दिगम्बरचैत्यस्य अनायतनत्वेनाज्वन्धत्वम् ॥ २५ ॥

ननु—तीर्थकरः प्रभाते पादोनपौरुषीं किम्वा सम्पूर्णां पौरुषीं वा धर्मम् आचष्टे ‘उच्यते’ सम्पूर्णां पौरुषीं यावत्, यदुक्तं श्रीहरिभद्रसूरिकृतावश्यकवृहद्वृत्तौ वीरदेशनाधिकारे, तथाहि सांप्रतं देवमाल्यद्वारावयवार्थम् अधिकृत्य उच्यते, तत्र भगवान् प्रथमां संपूर्णां पौरुषीम् धर्मम् आचष्टे इत्यादि इत्थमेव उक्तत्वात्, इति सम्पूर्णां पौरुषीं यावज् जिनदेशनाधिकारः ॥ २६ ॥

ननु—श्रावकाणाम् अपि त्रिविधं त्रिविधेन प्रत्याख्यानं संभवति नवा ‘उच्यते’ संभवत्येव काकमांसमेरुचन्दनस्वयंभूरमणमत्स्यादिकं वस्तु समुद्दिश्य, यदुक्तं श्रीआवश्यकवृत्तौ, तथाहि स्थूलसावद्येत्यादि त्रिविधं त्रिविधेनेति, यद्भगवत्यां श्रावकस्य प्रत्याख्यानम् अवाचि तत् राजान्तःपुरीकाद्यासेवनकाकमांसभक्षणादिस्थूलसावद्ययोगविषयं न पुनरेकेन्द्रियसंघट्टनादिसूक्ष्मसावद्ययोगविषयम् इति ॥ “जह किंचिगाहा” न विद्यते प्रयोजनं येन तद् अप्रयोजनं बलिभुक् पिशितादि, अप्राप्यं मेरुशिरःसमुद्भूतचन्दनवृक्षादि, यदि एवं भूतं किंचिद् वस्तु विशेष्यं तदाश्रित्य इत्यर्थः ॥ त्रिविधं त्रिविधेन प्रत्याचक्षीत श्रावको न कश्चिद् दोषः, किं तत् स्वयंभूरमणाश्रयमत्स्यवत् यथा स्वयंभूरमणमत्स्यानां त्रिविधं त्रिविधेन प्रत्याख्याति तदा यदि मध्यमखण्डवर्तिनामपि अत्यन्ता प्रयोजना प्राप्य वस्तूनां त्रिविधं त्रिविधेन प्रत्याचक्षीत तदा न कश्चिद् विरोध इति गार्थार्थः ॥

विशेष-

॥ १५ ॥

पुनर्भगवतीवृत्तिगतगाथा अपि ।

“जइ किंचि दप्पओअण मप्पप्पं वा विसेसियं वत्थुं । पच्चक्खेज्ज न दोसो सयंभूरमणाइ मच्छुब्ब ॥ १ ॥
जो वा निक्खमिउमणो पडिमं पुत्ताइसंतइनिमित्तं । पडिवज्जेज्ज तओ वा करिज्ज तिविहं पि तिविहेणं ॥ २ ॥
जो पुण पुन्वारद्धाणुज्झिय सावज्जकम्मसंताणो । तदणुमइ परिणतिं सो न तरइ सहसानि यत्तेउं” ॥ ३ ॥

इति श्रावकाणामपि त्रिविधत्रिविधप्रत्याख्यानम् ॥ २७ ॥

ननु—तीर्थकरा दीक्षासमये वर्षं यावत् प्रभाततः कियत् कालं दानं ददति ‘उच्यते’ प्रहरद्वयादिकं यावत्, यदुक्तं श्रीज्ञा-
ताधर्मकथासूत्रवृत्त्योः तथाहि “तएणं मल्लिअरिहा करयलजावमागहओ पायरासोत्ति बहूणं सणाहाणंय बहूणं
अणाहाणं य पंथियाणं य पहियाणं य करोडियाणं य ॥ कप्पडियाणं य एगमेगं हिरण्यकोडिं अट्ठअणूणाइं
सयसहस्साइं इयमेयारूवं अत्थं संपयाणं दलइ ॥” इत्यादि, मगधदेशसम्बन्धिनं प्रातराशं प्रभातिकं भोजनकालं यावत्
प्रहरद्वयादिकम् इत्यर्थः, इतिप्रहरद्वयादिकं यावत् जिनदानम् ॥ २८ ॥

ननु—यतीनां विहारो रात्रौ कापि ग्रन्थे निर्दिष्टोऽस्ति नवा ‘उच्यते’ श्रीओमनिर्युक्तिसूत्रवृत्त्योः सप्तपञ्चाशद् अधिकैकशतगा-
थायाम् साधूनां रात्रौ विहारः उक्तो ऽस्ति, तथाहि “इदानीं विकालवेलायां कथयित्वा प्रत्युषसि व्रजन्ति, किं कृत्वा
इत्यत आह” ।

“तदुभयमुत्तं पडिलेहणा य उग्गयमणुग्गए वा पि । पडिछाहिकरणतेणेन णट्ठखग्गूड संगारो ॥ १ ॥”

शतकम्.

॥ १५ ॥

तदुभयं सूत्रपौरुषीम् अर्थपौरुषीं च कृत्वा 'सुत्तंति' सूत्रपौरुषीं वा कृत्वा व्रजन्ति, अथ दूरतः क्षेत्रं भवति ततः पादोनग्रहरे एव पात्रप्रतिलेखनां कृत्वा व्रजन्ति उद्गतमात्रे एव वा सूर्ये गच्छन्ति "अणुगगयेत्ति" अणुद्गते वा सूर्ये रात्रौ एव गच्छन्ति "पडिच्छन्ति" ते साधवस्तस्मात् विनिर्गताः परस्परं प्रतीक्षन्ते "अधिकरणत्ति" अथ ते साधवो न प्रतीक्षन्ते ततो मार्गमजानानाः परस्परं पूत्कुर्वन्ति तेन पूत्कृतेन लोको विबुध्यते ततश्च अधिकरणं भवति "तेणत्ति" स्तेनका वा बुद्धाः सन्तो मोषणार्थं पश्चाद् व्रजन्ति "णट्टत्ति" कदाचित् कश्चित् नश्यति, ततश्च प्रदोषे एव संगारः क्रियते, ऽमुकत्र विश्रामणं करिष्यामो ऽमुकत्र भिक्षाम् अमुकत्र वसतिमिति, ततश्च रात्रौ गच्छन्ति संकेतः क्रियते "खग्गूडत्ति" कश्चित् खग्गूडप्रायो भवति स इदं ब्रूते—यदुत साधूनां रात्रौ न युज्यते एव गन्तुं, पुनः स एव आस्ते ततश्च "संगारोत्ति" संकेतं खग्गूडाय प्रयच्छन्ति यदुत त्वया अमुकत्रदेशे आगन्तव्यमिति, एवं प्रवचनसारेद्वारे ऽपि तथाहि ।

तल्लिप्पा १ खल्लग २ चद्धे ३ कोसग ४ किच्चीय ५ बीयंतु ।

अथवा द्वितीयादेशेन इदं चर्मपञ्चकं यथा 'तल्लियत्ति' उपानहस्ताश्च एकतल्लिकास्तद् अभावे यावत् चतुस्तल्लिका अपि गृह्यन्ते, अचक्षुर्विषये रात्रौ गम्यमाने सार्थवशाद् दिवापि मार्गं मुक्त्वा उन्मार्गेण गम्यमाने स्तेनस्वापदादिभयेन वा 'त्वरितं' गम्यमाने कण्टकादिसंरक्षणार्थं, एताः पादयोः क्रियन्ते, इति यतीनां रात्रौ विहारविचारः ॥ २९ ॥

ननु—साधूनां दिवसे शयनं कल्पते नवा 'उच्यते' उत्सर्गतो न कल्पते परं मार्गपरिश्रान्तग्लानादीनां दिवा शयनं कल्पते, एव, यदुक्तं श्रीओषनिर्युक्तिसूत्रवृत्त्योः, अष्टादशाधिकचतुःशतगाथायां तथाहि, इदानीं निषीदनस्थानप्रतिपादनाय आह—

“संडंसंपमज्जित्ता पुणो वि भूमिं पमज्जिय निसीयए ॥ राओ य पुव्वभणियं तुव्व दृणं कप्पइ न दिया ॥ १ ॥

व्याख्या—संडंसो जंघयोरन्तरालं प्रमृज्य उत्कटकः स्थित्वा पुनर्भुवं प्रमृज्य निषीदेत्, उक्तं निषीदनस्थानम्, इदानीं त्वग्वर्त्तनस्थानप्रतिपादनाय आह, रात्रौ पूर्वोक्तम् एव त्वग्वर्त्तनं, दिवा तु पुनः त्वग्वर्त्तनं न कल्पते, तेन उक्तं, भवद्भिः किं सर्वथा एव न कल्प्यते न इत्याह ।

“अद्धाणपरिस्संतो गिलाणबुद्धो अणुण्णवेत्ताणं ॥ संथारुत्तरपट्ठो अत्थरणणिवज्जणालोगं” ॥ ४१९ ॥

व्याख्या—अध्वनि परिश्रान्तः तथा ग्लानस्तथा वृद्ध एते त्रयो ऽपि अनुज्ञाप्य आचार्यान् ततश्च संस्तारकोत्तरपट्टौ आस्तीर्य “णिवज्जणत्ति” स्वपन्ति, ‘आलोयन्ति’ सावकाशं देशं मुक्त्वा अभ्यन्तरे स्वपन्ति, यत् सागारिकस्य शङ्का स्यात्, यदुत नूनं रात्रौ सुरतप्रसङ्गे स्थितो ज्यम् आसीत्, कुतो ज्यथा अस्य निद्रा, इति दिवा साधूनां निद्राऽधिकारः ॥ ३० ॥

ननु—गाथापतिः यतिः श्रामण्यं विराध्य मृत्वा चन्द्रत्वेन उत्पन्नस्तत्र—तस्य श्रामण्यविराधना किं मूलगुणविषया, किम्वा उत्तरगुणविषया ‘उच्यते’ उत्तरगुणविषया नतु मूलगुणविषया, यदुक्तं श्रीपुष्पिकोपाङ्गप्रथमाध्ययनवृत्तौ चन्द्रवक्तव्यताधिकारे तथाहि “विराहिय सामण्णत्ति” श्रामण्यं वृत्तं तद्विराधना च अत्र न मूलगुणविषया, किन्तु उत्तरगुणविषया उत्तरगुणाश्च पिण्डविशुद्ध्यादयः, तत्र कदाचिद् द्विचत्वारिंशद्दोषविशुद्धाहारस्य ग्रहणं न कृतं, कारणं विना ऽपि बालग्लानादिकारणे ऽशुद्धम् अपि शुद्धं न दोषवान् इति, पिण्डस्य अशुद्धौ विराधितश्रमणता ईर्यादिसमित्यादिशोधने नादरः कृतः, अभिग्रहाश्च गृहीताः, कदाचिद् भग्ना भवन्तीति सुंख्यादिसन्निधिपरिभोगम्, अङ्गक्षालनपादप्रक्षालनादि च कृतवान्, इत्यादिप्रकारेण स-

म्यक्पालने व्रतविराधना इति, सा च न आलोचिता गुरुसमीपे इति अनालोचितातिचारो, मृत्वा कृताऽनशनो ऽपि ज्योति-
ष्केन्द्रचन्द्ररूपतया उत्पन्नः, इति चन्द्रस्य पूर्वभवे उत्तरगुणविराधनाविचारः ॥ ३१ ॥

ननु—साधुभिः कदाचित् द्रव्यम् अपि रक्ष्यते नवा 'उच्यते' शिष्यादिकृते पुष्टालम्बने साधूनां द्रव्यं कनकादिकं रक्ष-
णाय उपदिष्टम् अस्ति, यदुक्तं श्रीदशवैकालिकसूत्रे श्रीहरिभद्रसूरिकृतायां तट्टीकायां सप्तसहस्रमानायां च तथाहि परलोक-
चिन्तायां प्रकृतोपयोग्यतां दर्शयन्नाह ।

“सिक्खग असिक्खगाणं संवेगथिरयद्वयाह दोण्हं पि । दब्बाईया एवं दंसिज्जंति अवायाओ” ॥

व्याख्या—शिक्षकाशिक्षकयोः अभिनवप्रव्रजितचिरप्रव्रजितयोः अभिनवप्रव्रजितगृहस्थयोर्वा संवेगस्थैर्यार्थं पुनरभ्युपगता-
परित्यागः, ततश्च कथं न नाम दुःखनिबन्धनद्रव्याद्यपगमात् तयोः संवेगस्थैर्ये स्यातां द्रव्यादिषु वा प्रतिबन्ध इति गार्थार्थः ॥
तथाच आह ।

“दवियं कारणे गहियं विगिंचियव्वमसमाह क्वेत्तं च । बारसहिं एस कालो कोहाह विवेगभावम्मि” ॥

व्याख्या—इह उत्सर्गतो मुमुक्षुणा द्रव्यम् एव अधिकं वस्त्रपात्रादि अन्यद्वा कनकादि न ग्राह्यं, शिक्षकादिसंदिष्टकारणगृ-
हीतम् अपि तत् परिसमाप्तौ परित्याज्यम्, अत एव आह 'द्रव्यं' कारणगृहीतं 'विगिंचितव्यं' परित्याज्यम्, अनेकेहिकासु-
ष्मिकाऽपायहेतुत्वात् दुरन्ताग्रहादि आपायहेतुता च मध्यस्थैः स्वधिया भावनीया, इति शिक्षकादिनिमित्तं साधूनां द्रव्यरक्षणम् ३२

ननु—श्राद्धो देवपूजार्थं स्वयं स्नानं कुर्वन् किं प्रासुकपानीयेन तदितरेण वा करोति । अपि च प्रतिमापूजां कुर्वन् श्वेतव-

विशेष-

॥ १७ ॥

स्त्राणि परिदधाति उत तदन्यानि 'उच्यते' प्रासुकेन तदभावे अप्रासुकेनाऽपि स्नानं संजेत् । परिधानवस्त्राणि तु धवलान्येव ॥
यदुक्तं—श्रीदेवेन्द्रसूरिकृतश्राद्धदिनकृत्यसूत्रवृत्त्यो—स्तथाहि—पञ्चमचैत्यवन्दनद्वारम् आह—

तसाइजीवरहिण भूमीभागे विसुद्धए ॥ पासुएणं तु नीरेणं ह्यरेण गलिण उ ॥ २३ ॥

काऊणं विहिणा ण्हाणं सेयवत्थनियंसणो ॥ मुहकोसं तु काऊणं गिहिबिंवाणि पमज्जए ॥ २४ ॥

सूत्रं त्रसादिजीवरहिते । उत्तिंगपनकादि जन्तुभिरसंसक्ते भूमीभागे 'विशुद्धके' विषमशुषिरादिदोषैरदृष्टिते प्रासुकेन तु नीरेण तदभावे इतरेण सचित्तेनापि गलितेनैवं विधिना परिमितोदकसंपातिमसत्त्वरक्षणादियतनया स्नानं श्वेतवस्त्रनिवसनः संवीतशुचिसितांशुकयुगलः मुखकोशं त्वष्टपुटपटग्रान्तेन आस्यनासिकाश्वासनिरोधं कृत्वा एव गृहबिम्बानि प्रमार्ष्टि लोमहस्त- केनेति शेषः, अत्र च यद्यपि षट्कायोपमर्दादिका काचिद् विराधना स्यात् तथापि कूपोदाहरणेन श्रावकस्य द्रव्यस्त्वः कर्तुमु- चितो यदाहुः ।

अकसिणपवत्तगाणं विरयाविरयाणं एस खलु जुत्तो । संसारपयणुकरणो दव्वत्थए कूवदिट्ठंतो ॥ १ ॥

इति श्राद्धानां प्रतिमा पूजावसरे प्रासुकाऽप्रासुकनीराभ्यां निजस्नानं श्वेतवस्त्रपरिधानं च तदधिकारः ॥ ३३ ॥

ननु—श्रीतपुष्पैर्जिनप्रतिमापूजनं विधीयते नवा 'उच्यते, क्रियते एव, यदुक्तं श्रीदेवेन्द्रसूरिकृतश्राद्धदिनकृत्यसूत्र-
कृत्योः । तथाहि—

१ संपादयेत् ।

शतकम्.

॥ १७ ॥

वन्नगंधोवमेहिं वा पुष्पेहिं पवरेहिं य । नाणापयारबंधेहिं कुज्जा पूयं वियक्खणो ॥ १६३ ॥

व्याख्या—सद्गुणां सद्गन्धद्रव्यमध्येऽतिशयिगुणयोगात् वर्णगन्धाभ्याम् उपमम् औपम्यं येषां तानि वर्णगन्धोपमानि तैश्च पुष्पै राजचम्पकाद्यैः प्रवरैः प्रत्यग्रैर्नानाप्रकारबन्धैः प्रोतग्रथितादिभेदैः कुर्यात् पूजां विचक्षणो नानाप्रकारपूजारचनाचतुरः इति प्रोतपुष्पैः पूजाधिकारः ॥ ३४ ॥

ननु—भावस्तवद्रव्यस्तवयोरन्तरं मेरुसर्षपवत्ततो यदि कोपि श्राद्धः सामायिकं चिकीर्षन् जिनमन्दिरे पुष्पादिधनादि कार्यं पश्येत्तदा सामायिकं भावस्तवरूपं मुक्त्वा द्रव्यस्तवरूपं पुष्पादिकं कुर्यात् किं वा भावस्तवमेव ? उच्यते—तदवसरे यदि कायेन जिनमन्दिरकर्त्तव्यं स्यात्तदा सामायिकं मुक्त्वा तदेव द्रव्यस्तवं कुर्याद् यदुक्तम्—श्रीदेवेन्द्रसूरिविनिर्मितश्राद्धदिनकृत्यसूत्र-वृत्त्योः तथाहि—द्रव्यपूजायां तु पुष्पादिसामग्रेरभावात् सम्भवद्विधिमाह—

“कारुण अत्थि जइ किंचिकम्यत्वं जिणमन्दिरे ॥ तओ सामाहयं मोत्तुं करेज्जं करणिज्जंय” ॥ १ ॥ ७९ ।

कायेन शरीरेणास्ति यदि किंचित्पुष्पादि धनादि कर्त्तव्यं जिनमन्दिरे, ततः सामायिकं मुक्त्वा कुर्यात् करणीयं, ननु कथं इह सामायिकत्यागे द्रव्यस्तवोऽभिधीयते, अत्रोच्यते—सामायिकं सकलकालमपि अस्व स्वायत्तत्वाद्यत्र तत्र वा क्षणेषु बहुशोपि कर्त्तव्यम्, समुदायायत्तत्वात्कादाचित्कं प्रस्तावे च तस्मिन् क्रियमाणे विशेषपुण्यसद्भावात्, तदेव कर्त्तव्यम्, यदाहायमः ।

“जीवाण बोहिलाभो सम्मदिट्ठीणं होइ पियकरणं ॥ आणाजिणिंदभत्ती तित्थस्स पभावणा चेव” ॥ १ ॥

‘इत्यादयो ज्ञेके गुणधैत्यकृत्यकरणे’ इति सामायिकलाभाद् देवगृहकार्यकरणे लाभो भूषान् ॥ ३५ ॥

विशेष-

॥ १८ ॥

शतकम्

ननु—तामलितापसो मिथ्यादृष्टिरसीत्परम् ईशाने ईशानेन्द्रत्वेन सम्यक्त्ववान् कथमुत्पन्नः तत्सम्यक्त्वं तेन कथं कुत्रसं-
प्राप्तम्, उच्यते—तामलिना कृतानशनेनान्त्यसमये साधुदर्शनात् तदवाप्तम्, यदुक्तं विचारसारबृहद्ग्रन्थे, तथाहि—तामलिमुनिर्मि-
थ्यादृष्टिः सन्नीशानेन्द्रत्वेन कथं सम्यग्दृष्टिरुत्पन्नः इति 'यत्पृष्ठं तत्रोच्यते, यदि उपदेशमालावृत्तौ विशेषो नास्ति, तथापि
वसतिमार्गप्रकाशकश्रीजिनेश्वरसूरिकृतकथाकोशे, तामलिकथायां विशेषो भणितोऽस्ति, यथा तामलिनाऽन्त्यसमये अनशन-
स्थितेन श्वेतपटसाधवः पदे पदे ईर्यापथं शोधयन्तो बहिर्भूमिं गच्छन्तो दृष्टाः, तान् दृष्ट्वा चिन्तितमनेन, अहो । शोमनः
श्वेतपटानां धर्मो यत्रेयापथे एवं जीवरक्षाः क्रियते' इति तामलेः सम्यक्त्वप्राप्त्यऽधिकारः ॥ ३६ ॥

ननु—जीवानां द्वात्रिंशद्भेदा अपि श्रीजिनशासने सन्ति, उच्यते—यदुक्तं विचारसारबृहद्ग्रन्थे, तथाहि—
“विगलिंदियजीवाणं अपज्जपज्जत्थ हुंति छभेया ॥ पंचिंदियाणं चउरो १० बावीसमिगिंदिएसुं पि ॥ १ ॥
पुढवि दगअगणिवाऊ बायरसुहमापज्जत्तअपज्जत्ता ॥ चउरो पि चउरभेया वणस्सई पुण होइ छभेओ ॥ २ ॥
साहारण पत्तेया साहारण पुव्वओ चउव्वभेओ ॥ पत्तेय पज्जपज्जो बत्तीसं जीवभेया य” ॥ ३ ॥
इति द्वात्रिंशज्जीवभेदाः ॥ ३७ ॥

ननु—लवणजला रात्रिकावतारणं पूर्वाचार्यैर्वाभावर्त्ततया प्रादक्षिण्येन वा समुपदिष्टमस्ति ? उच्यते—वामावर्त्ततया ननु—तर्हि
साम्प्रतं प्रादक्षिण्येन कथं क्रियमाणं दृश्यते ? उच्यते—तत्र गङ्गुरिकाप्रवाह एवोत्तरम्, यदुक्तं श्रीखरतरभट्टारक श्रीजिनपतिसूरिविर-
चिते प्रबोधोदयग्रन्थे, तथाहि—यच्च विस्तरेण लवणजलाऽऽरात्रिकावतारणस्य प्रादक्षिण्येन समर्थनम्, तत्र सिद्धान्ते तावत् वामा-

॥ १८ ॥

वर्त्ततया दक्षिणावर्त्ततया वा लवणाद्यवतारणस्य न कचिद्विधेयतया अभिधानमस्ति, यतः तृतीयपञ्चाशकवृत्तौ, श्रीमदभय-
देवसूरिभिरेवमारात्रिकलवणावतारजलावतारणाद्यपि न विधेयं स्यादिन्द्रादिभिर्विहितत्वेन, जीवाभिगमादिष्वनभिहितत्वादि-
त्युक्तत्वात्, कुतस्तर्हि भगवत्पुरतः न विधानमिदानीमिति चेत् गीतार्थाचरितत्वात्, तथापि वामावर्त्तमेव तद्वीतार्थैराच-
रितमिति कुतो निर्णयितमिति चेत्, श्रीमदुमास्वातिवाचकप्रकरणे अस्मद्गुरुभिर्वामावर्त्ततया तद्विधेर्दर्शनात्, ततस्तैर्वाचकवचनं
प्रमाणयद्भिस्तथैव श्राद्धेभ्यस्तद्विधिः प्ररूपितः, सम्प्रति तु सम्बत् (१५५१) वर्षे लवणखेदे नगरे गतानुगतिककर्णजपविप-
र्यासितवाहमानवंशमुक्ताफलश्रीकेल्हणदेवपार्थिवप्रार्थनोपरोधेन राजाभियोगमाकारमादृत्य प्रादक्षिण्येन श्रावकैस्तद्विधीयते,
वस्तुतस्तु वामावर्त्ततया तैराचरितत्वात्तदेव प्रमाणमतः किमत्र च प्रमाणम् ? अतः किमत्र तद्विचारप्रपञ्चोपन्यासेन, एवं श्री-
जिनप्रभसूरिकृतगृहपूजाविधावपि प्रतिपादितम्, तथाहि ।

“एयं च लवणाह उत्तारणं पालित्तयसूरिमाह पुढवपुरिसेहिं । संहारेण अणुण्णायंपि संपयं सिटीए कारिज्जह
विसमो खु गड्डुरिआपवाहो इति ।”

इति मूलतो लवणारात्रिकादीनां वामावर्त्ततयोत्तारणम् ॥ ३८ ॥

ननु—पूर्वं पुस्तकनिरपेक्षैव सिद्धान्तादिवाचनाऽभूत्, साम्प्रतं तु पुस्तकसंग्रहः क्रियते साधुभिस्तत्कथं सङ्गतिमङ्गति ?
उच्यते—पुस्तकग्रहणं तु कारणिकं नत्वौत्सर्गिकम्, अन्यथा तु पुस्तकग्रहणे भूयांसो दोषाः प्रतिपादिताः सन्ति, यदुक्तं श्रीबृह-
त्कल्पभाष्यवृत्त्यादिषु, तथाहि—

संघंस १ अपडिलेहा २ भारो ३ अहिगरण ४ मेव अविदिन्नं ५ ॥

संकामणपलिमन्थो ६ पमाय ७ परिकम्मणा ८ लिहिणा ९ ॥ १ ॥

व्याख्या—पुस्तकं ग्रामे नयतः स्कन्धे सङ्घर्षः स्यात्तस्य व्रणोत्पत्त्यादयो दोषाः । १ । शुषिरत्वाच्च प्रत्युपेक्षणा न शुद्ध्यति । २ । भारो मार्गे गच्छतां । ३ । अधिकरणं च कुन्थुपनकादिसंसक्तलक्षणं, यद्वा तत्पुस्तकं स्तेनैरपह्रियते ततोऽधिकरणं । ४ । तीर्थ-
ङ्करैरदत्तश्चायमुपधिः । ५ । स्थानान्तरं च पुस्तकं संक्रामयतः पलिमन्थः । ६ । प्रमादो मम पुस्तकं लिखितमस्तीति कृत्वा न
गुणयति, अगुणनाच्च सूत्रनाशादयो दोषाः, । ७ । परिकर्मणायां च सूत्रार्थपरिमन्थो भवति । ८ । अक्षरलिखनं कुर्वतः कुन्ध्वा-
दिव्यपरोपणेन कृकाटिकादि बाधया च संयमात्मविराधना । ९ । किञ्च—

पुत्थगज्जिणदिट्ठतो, वागुरुलेवेयजालचक्रेय । लोहिय लहुगाआणाइं, मुयण संघट्टणे बंधे ॥ २ ॥

व्याख्या—पुस्तके शुषिरतया यो जन्तूनामुपघातस्तत्र जिनैस्तीर्थकृद्भिर्वा गुरालेपेन १ जालेन २ चक्रेण ३ दृष्टान्तः कृतः,
'लोहियत्ति' यदि तेषां पुस्तकान्तर्गतानां लोहितं रुधिरं भवेत्ततः पुस्तकबन्धनकाले अक्षराणि परिस्पृश्य तत् रुधिरं परिगलेत्
'लहुगत्ति' यावन्तो वारान् तत्पुस्तकं बध्नाति मुञ्चति वा अक्षराणि वा लिखति तावन्ति लघूनि आज्ञादयो दोषाश्च, पुस्तकस्य
मोचने बन्धने च संघट्टनम्, उपलक्षणत्वात् परितापनम् उपद्रावणं वा यदाऽऽपद्यते तन्निष्पन्नं प्रायश्चित्तम् । २ । एतामेव-
गाथां विवृणोति,—

१ स्वाध्यायव्याघातः ।

“चउरंग वागुरा परिवुडो वि, फडिज्ज अवि मिगो रन्नो छीरे खउरे चेव पडिओ सउणो पलोइज्जा” ॥ ३ ॥

व्याख्या—चतुरङ्गसेना रूपा वागुरा तथा परिवृतोपि समन्ताद्वेष्टितोपि मृगोऽपीति सम्भावनायाम् अरण्ये तादृशादपा-
यात्, न पुनः पुस्तकपत्रान्तरप्रविष्टा जीवा स्फिटेयुः, तथा शकुनः पक्षी सचेह मक्षिकादिः क्षीरे दुग्धे खउरे चिकणद्रव्योपले
वा अवश्रावणादौ पतितोपि पलायते, न पुनः पुस्तकजीवाः ॥ ३ ॥

“सिद्धद्वगजालेणं, गहिओ मत्थो वि निप्फडिज्जाहि ॥ तिलकीडगावि चक्के, तिला व न य ते तओ जीवा” ॥ ४ ॥

सिद्धार्थाः सर्षपाः, तेपि येन जालेन निगृह्यन्ते, तत्सिद्धार्थकजालम्, तेनापि गृहीतो मत्स्यः कदाचिन्निःस्फिटेत्, तिलपी-
डनयन्त्रे प्रविष्टास्तिलकीटकास्तिला वा, निर्गच्छेयुर्न च ते जीवाः ततो निर्गन्तुं शक्नुवन्ति ॥ ४ ॥

“जइ तोसिं जीवाणं, तत्थगयाणं तु सोणियं डुज्जा ॥ पीलिज्जंतो घणियं, गलिज्जंतो अक्खरे फुसियं” ॥ ५ ॥

यदि तेषां तत्र गतानां पुस्तकपत्रान्तरस्थितानां जीवानां कुन्धादीनां लोहितं भवेत्ततः पुस्तकबन्धनकाले तेषां ‘घनियं’ गा-
ढतरं पीड्यमानानां तद्विरुद्धमक्षराणि स्पृष्ट्वा बहिःपरिगलेत् । ५ । अतएव—

“जत्तिय मित्ता वारा, मुंचइ बंधइ तओ जइ वारा ॥ जइ अक्खराणि लिहइ तइ लहुगा जं च आवज्जे” ॥ ६ ॥

यावन् मात्रान् वारान् पुस्तकं मुञ्चति छोटयति, यावन्ति वारान् बध्नाति, यावन्ति अक्षराणि लिखति, तावन्ति वारान् ता-
वन्ति लघूनि, यच्च कुन्थुपनकादीनां सङ्घट्टनाद्यापद्यते, तन्निष्पन्नं प्रायश्चित्तं ‘ननु यद्येतावन्तो दोषाः पुस्तकग्रहणे तर्हि पुस्तकं न
गृह्यते साधुभिः’ । उच्यते—आधुनिकानां पुस्तकपञ्चकस्याप्यपवादतः समुपदिष्टत्वात्, यदुक्तं तत्रैव ।

विशेष-

॥ २० ॥

शतकम्.

“दुष्पडिलेहिय दूसे, अद्धाणाइ विविक्तागिण्हंति । धिप्पइ पुत्थगपणगं, कालिय निज्जुत्तिकोसट्ठा” ॥ १ ॥

व्याख्या—अद्धादौ विविक्ताः दुखिताः सन्तो यथोक्तमुपधिमलभमानाः दुष्प्रत्युपेक्षदूष्याणि यदि प्रावारप्रभृतीनि गृह्णन्ति, तथा मतिमेधादिपरिहानि विज्ञाय कालिकश्रुतस्योपलक्षणत्वादुत्कालिकश्रुतस्य वा निर्युक्तीनां चावश्यकादिप्रतिबद्धानां दान-ग्रहणादौ कोश इदं भाण्डागारं भविष्यति, एवं सर्वं पुस्तकपञ्चकमपि गृह्यते, पुस्तकपञ्चकम् इदम्, श्रीश्रवचनसारोद्धारो-क्तम्, तथाहि—

“गंडी १ कच्छवी २ मुट्ठी ३ संपुडफल ४ तथा छिवाडिया ५ एयं पोत्थयपणगं वक्खाणमिणं भवे तस्स ॥ ६३ ॥
बाहल्लपुट्ठत्तेहिं १ गंडी पोत्थो उ तुल्लगो दीहो २ ॥ कच्छवी अंते तणुओ, मज्झे पिड्डलो मुण्येयवो ३ ॥ ६४ ॥
चउअंगुल दीहो वा, वट्ठागिइमुट्ठिपुत्थगो अहवा ॥ चउरंगुलदीहो चिय, चउरंसो होइ विन्नेओ ॥ ६५ ॥
संपुडगो दुगमाई, फलया वोच्छं छिवाडिमित्ता हो ॥ तणुपचूस्सियरूवो, होइ छिवाडिं बुद्धा बिंति ॥ ६६ ॥
दीहो वा हस्सो वा जो पिड्डलो होइ अप्पबाहुल्लो ॥ तं मुणियसमयसारा छिवाडिपुत्थं भणन्तीह” ॥ ६७ ॥

व्याख्या—इदानीं ‘पुत्थगयंचगंति’ अशीतितमद्वारमाह—‘गंडीगाहा’ गण्डिका पुस्तकं १ कच्छपी पुस्तकं २ मुट्ठिपुस्तकं ३ संपुडफलपुस्तकं ४ छेदपाटीपुस्तकं ५ च एतत् पुस्तकपञ्चकं ज्ञातव्यमिति शेषः, तस्य च पुस्तकपञ्चकस्य इदं वक्ष्यमाणं व्याख्यानं भवेदिति ॥ ६३ ॥ तदेवाह—‘बाहल्लेति’ गाथाचतुष्टयं, ‘बाहल्लं’ पिण्डः पृथुत्वं विस्तारस्ताभ्यां तुल्यः समानः चतुरस्रो दीर्घश्च गण्डीपुस्तको ज्ञेयः १ तथा कच्छपी पुस्तका उभयोःपार्श्वयोरन्ते पर्यन्तभागे तनुकः सूक्ष्मो, मध्यभागे च पृथुलो विस्तृतो

॥ २० ॥

अल्पबाहुल्यो ज्ञातव्यः ॥ ६४ ॥ तथा चतुरङ्गुलो ऽङ्गुलचतुष्टयप्रमाणः, प्राकृतत्वात्सेल्लोपः, दीर्घो वा आयतो वृत्ताकृतिर्वर्तुला-
कारो मुष्टिपुस्तकः ॥ अथवा चतुरङ्गुलदीर्घ एव, अङ्गुलचतुष्कायाम एव, चतुरस्रः चतुष्कोणो मुष्टिपुस्तको भवतीति विज्ञेयः
॥ ६५ ॥ तथा सम्पुटफलकपुस्तको, यत्र द्वयादीनि फलकानि भवन्ति, वणिगजनस्य उद्धार निरक्षेपाद्याधारः, सम्पुटकार्यः,
उपकरणविशेष इति भावः, इदानीं वक्ष्येच्छेदपाटीपुस्तकं यथा—तनुभिः स्तौकैः पत्रैरुच्छितरूपः किञ्चिदुन्नतो भवति, छेद-
पाटीपुस्तक इति बुधा ब्रुवन्ते, लक्षणान्तरमाह—दीर्घो वा महान्, ह्रस्वो वा लघुः, यः पृथुलो विस्तृतोऽल्पबाहुल्यश्च स्वल्पपिण्डो
भवति ॥ तं ज्ञातसमयसराश्छेदपाटी पुस्तकं भणन्ति, इह शासने, न चैतत् स्वमनीषिकया व्याख्यायते, यदुक्तं निशी-
थचूर्णौ ॥ दीहो बाहल्ल “पुहत्तेण तुल्लो चतुरंसो गंडीपुत्थगो, अंते तणुओ मज्जे पिडुलो अप्पबाहुल्लो
कच्छपी चउरंगुलो दीहो वा वद्दाणिई मुट्ठी पुत्थगो, अहवा चउरंगुल दीहो चउरंसो मुट्ठिपुत्थगो दुगाइफलगा
संपुडगं, दीहो हस्सो वा पिडुलो अप्पबाहल्लो छिवाडी अहवा तणुपत्तेहिं, उस्सिओ छिवाडिज्जि,” इति
अपवादतः साधूनां पुस्तकपञ्चकं ग्रहणम् ॥ ३९ ॥

ननु—सामायिकं कुर्वन् श्रावको नाममुद्रां निजहस्तादुत्तार्य पार्श्वे मुञ्चेत्किं वा नहि ? उच्यते—उत्तारयेत्, यदुक्तं उपा-
सकदशायां षष्ठाध्ययने, कुण्डकौलिकश्रावकाधिकारे, “तएणं से कुण्डकोलिए समणोवासए अण्णया कया वि पु-
द्वावरण्णू कालसमयंसि जेणेव असोगवणिगया जेणेव पुढविसिलापट्टए तेणेव उवागच्छइ उवागच्छइत्ता ना
ममुद्दियं उत्तरिज्जगं च पुढविसिलापट्टए ठवेइ ठवेइत्ता समणस्स भगवओ महावीरस्स अंतियं धम्मप-

नत्ति उवसंपज्जित्ताणं विहरति” एवं भगवत्यादौ सर्वत्र पौषधसामायिकग्रहणे ‘उस्सुक्कमणि सुवण्णस्सेति, पाठो लिखितोऽस्ति, इति सामायिकग्रहणे नाममुद्रिकोच्चारणम् ॥ ४० ॥

ननु—लब्ध्यऽपर्याप्ताः करणापर्याप्ताश्च कथं भवन्ति ? उच्यते—

“सो लद्धि अप्पज्जत्तो जो मरइ अपूरियं सपज्जत्ति । लद्धिपज्जत्तो सो पुण जो मरइ ताउ पूरित्ता ॥ १ ॥
न जोवि पूरेइ परं पुरिस्सइ स इह करणअपजत्तो । सो पुण करणपज्जत्तो जेणं ता पूरिआ हुंति” ॥ २ ॥

व्याख्या—अपर्याप्तका द्विधा, लब्ध्या करणैश्च, तत्र ये अपर्याप्तका एव सन्तो म्रियन्ते, न पुनः स्वयोग्यपर्याप्तीः सर्वा अपि समर्थयन्ते ते लब्ध्यऽपर्याप्तकाः । १ । ये पुनः करणानि शरीरेन्द्रियादीनि न तावन्निवर्तयन्ति, अवश्यं पुरस्तान्निवर्तयिष्यन्ति, ते कर्णाऽपर्याप्तकाः ॥ इह चैवमागमः, लब्ध्यऽपर्याप्तका अपि नियमादाहारशरीरेन्द्रियपर्याप्तिपरिसमाप्ता चैव म्रियन्ते नार्वाक् ॥ यस्मादागामिभवायुर्बद्धा म्रियन्ते, सर्वे एव देहिनः, तच्चाहारशरीरेन्द्रियपर्याप्तिपर्याप्तानामेव बध्यते इति । लब्ध्यऽपर्याप्तकरणाऽपर्याप्तविचारः ॥ ४१ ॥

ननु—कदाचिद्भूकम्पो जायमानो दृश्यते तत्र किं देवः कोऽपि चालयति ? शाश्वतीमपि पृथ्वीं किं वा विस्रसा परिणामतः सा चलति, उच्यते—कारणत्रयम्, श्रीस्थानाङ्गसूत्रे तृतीयस्थाने चतुर्थोद्देशके श्रीसुधर्मस्वामिना प्रतिपादितमस्ति, पृथिव्यादेशतः सर्वतश्चलने, तथा च तस्य सूत्रवृत्ती—

“तिहिं ठाणेहिं देसेहिं पुहवी चलेज्जा,” तंजहा—“अहेणं इमीसे रयणप्पभाए पुहवीए उराला पुग्गला

निचलेज्जा, तएणं ते उराला पुग्गला निव्वत्तिज्जमाणा देसं पुढवीए चलेज्जा ॥ १ ॥ महोरए वा महद्धिए जाव महेसक्खे इमीसे रयणप्पभाए पुढवीए अहे उमज्ज निमज्जणीयं करेमाणे देसं पुढवीए चलेज्जा ॥ २ ॥ नागसुवण्णाण वा संगामंसि वट्टमाणंसि देसं पुढवीए चलेज्जा ॥ ३ ॥ इच्चेतेहिं तिहिं द्वाणेहिं केवलकप्पा पुढवी चलेज्जा, तंजहा अहेणं इमीसे रयणप्पभाए पुढवीए घणवाए गुप्पेज्जा, तएण से घणवाए गुप्पिए समाणे घणोदहिमेएज्जा, तएणं से घणोदहीए एइए समाणे केवलकप्पं पुढविं चालेज्जा । १ । देवे वा महद्धिए जाव महेसक्खे तहा रूवस्स समणस्स महाणस्स वा इट्ठिजुत्तं जसं बलं वीरियं पुरिसक्कारपरिक्कमं उवदंसेमाणे केवलकप्पं पुढविं चालेज्जा । २ । देवा सुरसंगामंसि वा वट्टमाणंसि केवलकप्पा पुढवी चलेज्जा । ३ । इच्चेतेहिं ॥

व्याख्या—अधुना भज्यन्तरेण सामान्यपृथिवीदेशवक्तव्यतामाह—‘तिहिं’ इत्यादि स्पष्टं केवलं देश इति भागः, पृथिव्या रत्नप्रभाभिधानाया इति ‘अहेति’ अधः ‘उरालत्ति’ उदारा बादराः, पुद्गला निपतेयुर्विस्रसापरिणामात् ततो विचटेयुरन्यतो वा आगत्य तत्र लगेयुर्यत्रमुक्तमहोपलवत्, ‘तएणंति’ तत स्ते निपतन्तो देशं पृथिव्याश्चलेयुरिति, पृथिवीदेशश्चलेदिति । १ । ‘महोरगो’ व्यन्तरविशेषः, ‘महिद्धिए’ परिवारादिना यावत् करणात् ‘महज्जुइए’ शरीरादि दीप्त्या, महाबले प्राणतो, महाणुभावे, वैक्रियादिकरणतः, महेसक्खे महेश इत्याख्या यस्येति, उन्मग्ननिमग्निकामुत्पतनिपतनां कुतो ऽपि दर्प्पादेः कारणात्, कुर्वन् देशं पृथिव्याश्चालयेदिति । २ । नागकुमाराणां च सुवर्णकुमारभवनपतिविशेषाणां, परस्परं सङ्ग्रामे प्रवर्त्तमाने जायमाने सति, ‘देशंति’ देशश्चलेदिति, ‘इच्चेतेहिंति’ निगमनमिति । ३ । पृथिव्या देशस्य चलनमुक्तम्, अधुना समस्तायास्तदाह—तिहिं, इ-

विशेष-

॥ २२ ॥

त्यादि स्पष्टं किन्तु केवलैव केवलकल्पा ईषदूनता चेह न विवक्षितेत्यतः परिपूर्णेत्यर्थः, परिपूर्णमायाचेति, पृथिवी भूः 'अहेत्ति' अधो घनवातस्तथाविधपरिणामो वातविशेषो गुप्येत्, व्याकुलो भवेत् क्षुभ्येत् इत्यर्थः ॥ ततः सङ्गुप्तः सन् घनोदधिं तथाविधपरिणामं जलसमूहलक्षणं 'एजयेत्' कम्पयेत् ॥ 'तएणंति' ततोऽनन्तरं स घनोदधिरेजितः कम्पितः सन् केवलकल्पां पृथिवीं चलेत्, सा च चलेदिति । १ । देवो वा ऋद्धिं परिवारादिरूपां द्युतिं शरीरादेर्यशः पराक्रमकृताख्यातिं बलं शरीरं वीर्यं जीवप्रभवं, पुरुषकारं, साभिमानव्यवसायं, निष्पन्नफलं तदेवं, पराक्रममिति ॥ बलवीर्याद्युपदर्शनं हि पृथिव्यादिचलनं विना न भवतीति । तद्दर्शयंस्तां चालयेदिति ॥ देवाश्च वैमानिका असुरा भवनपतयस्तेषां भवप्रत्ययं वैरं भवति । अभिधीयते च श्रीभगवत्यां ॥ "किंपत्तिएणं भंते, असुरकुमारा देवा, सौहर्म्यकप्पंगया यममिस्संति य, गोयमा, तेसिणं देवाणं भवपच्चइए वेराणुबंधित्ति" ततश्च सङ्ग्रामः स्यात्, तत्र वर्तमाने पृथिवी चलेत्, तत्र तेषां महाव्यायामत उत्पातनिपातसम्भवादिति, 'इचेतेहि' इत्यादि निगमनमिति ॥ इति भूकम्पे हेतुत्रयम् ॥ ४२ ॥

ननु—मेरोः प्रथममेखलायां पञ्चयोजनशतविस्तीर्णायां नन्दनवनं तावत्प्रमाणं वर्तते, तत्र च बलकूटं वर्तते, तस्य तु मूलं सहस्रयोजनविस्तीर्णमस्ति, ततस्तत्कूटं नन्दनवने कथं माति स, उच्यते—श्रीबृहत्क्षेत्रसमाससूत्रवृत्त्योः श्रीमलयगिरिविरचितयोर्बलकूटस्य पञ्चशतयोजनानां मेरोर्बहिराकाशे स्थितिर्निगदिताऽस्ति, तथा च तत्सूत्रवृत्ती, सम्प्रति हरिकूट १ हरिस्सह २ बलकूटानां ३ परिमाणमाह—

विज्जप्पह हरिकूडो १ हरिस्सहो मालवंतवक्खारे २ । नन्दनवणे बलकूडो ३ उव्विद्धाजोयणसहस्सं ॥ १ ॥

शतकम्.

॥ २२ ॥

मूले सहस्समेगं, मज्झे अद्दुमा सया हुंति । उवरिं पञ्चसयाहं, वित्थिण्णा सच्चकणगमया ॥ २ ॥

अत्राह—नन्दनवने बलकूटं, नन्दनवनं च पञ्चयोजनशतविस्तीर्णायां मेरोः प्रथममेखलायां, ततः कथं तत्तत्र माति, उच्यते—
इह बलकूटेन पञ्चयोजनशतानि नन्दनवनसत्कानि रुद्धानि, पञ्चयोजनशतानि पुनर्मेरोर्बहिराकाशे, ततो न कश्चिदोषः, उक्तं च—
नन्दनवणं रुंभित्ता पंचसए जोयणाहं नीसरिओ । आगासे पंचसए, रुंभित्ता ठाह बलकूडो ॥ १ ॥

एवं हरिकूट १ हरिस्सह २ कूटयोरपि निजनिजाश्रयगिर्योर्यथारूपमुभयपार्श्वतः आकाशमवरुध्य स्थितित्वं परिभावनीयमिति
नन्दनवने बलकूटस्थितिविचारः ॥ ४३ ॥

ननु—उन्मग्न-निमग्न-सलिलाभिधाने नद्यौ कुतः स्थानान्निर्गते, कुत्र च प्रविष्टे, तद्वक्तव्यता तु लघुक्षेत्रसमासादौ न ता-
दृशी, ततः कुत्र तत्स्वरूपं सप्रपञ्चं स्पष्टं च प्रतिपादितमस्ति ? उच्यते—श्रीमलयगिरिविरचितबृहत्क्षेत्रसमाससूत्रवृत्त्योस्त-
द्विस्तरो भूयानस्ति । तथाहि—

“सत्तरसजोयणाहं, गुहदाराणुभयओ विगंतूणं । जोयणदुगंतराओ, विडलाओ जोयणा तिन्नि ॥ १ ॥

गुहविडलायामाओ गंगं सिंधुं च ता समप्पं ति । पव्वयकडगपवूढा, उमग्गनिम्मग्ग सलिलाओ” ॥ २ ॥

इह तिमिश्रगुहा, खंडप्रतापगुहा च, द्वादशयोजनविस्तरा, द्वयोरपि च अनयोर्गुहयोर्दक्षिणद्वारमुत्तरद्वारं च, चतुर्योजनवि-
स्तृतम्, एकैकस्य च द्वारस्योभयपार्श्वयोः प्रत्येकमेकैकस्य उद्घाटितद्वारस्य कपाटस्य अवष्टम्भभूतः पृष्ठतश्चतुर्योजनायामविष्क-
म्भस्तूपस्तोडक इत्यर्थः, एतच्च प्रागेवोक्तम्, ततस्तिमिश्रगुहाया दक्षिणद्वारे यः कपाटस्य पृष्ठतश्चतुर्योजनायामविष्कम्भः स्तूपस्त-

विशेष-

॥ २३ ॥

स्मात्परतः, सप्तदशयोजनानि गत्वा उत्तरद्वारेपि यः कपाटस्थ पृष्ठतश्चतुर्योजनायामविष्कम्भः स्तूपस्तस्मादर्वाक, सप्तदशयोजनान्य-
तिक्रम्य अत्रान्तरे पर्वतकटकप्रव्यूढे वैताढ्यपर्वतभित्तिविनिर्गते, उन्मग्न-निमग्न-सलिलाभिधाने द्वे नद्यौ स्तः, ते च योजनद्वि-
कान्तरे त्रीणि योजनानि विपुले विस्तीर्णे गुहा विपुलायामे विस्तारायामे द्वादशयोजनायामे इत्यर्थः ॥ एवं खण्डप्रपातगुहाया-
मपि, 'गंगं सिंधुं च ता समप्पंति त्ति, खण्डप्रपातगुहागते गङ्गां समुपसर्पतः तिमिश्रगुहागते सिन्धुगते सिन्धुनदीमिति, इय-
मत्र भावना, तिमिश्रगुहायां दक्षिणद्वारे कपाटपृष्ठभाविनश्चतुर्योजनायामात्परतः सप्तदशयोजनानि गत्वा अत्रान्तरे त्रियोजन-
विस्तारा द्वादशयोजनायामा पूर्वभित्तिविनिर्गता पश्चिमभित्तिं विभिद्य सिन्धुनदीं प्रविष्टा ॥ उन्मग्नजला नाम नदी तिष्ठति ॥
ततः परतो योजनद्विकान्तरिता पूर्वभित्तिविनिर्गता पश्चिमभित्तिं विभिद्य सिन्धुनदीं प्रविष्टा, त्रियोजनविस्तारा द्वादशयोजना-
यामा निमग्नजला नाम नदी ॥ ततः परतः सप्तदशयोजनेभ्यः उत्तरद्वारकपाटपृष्ठभावी चतुर्योजनायामविष्कम्भस्तूपः, एवं खण्ड-
प्रपातगुहायामपि यथोक्तविधिभागप्रमाणायामे द्वे नद्यौ भावनीये, नवरं ते पश्चिमभित्तिं, विनिर्गते पूर्वभित्तिं विभिद्य गङ्गां
प्रविष्टे ३३ पत्रे ॥ इति उन्मग्न १ निमग्न २ नदी निर्गमप्रवेशविचारः ॥ ४४ ॥

ननु—गजदन्ताः—प्रान्ते अङ्गुलाऽऽसङ्ख्येयभागमात्रविस्तीर्णाः, प्रोक्तास्तत्र ते प्रान्ते सूच्यग्रभागतया वा, असिधाराग्रतया,
उच्यते—प्रान्ते पञ्चयोजनशतानि लब्धत्वेन ते सन्ति, ततोऽसिधाराग्रत्वेन ज्ञेयाः, यदुक्तं श्रीबृहत्क्षेत्रसमाससूत्रवृत्त्योः श्रीमल-
यगिरिणा, तथाहि—

वासहरगिरंतेणं, रुंदा पंचेव जोयणसयाहं । चत्तारिसउव्विद्धा, ओगाढा जोयणेण सयं ॥ १ ॥

शतकम्.

॥ २३ ॥

व्याख्या—‘वर्षधरगिर्यन्ते’ वर्षधरपर्वतसमीपे ‘रुंदा’ विस्तीर्णा पञ्चयोजनशतानि, किमुक्तं भवति, निषधसमीपे विद्यु-
त्पथ १ सोमनसौ २ नीलवतः समीपे गन्धमादन ३ माल्यवन्तौ ४ प्रत्येकं पञ्चयोजनशतानि विस्तीर्णाविति ॥ तथा चत्वा-
रोपि वर्षधरपर्वतसमीपे प्रत्येकं चत्वारि योजनशतानि, उद्विद्धा उच्चाः अवगाढा भूमावन्तः प्रविष्टाः, पुनः प्रत्येकं योजनानामेकं
शतं तदनन्तरं मात्रया विष्कम्भतः परिहीयमानाः परिहीयमाना उत्सेधाऽवगाढाभ्यां परिवर्द्धमानाः परिवर्द्धमानास्तावदवसेया
यावन्मेरोः समीपं, ततस्तत्र उच्चत्वादिपरीमाणमाह—

पञ्चसप्त उद्विद्धा, ओगाढा पञ्चगव्यूअसयाहं । अंगुलऽसंख्येयभागं, विच्छिन्ना मंदरंतेण ॥ १ ॥

मन्दरान्तेन मन्दरगिरिसमीपे चत्वारोपि वक्षस्कारगिरयः प्रत्येकं पञ्चयोजनशतानि, उद्विद्धा उच्चाः अवगाढा भूमौ निमग्नाः,
पञ्चगव्यूतशतानि, पञ्चविंशतियोजनशतमित्यर्थः, तथा—अंगुलासंख्येयभागमात्रं विस्तीर्ण एकैकश्च वक्षस्कारगिरिरुभयोः पार्श्व-
योरेकैकया पद्मवरवेदिकया, एकैकेन वनखण्डेन परिक्षिप्तः, इति गजदन्तानां विचारः ॥ ४५ ॥

ननु—शीताशीतोदयोः श्रोतांसि बलवत्तरवेगेन लवणसमुद्रे पतन्ति, परं कुत्र प्रतिहतानि, पुनरभिजगतीभित्ते निवर्त्तन्ते ?
उच्यते दक्षसीमाभिधाने आवासपर्वते, यदुक्तं श्रीमलयगिरिणा खोपज्ञक्षेत्रसमासवृत्तौ तथाहि—

पुन्वाहअणुक्रमसो गोत्थुभ दगभास संख दगसीमा ।

पदद्वयार्थो लिख्यते, यः पुनरुत्तरस्यां दिशि द्विचत्वारिंशत् योजनसहस्राणि अवगाह्य अवस्थितः, स दक्षसीमा, तत्र हि

विशेष-

॥ २४ ॥

शीतायाः शीतोदायाश्च महानद्याः श्रोतांसि प्रतिहृत्य प्रतिहृत्य प्रतिहतानि निवर्तन्ते, तेन शीताशीतोदयोरुदकसीमा ऽकारीति, दकसीमेत्यभिधीयते, उक्तं च—

केणद्वेणं भंते पव्वं बुच्चइ, दगसीमे आवासपव्वए गोयमा सीयासीयाणं महानईणं सोया तत्थ तत्थणं पडिहया पडिनि-
त्तंति, सेएणद्वेणं बुच्चइ दगसीमे आवासपव्वए, इति लवणान्तर्गतशीतः शीतोदाश्रोतो निवर्तनहेतुविचारः ॥ ४६ ॥

ननु—आदित्यसंवत्सरः १ ऋतुसंवत्सरः २ चन्द्रसंवत्सरः ३ नक्षत्रसंवत्सरः ४ अभिवर्द्धितसंवत्सरश्च ५। एते पञ्च संव-
त्सराः कुत्र ग्रन्थे सप्रपञ्चं निरूपिताः सन्ति? उच्यते श्रीज्योतिष्करण्डसूत्रवृत्त्यादौ तेषां विशेषविस्तरतया वक्तव्यता प्रतिपादि-
ताऽस्ति ॥ तत्र श्रीज्योतिष्करण्डकसूत्रवृत्ती यथा—

“संवच्छरो उ बारसमासा पक्खा य ते चउव्वीसं । तिन्नेव सयासद्धा, हवंति राइंदियाणं तु” ॥ १ ॥

ते अनन्तरोक्तप्रमाणा मासा द्वादशसङ्ख्या एकः संवत्सरो भवति, ते च द्वादशमासाः पक्षतया चिन्त्यमानाः चतुर्विंशतिः
पक्षा भवन्ति ॥ रात्रिदिवसतया चिन्त्यमानास्त्रीणि शतानि षष्ठ्यधिकानि, रात्रिदिवानामहोरात्राणां एष च संवत्सरो लोके
कर्मसंवत्सर इति ॥ ऋतुसंवत्सर इति च प्रसिद्धिं गतः, तथाहि—लौकिकास्त्रिंशत्तमहोरात्रान् मासं परिगणयन्ति, इत्थम्भूतमा-
सद्वयात्मकं च वसन्तादिकमृतुं, तथाभूतानां षण्णां वसन्तादीनामृतूणां समुदायं संवत्सरं, यानि च लोके कर्माणि प्रवर्तन्ते,
तानि सर्वाणि अमुं संवत्सरं अधिकृत्यैष कर्मसंवत्सरः, स वनसंवत्सर ऋतुसंवत्सर इति ख्यातः ॥ संप्रति संवत्सरप्रस्तावात् शेष-
संवत्सरप्ररूपणार्थमाह ॥

शतकम्.

॥ २४ ॥

आइचो-उऊ-चंदो-रिक्खो-अभिवहिओ य । पंचेए संवच्छरा जिणमये जुगस्स माणे विधीयन्ते ॥ १ ॥
 जिनमते जिनशासने पञ्चैते संवत्सराः निरूप्यन्ते । ते यथा 'आइचोत्ति' पदैकादेशे पदसमुदायोपचारात् आदित्यसंवत्सर
 इत्यर्थः ॥ ऋतुसंवत्सरः, चन्द्रसंवत्सरो नक्षत्रसंवत्सरोऽभिवर्धितसंवत्सर इति, एते पञ्चापि संवत्सरा युगस्य माने प्रमाणे
 विधीयन्ते ॥ वक्ष्यमाणसूर्यसंवत्सरपञ्चात्मकयुगचिन्तायाम्, एते उपयुज्यन्त इत्यर्थः ॥ यथाच एते तत्रोपयुज्यन्ते । तथाऽग्रे
 युगमासपरिमाणचिन्तायां भावयिष्यामः । संप्रति अमूनेव सौर्यादीन् संवत्सरान् प्रतिपादयति ॥ "छप्पि य उऊ परियट्ठा एसो
 संवच्छरो उ आइचो" षडपि प्रावृडादयः ऋतवो यदा परिपूर्णा आवृता भवन्ति । तदा स आदित्यसंवत्सरो भवति ।
 यद्यपि च लोके षष्ठ्यहोरात्रप्रमाणप्रावृडादिकः, ऋतुः प्रसिद्धः, तत्रापि परमार्थतः स एकः षष्ठ्यहोरात्रप्रमाणो वेदितव्यः ॥
 तत्रैवोत्तरकालम् । अव्यभिचारदर्शनात् । अत एव तस्मिन् संवत्सरे त्रीणि शतानि षट्षष्ट्यधिकानि रात्रिदिनानामवसेयानि ॥
 "पुव्वभणिओ उ कम्मो एत्तो चंदं पवच्छामि" पूर्वभणितः पूर्वप्रतिपादितः, कर्म कर्मसंवत्सर इति, नासौ भूयोविधी-
 यते, किन्तु पूर्वप्रतिपादित एवात्र अवधारणीयः ॥ तत्र च रात्रिन्दित्रपरिमाणं त्रीणि शतानि षष्ट्यधिकानि ॥ एतच्च प्रागेवोक्तम्
 अत ऊर्ध्वं (चंदं) चन्द्रसंवत्सरं प्रवक्ष्यामि ॥ प्रतिज्ञातमेव निर्वाहयति ॥ "पुण्णिमपरियट्ठा पुणा बारससंवच्छरो हवइ ।
 चंदो" द्वादशसंख्या पौर्णमासी परावर्ता एकश्चन्द्र एकश्चन्द्रः संवत्सरो भवति । एकः पौर्णमासी परावर्त एकश्चन्द्रो मासः ।
 तस्मिन्श्चान्द्रे मासे रात्रिन्दित्रपरिमाणचिन्तायामेकोनत्रिंशद्रात्रिदिनानि । द्वात्रिंशच्च द्वाषष्टिभागा रात्रिन्दित्रस्य । एतच्च द्वादशभिर्गुण्यते ।
 जातानि त्रीणि शतानि चतुःपञ्चाशदधिकानि, रात्रिदिनानां द्वादश च द्वाषष्टिभागा रात्रिन्दित्रस्य । एवं परिमाणश्चान्द्रसंव-

विशेष-

॥ २५ ॥

त्सरः ॥ संप्रति नक्षत्रसंवत्सरमाह “नक्खत्त चंदजोगे बारसगुणिओ उ नक्खत्तो” नक्षत्रवृन्दयोगः सप्तविंशत्या नक्षत्रैः साक-
ल्येन यः एकः क्रमेण योगः, एष द्वादशभिर्गुणितो नक्षत्रो नक्षत्रसंवत्सरो भवति ॥ अत्र पुनरेकः समस्तः नक्षत्रयोगपर्याय एव,
नक्षत्रमासः । स सप्तविंशति अहोरात्रा एकविंशतिश्च सप्तषष्टिभागा अहोरात्रस्य एष राशिर्यदा द्वादशभिर्गुण्यते, तदा त्रीणि
अहोरात्रशतानि सप्तविंशत्यधिकानि । एकपञ्चाशत् च सप्तषष्टिभागाः ॥ अहोरात्रस्यैतावत्प्रमाणो नक्षत्रसंवत्सरः ॥ सांप्रतम्
अभिवर्धितसंवत्सरमाह ॥ तेरस्स य चन्दमासा एसो अभिवद्धिओ नायव्वो” त्रयोदश चन्द्रमासा यस्मिन् चन्द्रसंवत्सरे
स एष संवत्सरोऽभिवर्द्धितसंवत्सरोऽभिवर्धितसंवत्सरः इत्युच्यते ॥ एकस्मिन्चन्द्रमासे, अहोरात्रा एकोनत्रिंशद्भवन्ति ॥ द्वात्रिं-
शच्च द्वाषष्टिभागा अहोरात्रस्य एष राशिस्तु द्वादशभिर्गुण्यते जातानि त्रीणि अहोरात्रशतानि अशीत्यधिकानि चतुश्चत्वारिं-
शच्च द्वाषष्टिभागाः अहोरात्रस्य एतावत् रात्रिदिवपरिमाणोऽभिवर्द्धितसंवत्सरः ॥ संप्रति एतदेवानन्तरं भावितं रात्रिन्दिवमानं
क्रमेण संवत्सरेण साक्षादुपदेष्टुकामः प्रथमतो मासपरिमाणमाह मासाणं तु पमाणं वोच्छं सव्वेसिं वासाणं सर्वेषां
पञ्चानामपि संवत्सराणां क्रमेण मासानां परिमाणं वक्ष्ये ॥ तदेव आह—

आइच्चो खलु मासो तीसं अइं च सावणो तीसा । चंदो एगुणतीसं विसट्ठिभागा य वत्तिसा ॥

नक्खत्तो खलु मासो सत्ताविसं भवे अहोरत्ता । अंसा च एकविसं सत्ताट्ठिकएण छेएणं ॥

अभिवद्धिओ मासो एकतीसं भवे अहोरत्ता । भागसयमेगवीसं चउवीससएणं छेएणं ॥

इत्यादि सप्तमपत्रे, अत ऊर्ध्वं यथानुपूर्व्या यथाक्रमेण युगवर्षाणि यैर्वर्षैर्युगं सूर्यसंवत्सरपञ्चात्मकं भवति, तान्यपि

शतकम्.

॥ २५ ॥

वक्ष्ये, तान्येवाह—

“चंदो चंदो अभिवद्धिओ य चंदमभिवद्धिओ चेव । पंच सहितं जुगमिणं दिट्ठं तेल्लुकदंसीहिं” ॥ १ ॥

चान्द्रश्चान्द्रस्तदनन्तरम् अभिवर्द्धितस्ततो भूयश्चन्द्रोऽत्र मकारोऽलाक्षणिकस्ततोऽभिवर्द्धितः, एतैः पञ्चभिः वर्षैः सहितं, किमुक्तं भवति, एतत्पञ्चवर्षात्मकं युगं ॥ इत्थंभूतं च युगम् इदं दृष्टं त्रैलोक्यदर्शिभिः सर्वज्ञैः तीर्थकृद्भिस्ततोऽवश्यम् इदं तथेति श्रद्धेयम्, एतदेव व्याख्यानयति ।

“पढम बितिया उ चंदा तइयं अभिवद्धियं वियाणाहि । चंदे चेव चउत्थं पंचममभिवद्धियं जाण” ॥ १ ॥

इत्यादि, सम्प्रतिभरतैरवतविदेहेषु साधारणं युगस्यादिमं प्ररूपयति, ।

“सावणबहुलपडिवए बालवकरणे अभिइय नक्खत्ते । सन्वत्थ—पढमसमये जुगस्स आइं वियाणाहिं” ॥

सर्वत्र भरतैरवतमहाविदेहेषु च श्रावणमासे बहुलपक्षे (कृष्णपक्षे) प्रतिपत्तिथौ बालवकरणे अभिजिन्नक्षत्रे प्रथमसमये युगस्य आदिमं विजानीहि ॥ किमुक्तं भवति, एतावद्युगस्य आदौ सर्वेषु अपि क्षेत्रेषु अव्यभिचारी, अमीषां च यथायुगादिता तथा प्रागेव भावितम् ॥ संप्रति युगे सर्वसंख्यया तिथिपरिमाणम् अहोरात्रप्रमाणं प्रतिपादयति, ।

“अट्टारससट्ठसया तिहीण नियमया जुगम्मि नायव्वा । तत्थेव अहोरत्ता तीसा अट्टारससयाओ” ॥ १ ॥

अत्र तिथयः शशिसंभवाः, अहोरात्राः सूर्यसंभवाः । इत्यादि नवम । ९ । पत्रे, सूर्यादि मासैर्विभज्यमाना मासा युगे यावन्तो भवन्ति । तदेव आह, ।

विशेष-

॥ २६ ॥

“आहचेण उ सट्ठा मासाणं उउणो होति एगट्ठी । ६१ । चंदेण य बासट्ठी । ६२ । सत्तट्ठी होइ नक्खत्ते ॥ ६७१ ॥”

सम्प्रति उत्तरकालविशेषः सर्वोऽपि येन सम्बत्सरेण परिभावनीयस्तत्प्रतिपादनार्थम् आह ।

“सब्बे कालविसेसा आउपमाणो ठिई अ कम्माणं । सब्बे समाविभागा सूरपमाणेण नाथव्वा” ॥ १ ॥

सर्वे वर्षशतवर्षसहस्रादयो ये कालविशेषाः, यानि च तिर्यग्गुणरामराणाम् आयुषां प्रमाणानि सिद्धान्ते व्यावर्ण्यन्ते, याश्च ज्ञानावरणीयादीनां स्थितयः त्रिंशत्सागरोपमकोटाकाद्यादिप्रमाणाः, ये च उत्सर्पिण्याम् अवसर्पिण्यां च सुखमदुःखमादिरूपा विभागाः, ते सर्वे ऽपि सूर्यमानेन सूर्यसम्बत्सरपरिमाणेन ज्ञातव्याः । ननु—यद् युगं प्राग् चन्द्रचन्द्राभिकर्द्धितसम्बत्सरपञ्चकं व्यावर्णितं, तेन युगेन उत्तरः सर्वोऽपि कालविशेषो गण्यते, तथा चोक्तम् । “वीसं जुगवाससयं दसवाससयाइ वाससह-स्साइ” इत्यादि, ततः कथम् ‘उच्यते’ सर्वे कालविशेषाः सूर्यमानेन ज्ञातव्याः । इति तत आह ।

“जं किर सूरणे जुगं अणूणमहगाणि पंच वासाणि । तो किर जुगेण सब्बं गणंति अ वसं उ” ॥ ११ ॥

इत्यादि ॥ इति आदित्यसम्बत्सरादिवर्षपञ्चकविचारः ॥ ४७ ॥

ननु—केवलिनो मनः कस्मिन् प्रयोजने समेति । लोकालोकस्वरूपं तु केवलज्ञानकेवलदर्शनाभ्यां ज्ञातं नाम दृष्टम् ‘उच्यते’ केवलिनो मनोद्रव्याणि अनुत्तरदेवादिमनःपृष्ठलोकस्वरूपादिसन्देहव्यापोहे सप्रयोजनानीति । यदुक्तं—श्रीभगवतीसूत्रवृ-त्त्योश्चतुर्यशतके पञ्चमोद्देशके, तथाहि—“पहू णं भंते । अणुत्तरोववाइया देवा तत्थ गया चेव समाणा इहगणं केव-लिणा सद्धिं आलावं वा, संलावं वा करित्तए ? हंता, गोयमा ! पहू । से केणट्ठेण जाव-पहूणं अणुत्तरोववाइआ देवा

शतकम्.

॥ २६ ॥

जाव-करित्तए ? गोयमा ! जं णं अणुत्तरोववाइआ देवा तत्थ गया चेव समाणा अट्ठं वा, हेउं वा, पसिणं वा, कारणं वा, वागरणं वा पुच्छन्ति; तं णं इह गए केवली अट्ठं वा, वागरणं वा वागरेइ; से तेणट्ठेणं । जं णं मंते ! इह गए केवली अट्ठं वा, हेउं वा जाव-वागरेइ; तं णं अणुत्तरोववाइआ देवा तत्थ गया चेव समाणा जाणंति, पासंति ? हंता, जाणंति पासंति । से केणट्ठेणं जाव-पासंति ? गोयमा ! तेसि णं देवाणं अणंताओ मणोदव्ववग्गणाओ लद्धाओ, पत्ताओ, अभिसमण्णा गयाओ भवंति; से तेणट्ठेणं । जं णं इह गए केवली जाव-पासंति । 'आलावं व' ति सकुद् जल्पम्, 'संलावं व' ति मुहुर्मुहुर्जल्पं मान-सिकमेव इति । 'लद्धाओ' ति तदवधेर्विषयभावं गताः, 'पत्ताओ' ति तदवधिना सामान्यतः प्राप्ताः—परिच्छिन्ना इत्यर्थः, 'अभिसमण्णा गयाओ' ति विशेषतः परिच्छिन्नाः—यतस्तेषाम् अवधिज्ञानं संभिन्नलोकनाडीविषयम्, यच्च लोकनाडीविषयग्राहकं तद् मनोवर्गणाया ग्राहकं भवत्येव । यतो योऽपि लोकसंख्येयभागविषयोऽवधिः, सोऽपि मनोद्रव्यग्राही, यः पुनः संभिन्नलोकविषयः स कथं न मनोद्रव्यग्राही भविष्यति ? इष्यते च लोकसंख्येयभागावधेर्मनोद्रव्यग्राहित्वम् । यदाह—“संखिज्जमणो दव्वे भागो लोगस्स पलियस्स बोधव्वो” ति । पुनः श्रीषडशीतिकप्रकरणे श्रीदेवेन्द्रसुरिकृतकर्मग्रन्थचतुर्दशसहस्रीवृत्तावपि पञ्चदशयोगाधिकारे गाथार्थे तथैव । तथाहि—“उरलदुगं कम्म पढमं ऽतिममण-वइ केवलदुग्गम्मि”

व्याख्या—औदारिकद्विकम्—औदारिकमिश्रकर्मणकाययोगौ, सयोग्यवस्थायामेव समुद्धातगतस्य वेदितव्यौ । मिश्रौदारिकयोगौ सप्तम-षष्ठ-द्वितीयेषु । कर्मणशरीरयोगी चतुर्थके पञ्चमे, तृतीये चेति । प्रथमाऽन्तिममनोयोगौ तु अविकलसकल-विमलकेवलज्ञान-केवलदर्शनबलावलोकितनिखिललोकालोकस्य भगवतो मनःपर्यायज्ञानिभिः, अनुत्तरसुरादिभिर्वा मनसां

विशेष-

॥ २७ ॥

पृष्ठस्य सतो मनसैव देशनात् । ते हि भगवत्प्रयुक्तानि मनोद्रव्याणि मनःपर्यायज्ञानेन, अवधिज्ञानेन वा पश्यन्ति । दृष्ट्वा च ते विवक्षितवस्त्वालोचनाकारान्यथानुपपत्त्या लोकस्वरूपादिकं बाह्यमर्थं पृष्ठम् अवगच्छन्ति-इति । बृहत्संग्रहणीवृत्तौ श्रीमलय-गिरिणाऽपि प्रोचे । तथाहि ।

“आरण-अचुआओ गमणा-ऽऽगमनं तु देव-देवीणं । तत्तो परं तु नियमा उभएसु नत्थि तं कहवि” ॥

व्याख्या—गमना-ऽऽगमनप्रतिषेधः, तत्रत्यानां तु इहाऽऽगमने प्रयोजनाभावात् । ते हि जिनजन्ममहिमादिषु अपि नाऽत्र आगच्छन्ति । किंतु स्थानस्थिता एव भक्तिमातन्वते, संशयविषयं च स्थानस्थिताः पृच्छन्ति पृष्ठं चार्थं भगवता व्याकृतमवधिज्ञानतो भगवत्प्रयुक्तानि मनोद्रव्याणि साक्षाद् एव अवेत्य तदाकारान्यथानुपपत्त्या परिभावयन्ति । न चान्यत् प्रयोजनान्तरम् अस्ति, ततस्तेषाम् इहागमनाऽऽसंभवः । पुनः श्रीप्रशमरतिवृत्तौ, तथाहि—“अथ मनोयोगः केवलिनः कुतः ? इति । उच्यते, यदि नाम अनुत्तरामरो मनसा तत्रस्थ एव पृच्छेत्, अन्यो वा देवो मनुष्यो वा; ततो भगवान् मनोद्रव्याणि आदाय मनःपर्याप्तिकरणेन तत्प्रश्नव्याकरणं करोति इति केवलिनो मनसः प्रयोजनम् इति विचारः ॥ ४८ ॥

ननु—सौधर्मे-शान-सनत्कुमार-माहेन्द्र ब्रह्म-लान्तक-शुक्र-सहस्रारदेवाः सौधर्मे-शानदेवीभिः समं काय-स्पर्श-रूप-शब्दविषयैः परस्परं साभिलाषा विज्ञातान्योन्यमैथुनभावाः कायादिप्रविचाराद् विषयसुखमनुभवन्ति, तत् संगतिमङ्गति । परम् आनतकल्पादिस्थैर्मनःप्रविचारकैर्देवैः मनःपरिणामे कृते सौधर्मेशानदेव्योऽपि तदर्थमुच्चावचांसि मनांसि संप्रधारयन्त्यस्तिष्ठन्ति । परं ता देवानां मनःपरीणामं कथं जानन्ति ? उपरिष्ठात् तदवधेः अल्पत्वाद् इति । अत्रोच्यते, अत्र दिव्य-

शतकम्.

॥ २७ ॥

प्रभावात्, स्वभावाद् वा देवानां शुक्रपुद्गलाः तासां शरीरे परिणमन्ति, तेन तासामपि स्वाङ्गस्फुरणादिना कामाभिलाषज्ञानं जायते इति कारणं संभाव्यते । यदुक्तं श्रीप्रवचनसारोद्धारवृत्तौ २१३ पत्रे “देवाण प्पवियारो” ति । षट्षष्ट्या अधिकद्विशत-
तम २६६ द्वारे “दो कायप्पवियारा” इत्यादिगाथायास्तृतीयपदव्याख्याने । तथाहि—

“दो कायप्पवियारा कप्पा, फरिसेण दुन्नि दो रूवे, । सद्दे दो, चउर मणे अत्थि वियारो, उवरि नत्थि” ॥

चत्वार आनत-प्राणता-ऽऽरणाऽच्युताभिधानदेवलोकदेवा मनसा सप्रविचारा भवन्ति, ते हि यदा प्रविचारचिकीर्षया देवीचित्तस्य गोचरीकुर्वन्ति, तदैव ताः संकल्पाज्ञानेऽपि तथाविधस्वभावतः कृताऽद्भुतशृङ्गाराः स्वस्थानस्थिता एव उच्चाव-
चांसि मनांसि दधाना मनसैव भोगाय उपतिष्ठन्ति । तत इत्थम् अन्योन्यं मनःसंकल्पे दिव्यप्रभावाद् देवदेवीषु शुक्रपुद्ग-
लसंक्रमः, उभयेषां कायप्रविचाराद् अनन्तगुणं सुखं संपद्यते, तस्मिंश्च उल्लसति इति । पुनः तपाश्रीहीरविजयसूरिप्रसादीकृत
प्रश्नोत्तर समुच्चये तच्छिष्यपण्डित कीर्तिविजयगणिसमुच्चिते प्रश्नोत्तरग्रन्थे श्रीसुमतिविजयगोपाध्यायशिष्यपण्डित गुणविजयग-
णिकृतद्वितीयप्रश्नोत्तरेऽपि तथैव । तथाहि—“अत्र दिव्यानुभावतः शुक्रपुद्गलाः तासां शरीरे रूपादितया परिणमन्ति, तथा
त्वरितमेव तासाम् अङ्गस्फुरणादिना तदभिलाषज्ञानमपि भवतीति ज्ञायते । तथैव प्रज्ञापनासूत्रवृत्त्योरपि ।

इति अनुचरादिदेवानां मनःप्रविचारणाविचारः ॥ ४९ ॥

ननु—केनापि साधुना ग्लानाद्यर्थं खण्डादेः, पानकादेर्वा याचने कृते गृहस्थेन जानता अजानता वा साधवे बिडलवणम्,
अन्यद् वा लवणं सचित्तम्, अप्रासुकं वा दत्तं तदा स साधुः तल्लवणं भक्षयेत्, वा परिष्ठापयेद् वा—किं कुर्यात् ? को वा—

परिष्ठापनविधिः ? उच्यते, श्रीआचाराङ्गसूत्रद्वितीयश्रुतस्कन्धे प्रथमाध्ययने दशमोद्देशके तद्विधेः प्रतिपादनात् । तथाहि—

“से भिक्खू वा, भिक्खुणी वा जाव समाने सिया, परो अवहट्ठु अंतोपडिग्गहते बिडं वा, लोणं वा, उत्तायं वा लोणं परिभाएत्ताए णीहट्ठु दलएज्जा, तहप्पगारं पडिग्गहगं परहत्यंसि वा, परपायंसि वा, अफासुयं जाव णो पडिग्गहेज्जा । से आहच्च पडिगाहिए सिया, तं च नाइदूरगए जाणेज्जा, से तमायाए तत्थ गच्छेज्जा । पुव्वामेव आलोएज्जा, आउसे ! त्ति वा, भइणी ! त्ति वा, इमं ते किं जाणता दिन्नं, उदाहु अजाणता ? सो य भणिज्जा णो खलु जाणता दिन्नं, अजाणया । कामं खलु आउसो ! इयाणि निस्सिरामि । तं जहा—भुंजह व णं, परिभाएह व णं, तं परेहिं समणुन्नायं समणुसिट्ठं, ततो संजयमेव भुंजेज्ज वा, पिएज्ज वा । जं च णो संचाएति भोत्तए, पायए वा, साहम्मिआ तत्थ वसंति, संभोइआ समणुन्ना अपरिहारिआ, अदूरगया, तेसिं अणुप्पदायव्वं । सिया णो जत्थ साहम्मिया सिया जहेव बहुपरियावन्ने कीरति तहेव, कायं सिया । एवं खलु तस्स भिक्खुस्स, भिक्खुणीए वा सामग्गिअं” ।

व्याख्या—‘से’ इत्यादि । स भिक्षुर्गृहादौ प्रविष्टः, तस्य च स्यात् कदाचित्, परो गृहस्थः, ‘अभिहट्ठु अंतो’ इति अन्तः प्रविश्य, पतद्ग्रहे काष्ठद्वन्कादौ, ग्लानाद्यर्थं खण्डादियाचने सति, बिडं वा लवणं खनिविशेषोत्पन्नम्, उद्भिज्जं वा लवणाकराद्युत्पन्नम्, ‘परिहाएत्त’ इति दातव्यं विभज्य—दातव्यद्रव्यात् कंचिद् अंशं गृहीत्वा इत्यर्थः । ततो निःसृत्य दद्यात् तथा—प्रकारं परहस्तादिगतमेव प्रतिषेधयेत्, तच्च ‘आहच्चे’ति सहसा प्रतिगृहीतं भवेत्, कं च दातारस्मदूरगतं ज्ञात्वा स भिक्षुस्तद्वचना-

दिकमादाय तत्समीपं गच्छेत् । गत्वा च पूर्वमेव तल्लवणादिकमालोकयेद् दर्शयेत् । एतच्च ब्रूयात्—अमुका इति वा, भगिनीति वा, एतल्लवणादिकं किं त्वया जानता दत्तम्, उत अजानता ? एवमुक्तः सन् पर एवं वदेत्—यथा पूर्व मया अजानता दत्तम्, सांप्रतं तु यदि भवतोऽनेन प्रयोजनं ततो दत्तमेतत्, परिभोगं कुरुध्वम् । तदैवं परैः समनुज्ञातम्, समनुसृष्टं सत् प्रासुकम्, कारणवशाद् अप्रासुकं वा भुञ्जीत, पिबेद् वा । यच्च न शक्नोति भोक्तुम्, पातुं वा तत् साधर्मिकेभ्यो दद्यात्, तदभावे बहुपर्यापन्नविधिं प्राक्तन वद् विदध्यात् । एवं तस्य भिक्षोः सामग्र्यमिति ।

अथ यः पानकपरिष्ठापनादिविधिः श्रीआचाराङ्गसूत्रवृत्त्योर्द्वितीयश्रुतस्कन्धे षष्ठाध्ययने द्वितीयोद्देशके प्रोक्तः, तमाह, तथाहि—
“से भिक्खू वा, भिक्खुणी वा, गाहावई जाव—समणे सिया, से परो अभिहट्ठु अंतो परिग्गहंसि सीउदगं ।

अथ प्रस्तावागतो बहुपर्यापन्नालापको लिख्यते—

“से भिक्खू वा, भिक्खुणी वा बहुपरिआवन्नं भोअणजातं पडिग्गहेत्ता बहवे साहम्मिआ तत्थ वसंति, संभोइआ समणुन्ना अपरिहारिआ अदूरगया, तेसिं अणालोइअ—अणामंतिअ परिट्ठवेति, माइट्ठणं संपासे, नो एवं करेज्जा । से तमायाए तत्थ गच्छेज्जा, पुब्बामेव आलोएज्जा—आउसंतो समणा ! इमे मे असणे, पाणे, खाइमे, साइमे बहुपरिआवन्ने तं भुंजह णं । सेवं वदंतं परो वएज्जा—आउसंतो समणा ! आहारमेतं असणं वा, पाणं वा, खाइमं वा, साइमं वा जावइयं परिसडति तावइयं भोक्खामो वा, पाहामो वा ।” अस्यामर्थः

विशेष-

॥ २९ ॥

स भिक्षुर्वहशनादि पर्यापन्नं लब्ध्वा परिगृह्य बहुभिर्वा प्रकारैराचार्य-ग्लान-प्राघूर्णकाद्यर्थं दुर्लभं द्रव्यादिभिः पर्यापन्नमाहार-
जातं परिगृह्य तद्गृह्णत्वाद् भोक्तुमसमर्थः, तत्र च साधर्मिकाः, संभोगिकाः, समनोज्ञाः एकार्थाश्चालापका इति । एतेषु अदूर-
गतेषु वा, तान् अनापृच्छ्य प्रमादितया परिष्ठापयेत् परित्यजेत्, एवं मातृस्थानं संस्पर्शेद् नैवं कुर्यात् । यत् कुर्यात् तद् दर्श-
यति—स भिक्षुस्तमधिकमाहारजातं परिगृह्य तत्समीपं गच्छेत्, गत्वा च पूर्वमेव अवलोकयेद् दर्शयेत् । एवं च ब्रूयात्—
आयुष्मत्श्रमणाः । मम एतद् अशनादि बहु पर्यापन्नम्, नाहं भोक्तुमलम्, अतो यूयं किञ्चिद् भुङ्गध्वम् । तस्य चैवं वदतः स
परो ब्रूयात्—यावन्मात्रं भोक्ष्यामहे, पास्यामो वा, सर्वं वा परिशटति उपयुज्यते, तत् सर्वं भोक्ष्यामहे, पास्याम इति । इति आ-
चाराङ्गद्वितीयश्रुतस्कन्धे प्रथमाध्ययने नवमोद्देशके 'साधुर्लवणाशनं कुर्यात्' इत्यभिप्रायः ।

“परिभाएत्ता णीहट्टु दलएज्जा । तहप्पगारं परिग्गहं परहत्थंसि वा, परपायंसि वा अफासुअं जाव—णो
परिगाहेज्जा । से य आहच्च परिग्गहिणं सिया, से खिप्पामेव उदगम्मि साहरेज्जा । से य पडिग्गहमायाए एअं
परिट्ठवेज्जा । से सणिद्धाए च णं भूमीए णियामेज्जा” ।

व्याख्या—स भिक्षुर्गृहपतिकुलं पिण्डपानप्रतिज्ञया प्रविष्टः सन् पानकं याचेत । तस्य च स्थात् कदाचित् स परो गृहस्थः
अनाभोगेन, प्रत्यनीकतया, तथा अनुकम्पया, विमर्षतया वा गृहान्तरं मध्ये एव परस्मिन् पतद्गृहे स्वकीये भाजने आहत्य शी-
तोदकं परिभाज्य विभागीकृत्य 'णीहट्टु' ति निःसार्य दद्यात्, स साधुः तथाप्रकारं शीतोदकं परहस्तगतं परपात्रगतं वा अप्रासु-
कमिति मत्वा न प्रतिगृह्णीयात् । तद्यथा अकामेन विमनस्केन वा प्रतिगृहीतं स्यात्, ततः क्षिप्रमेव तस्यैव दातुः उदकभाजने

शतकम्.

॥ २९ ॥

प्रक्षिपेत् । अनिच्छतः कृपादौ समानजातीयोदके परिष्ठापनाविधिना परिष्ठापनं कुर्यात्, तदभावे अन्यत्र वा छायागर्तादौ प्रक्षि-
पेत् । सति वा अन्यस्मिन् भाजने तत् सभाजनमेव निरुपरोधिस्थाने मुञ्चेदिति ।

इति सचित्ताञ्चित्तलवणपानीय-पानीयपरिष्ठापनविधिः ॥ ५० ॥

ननु—

“बारस जोयणमुसभे समवसरणं च नेमिजिण जाव । दो दो गाऊऊणं पासे पण कोस चउ वीरे ॥

इयं गाथा छोटकपत्रे लिखिता प्रवर्त्तमाना च दृश्यते, परं प्रमाणम् अप्रमाणं वा ‘उच्यते’ अप्रमाणम् एवेति सम्भाव्यते,
महत्प्रमाणीभूत शास्त्रान्तरवर्त्तितया असत्त्वेन निर्मूलत्वात्, तत्कालीनजनांगुलप्रमितैकयोजनक्षेत्रापेक्षया उत्सेधाङ्गुलिक्षेत्रस्य द्वा-
दशयोजनमानस्यापि हीनत्वात्, आवश्यकनिर्युक्त्यादिशास्त्रानुक्तत्वेन आगमविरुद्धत्वाच्च ॥

ननु—श्रीआवश्यकनिर्युक्तौ श्रीभद्रबाहुस्वामिना भगवत्समवसरणस्य कियत् मानम् उक्तम्, इत्याह—योजनमात्रम् एवो-
क्तम्, एवम् आवश्यकचूर्णावपि । एवं श्रीदेवेन्द्रसूरिकृतसमवसरणस्तोत्रेऽपि ॥

ननु—श्रीआवश्यकनिर्युक्त्यादौ भगवतां समवसरणं सामान्यतया योजनप्रमाणं प्रोक्तं, परं काऽपि ग्रन्थे श्रीकृष्णभदेवस्य ना-
मग्राहं, योजनप्रमितं समवसरणं प्रतिपादितम् अस्ति नवा । ‘उच्यते’ श्रीहेमाचार्यैः स्वकृते श्रीआदिनाथचरित्रे तृतीयसर्गे
योजनप्रमाणस्यैव उक्तत्वात् ॥ तत्पाठश्चायं—

“ततः समवसरणस्या-वनीमेकयोजनाम् । अमृजन् वायुकुमाराः स्वयं मार्जितमानिनः”

विशेष-

॥ ३० ॥

इति पुनरपि आह परः, ननु भवद्भि-रियं गाथा ग्रन्थसम्मत्या यथा अप्रमाणी क्रियते, तथा पूर्वसूरिभिरपि कैश्चिद् अप्र-
माणीकृताऽस्ति 'उच्यते' तपागच्छीय श्रीधर्मकीर्त्युपाध्यायैः श्रीसंघाचारग्रन्थे ॥ बारस जोयणमुसभे ॥ इत्यादि गाथेयम् अ-
सांप्रदायिका इति लिखितत्वात्, तदर्थिना च संघाचारग्रन्थो विलोकनीयः, पुनरपि समवसरणस्तोत्रावचूरावपि ॥ 'बारस
जोयणत्ति' गाथायाः पारंपर्यं न ज्ञायते, इति लिखितमस्ति ॥ ततः श्रीआवश्यकनिर्युक्त्यादौ समवसरणस्य योजनप्रमाणोक्ति-
त्वात् । 'बारसजोअणमुसभे' इत्यादि गाथाया महत्प्रमाणीभूतशास्त्रेषु अनुक्तत्वात्, श्रीआदिनाथसमवसरणस्य नामग्राहं,
श्रीहेमाचार्यकृतश्रीआदिनाथचरित्रे योजनमात्रस्य प्रतिपादितत्वात् । संघाचारग्रन्थे एतद् गाथाया असांप्रदायिकत्वेन लिखि-
तत्वात् च इयं गाथा अप्रमाणीभूता एव सम्भाव्यते, पुनः कापि ग्रन्थे पूर्वसूरिभिः प्रमाणीकृता भवति तदा दृश्यते इति 'बारस
जोयणमुसभे' इयं गाथाऽप्रमाणमिति विचारः ॥ ५१ ॥

ननु—केचिद् वदन्ति विद्वमुक्ताफलानि प्रासुकानि अविद्वानि तु सचित्तानीति । तत्सत्यं तदितरद् वा 'उच्यते' मुक्ताफ-
लानि विद्वानि अविद्वानि च स्वस्थानच्युतानि सर्वाणि अपि प्रासुकान्येव ॥ एवं मणिसुवर्णरत्नशंखप्रवालादीनि अपि । यदुक्तं
श्रीअनुयोगद्वारसूत्रवृत्त्योस्तथाहि—“से किं तं लोइए लोए तिविहे पण्णत्ते, तंजहा—सचित्ते १ अचित्ते २ मी-
सए ३, से किं तं सचित्ते, सचित्ते तिविहे पण्णत्ते तंजहा दुपयाणं १ चउप्पयाणं २ अपयाणं ३ दुपयाणं
दासाणं दासीणं १ चउप्पयाणं आसाणं हत्थीणं २ अपयाणं अंबाणं अंबाडगाणं आए सेतं सचित्ते, ३ से
किं तं अचित्ते, सुवण्णरत्नमणिसुत्तियसंख सिलप्पवालरत्तरयणाईणि । सेतं लोइए आए इति” ।

शतकम्.

॥ ३० ॥

व्याख्या—‘से किं तं आए इत्यादि,’ आयः प्राप्तिलाभ इत्यनर्थान्तरम् अस्यापि नामादिभेदभिन्नस्य विचारः, सूत्रसिद्धएव यावत् ‘से किं तं अचित्ते २ सुवर्णेत्यादि, लौकिकोऽचित्तस्य सुवर्णादे-रायो मन्तव्यः । तत्र सुवर्णादीनि प्रतीतानि’ ‘सिलत्ति’ शिलामुक्ताशैलराजपट्टादीनां रक्तरत्नानि । पद्मरागरत्नानि, एवं श्रीसूत्रकृदङ्गे आहारपरिज्ञाध्ययनेऽपि । तथाहि—सांप्रतं पृथ्वीकायम् अधिकृत्याह इह एके सत्त्वाः प्राणिनः पूर्वं नानाविधयोनिः स्वकृतकर्मवशात् नानाविधत्रसस्थावराणां शरीरेषु सचित्ताचित्तेषु पृथ्वीत्वेन उत्पद्यन्ते, तद्यथा सर्पशिरस्सु मणयः, करिकुम्भेषु मौक्तिकानि, विकलेन्द्रियेषु अपि शुक्त्यादिषु मौक्तिकानि, स्थावरेषु वेण्वादिषु तान्येवेति ॥ एवम् उत्पत्त्यादिषु ऊषरादिषु जीवा लवणभावेन उत्पद्यन्ते, इति तथा तपागच्छनायकश्रीहीरविजयसूरिप्रसादीकृतप्रश्नोत्तरसमुच्चये, तच्छिष्यपण्डितकीर्त्तिविजयगणिसमुच्चिते श्रीजैसलमेरुसंघकृतषोडशप्रश्नोत्तरेऽपि । मौक्तिकानि विद्वानि अविद्वानि अपि प्रासुकान्येव, प्रोक्तानि सन्ति । तथाहि—मौक्तिकानि सचित्तानि अचित्तानि वा कुत्र वा कथितानि सन्तीति, अत्र मौक्तिकानि विद्वानि अविद्वानि वा अचित्तानि ज्ञेयानि, यतः श्रीअनुयोगद्वारसूत्रे मौक्तिकरत्नादीति अचित्तपरिग्रहमध्ये तानि सन्तीति अष्टाविंशतिपत्रे ॥ इति विद्वानि विद्वानि मुक्ताफलानि स्वस्थानच्युतानि प्रासुकानीतिविचारः ॥ ५२ ॥

ननु—केचिद् वदन्ति गङ्गरिकाया उष्ट्रायाश्च दुग्धम् अभक्ष्यम् इति । तत्सत्यम् असत्यं वा ‘उच्यते’ सत्यम् एतत्, सप्तविंशत्यधिके एकादशशतसम्बत्सरे श्रीवीरर्षिकृतायां श्रीपिण्डनिर्युक्तिलघुटीकायाम् अभक्ष्यत्वेन प्रतिपादनात् । तत्सूत्रवृत्तिपाठश्चायं—तथाहि ।

पद्मराजो महाशयः
कनक मुनी गणः

विशेष-
॥ ३१ ॥

“अविला १ करही २ खीरं लसुण पलंडू ३ सुरा ४ य गोमांसं ॥ ५ ॥ वेयसमए वि अमयं किंचि अभोजं
अपेयं च ॥ १ ॥ १६ ॥ ७७

व्याख्या—अविलाकरभीक्षीरं गडुरिकोष्ठीदुग्धं, तथा ‘लसुणपलंडुत्ति, कन्दविशेषः शाकविशेषश्च, तथा ‘सुरा’ मद्यं, चः
समुच्चये तथा गोमांसं, सुरभीपलम्, एतत् किम् इत्याह वेदा ऋग्वेदादयो ब्राह्मणसम्बद्धाश्चत्वारः शास्त्रविशेषाः । समयस्तु
शेषदर्शनिनां सिद्धान्त-स्तस्मिन्नपि, न केवलं जिनशासने इत्यपिशब्दार्थः, अमतं ग्राह्यतया अनभिप्रेतं शिष्टानाम् इति शेषः ।
यत एतेषां मध्यात् किमपि अभोज्यं प्रतीतं लशुनादि, तथा किंचिदिति अनुवृत्तेरपेयम् अपातव्यम्, अविलाक्षीरादि, उप-
लक्षणत्वात् काकमांसादिग्रहः, चः समुच्चये वेदादयो हि असमञ्जसभाषकाः प्रायः स्युः, ततो यदि तेष्वपि अविलाक्षीरादि-
ग्रहणेऽसंमतत्वम् उक्तं, तदानीं युक्तभाषिणि जिनशासने सावद्यत्वेन साधूनाम् आधाकर्मपरिहारः सुतरां वक्तुम् उचितः,
इति गाथार्थः ॥

श्रीमलयगिरिकृतपिण्डनिर्युक्तिवृत्तौ एतद्गाथाव्याख्याने तु एवं व्याख्यातं, यदुत यथा वेदे अविला करभीक्षीरादिकम्
अभोज्यम् अपेयं च, तथा जिनशासनेऽपि, किंचिदाधाकर्मादिरूपम् अभक्ष्यम् अपेयं च वेदितव्यं, तथाहि ‘अविला’ अ-
विला उरणी, करभी उष्ठी तयोः क्षीरं, तथा लशुनं पलाण्डुः सुरा गोमांसं च, वेदे यथायोगं शेषेषु समयेषु निर्धर्मप्रणीतेषु,
अमतम् असंमतं भोजनेषु पानेषु च, तथा जिनशासनेऽपि किंचिद् आधाकर्मादिकम् अभोज्यम् अपेयं च वेदितव्यम्, अत्र
भावना । पूर्वम् इह संयमप्रतिपत्तौ असंयमवमनेन आधाकर्मापि साधुभि—र्त्रान्तपुरीषम् इव उत्सृष्टं वा, नच वान्तं पुरीषं व

शतकम्.

॥ ३१ ॥

भोक्तुमुचितं, विवेकिनामपि युक्तिवशाद्, अभोज्यम् उक्तम्, आधाकर्म । अथवा अप्रमाण्याद् अभोज्यम् अवसेयं, तथाच मिथ्यादृष्टयोऽपि वेदेषु यथायोगम् अन्येष्वपि समयेषु गोमांसादिकं करभीक्षीरादिकं च अभोज्यम् अपेयं च अभिधीयमानं वचनप्रामाण्याभ्युपगमतस्तथेति, प्रतिपद्यन्ते, तद् यदि मिथ्यादृष्टयोऽपि स्वस्वसमयवचनप्रामाण्याभ्युपगमतस्तथेति प्रतिपन्नाः, ततः साधुभिः भगवति सर्वज्ञे प्रत्ययदार्ढ्यम् अवलम्बमानैः, विशेषतो भगवत्प्रणीतवचसि अभिधीयमानम् आधाकर्मादिकम् अभोज्यम् अपेयं च, तथेति प्रतिपत्तव्यम् । इत्यादि एकोनपञ्चाशत्पत्रे ॥ ४९ ॥ अत्र वीरर्षिकृतवृत्त्यभिप्रायेण, अविलाकरभीक्षीरादीनामपि जिनशासने ऽभक्ष्यत्वम् अपेयत्वम् उक्तं दृश्यते । मलयगिरिवृत्त्यभिप्रायेण तु वेदसमयेषु अविलाकरभीक्षीराणाम् अभक्ष्यत्वं, परं जिनशासने नहि पश्चाद् तत्त्वं पुनः केवलिनो विदन्तीति ॥

ननु—द्वाविंशत्यभक्ष्यमध्ये, अभक्ष्यत्वेन अनुक्तावपि कथम् अविलाकरभीक्षीरम् अभक्ष्यम् उक्तम् ॥ उच्यते यथा श्रीजिन-वल्लभसूरिभिः श्राद्धकुलके श्रावकाणाम् अभक्ष्यनियमाधिकारे ।

“महु १ मक्खण २ सिंघाडग ३ गोरसजुयंबिदल ४ जाणियमणंतं ५ अन्नायफलं ६ वयंगण ७ पंचुंबरि ८ मवि न भुजंति” ।

इति शृङ्गाटकानां द्वाविंशत्यभक्ष्यमध्ये अनुक्तत्वेऽपि अभक्ष्यत्वं प्रत्यपादि ॥ पुनः श्रीचन्द्राचार्यैरपि स्वकृतयोगविधौ सम्यक्त्वाऽऽरोपणानन्तरं ।

“पंचुंबरचउविगई अणायफलकुसमहिमविसकरगे । मट्टीराइभोयणघोलवडा रीगणी चेव ॥ १ ॥

विशेष-

॥ ३२ ॥

पंपोडयसंघाडय वाइंगणकाइं वणे य तह चेव । वावीसदब्बाणि अभक्खणीयाणि सट्ठाणं ॥ २ ॥

पुनः चतुर्दशपूर्वधरश्रीशय्यम्भवाचार्यकृतदशवैकालिकद्वितीयाध्ययनप्रथमगाथायाम् ॥ 'कहन्तु कुआसामन्नं' इत्यादि ॥ इति कामव्याख्याने चतुर्दशपूर्वधरश्रीभद्रबाहुस्वामिकृतदशवैकालिकनिर्युक्तिगाथाव्याख्यानप्रस्तावे, बृहद्बृत्तिकारेण श्रीहरिभद्रसूरिणा, शब्दरसरूपगन्धस्पर्शमोहोदयाभिभूतैः सत्त्वैः काम्यते इति कामः, मोहोदयकारीणि च यानि द्रव्याणि संघाटकविकटमांसादीनि तान्यपि मदनः कामाख्यः तस्य हेतुत्वात्, 'ये काम' इति ॥ एवम् अक्षरैर्मद्यमांसतुल्यतादर्शनेन सामान्येन साधुश्रावकयोर्निषेधः ॥ इति शृङ्गाटकानाम् अभक्ष्यत्वमुक्तम् ॥ तथा गडुरिकाकरभीदुग्धस्यापि इति ॥ श्रीपिण्डविशुद्धिबृहद्बृत्तौ तु यथा वेदसमये गडुरिकाकरभीक्षीरादीनि, गर्हितानि तथा तत्समानम्, आधाकर्मिकमपि गर्हितं ज्ञेयम्, इत्युक्तं तथाहि ।

“वंतु १ चार २ सुरा ३ गोमंस सममिमंति तेण न जुत्तं । पत्तं पि कयतिकप्पं कप्पइ पुब्बं करिसघट्टं” ॥ १६ ॥

एतद्गाथाव्याख्याप्रान्ते उपलक्षणमात्रं चेह वान्तादिग्रहणं, ते न गडुरिकाकरभीक्षीरलशुनपलण्डुकाकमांसादीनि, अपि वेदसमयगर्हितानि, इह द्रष्टव्यानि ॥ एवं च अभक्षणीयमेव इदम् इत्युक्तं, वेदशास्त्रे तु गडुरिकाकरभ्योः क्षीरस्य महता प्रबन्धेन अभक्षणीयत्वम् उक्तमस्ति ॥ इति गडुरिकोष्ट्रीदुग्धस्याऽभक्ष्यत्वविचारः ॥ ५३ ॥

ननु—अचित्तवनस्पतीनामपि यतनाऽस्ति 'उच्यते' अस्तीति, यदुक्तं श्रीओघनिर्युक्तिवृत्तौ, तथाहि—ननु कस्माद् अचित्तवनस्पतियतना 'उच्यते' तथाहि—सचेतनविषया यतनेति, न्याय उच्यते, अत्रापि अस्ति कारणं, यद्यपि अचित्तस्तथापि कदाचित्केषाञ्चित् वनस्पतीनाम् अविनष्टा योनिः स्यात्, गडूचीशुष्कादीनां, तथाहि, गडूची शुष्कापि जलसेकात् तादात्म्यं

शतकम्.

॥ ३२ ॥

भजती दृश्यते, एवं कङ्कुदुकमुद्रादिरपि ॥ अतो योनिरक्षणार्थम् अचेतनयतनापि न्यायवत्येवं, इति अचित्तवनस्पतीनामपि यतनाविचारः ॥ ५४ ॥

ननु—साधुसाध्वीनां ग्रहीतसामायिकपौषधिकानां श्रावकश्राविकाणां च विद्युत्प्रदीपादिप्रभाणां स्पर्शने सति ईर्यापथिकी लगति, तत् कथं 'उच्यते' श्रूयतां तेजस्कायिकजीवानां मलिनदेहसंघटे विराधना सद्भावेन ईर्यापथिक्याः प्रतिक्रमणं संगतिम् अङ्गति एव ॥ अत एव शास्त्रे साधूनां स्पर्शनशङ्कायां कम्बलप्रावरणमुपदिष्टम् ॥ तथाहि—

सचित्तसलिल १ महिया २ रय ३ संपाइम ४ पमुक्खजीवाणं । रक्खट्ठा उवइट्ठं कंबलग्गहणं सुसाहूणं ॥ १ ॥
कंबलमहुरत्तगुणेण नोदगाई जीया वि वज्जंति । अइखार मलिणयाए य अंगसंगंमि जंति खयं ॥ २ ॥

ननु—यथा विद्युत्प्रदीपादिप्रभाणां स्पर्शने दोषस्तथा चन्द्रादित्यविमानप्रभाणां स्पर्शनेऽपि दोषो भवेत्, किम्वा नहि 'उच्यते' न भवेत् दोषः, कथं १ तासाम् अचेतनत्वात्, अत्र आह विचारचर्चाचञ्चुः शिष्यः, ननु—सिद्धान्ते चन्द्रादित्यविमानप्रभाणाम् अपि सकर्मकत्वेन सचेतनत्वं सूचितमिव दृश्यते, तथाहि—विवाहप्रज्ञप्तौ "अत्थी णं भंते सरूवी सकम्मलेसा पुग्गला ओभासंति त्ति" ॥ हंता 'अत्थि सहसूवेण' मूर्त्ततया ये ते सरूपिणो वर्णादिमन्तः कर्मणो योग्या लेश्या कृष्णादिकाः । कर्मणो वा लेश्या, लिश्र श्लेषणे इति वचनात् सम्बन्धः, सह तया वर्तन्ते सकर्मलेश्याः पुद्गलाः स्कन्धरूपाः । 'ओभासंति' प्रकाशन्ते "कयरे णं भंते सरूपी सकम्मलेसा पुग्गला ओभासंति, जाव पगासंति, गोयमा । जा इमाओ चंदि-

१ अथवाऽचित्तवनस्पतियतना दयालुताम् आह, यतो भक्षणे सचित्ताचित्तयोरविशेषात् ॥

मसूरियाणं देवाणं विमाणेहिंतो लेसाओ बहिया अभिनिस्सडाओ पयाविति ॥ एएणं गोयमा ते सरूवीस-
कम्मलेसा पुग्गला ओभासंति त्ति' लेसाओ त्ति । तेजांसि बहिया अभिनिस्सडाओ त्ति ॥ बहिस्ताद् अभि-
निःसृता निर्गता, इति सिद्धं सकर्मलेश्यत्वान्यथानुपपत्त्या चन्द्रादितेजसां सजीवत्वमिति ॥ अत्र 'उच्यते' चन्द्रादिप्रभाणां सक-
र्मलेश्यत्वम् उपचरितत्वाद् अत्रोक्तम् । न पुनर्वास्तव्यत्वात्, यदुक्तं श्रीमदभयदेवसूरिभिरस्यैव आलापकस्य वृत्तौ । इह यद्यपि
चन्द्रादिविमानपुद्गला एव पृथिवीकायिकत्वेन सचेतनत्वात् कर्मलेश्याः तथापि—तन्निर्गतप्रकाशपुद्गलानामपि तद्वेतुत्वेन उप-
चारात्, सकर्मलेश्यत्वम् अवगन्तव्यम् इति ॥ दृश्यते च कारणधर्मः कार्ये उपचर्यमाणः, यथा अमन्त्री अपि मन्त्रीपुत्रो मन्त्री
भण्यते, साध्यं च वास्तवेन साधकेन सिद्ध्यति नोपचारकेण, नहि अग्निर्माणवक इत्यनेन पदेन माणवकेऽग्नित्वम् उपचरि-
तम् इत्यसौ दहति, पाकादिक्रियां वा जनयति ॥ तस्मात् माणवकस्य इव, चन्द्रादिप्रभाणां संपर्केऽपि न विराधना ॥ किंच
केषांचिद् जीवानाम् उद्द्योतनामकर्मास्ति, यद् उदयाद् अमीषां शरीराणि दूरस्थानि अपि अनुष्णप्रकाशात्मकम् उद्द्योतं
कुर्वन्ति ॥ यथा यतिदेवोत्तरवैक्रियचन्द्रग्रहनक्षत्रतारा रत्नौषधिमणिप्रभृतयः, तथा केषांचिद् जन्तूनाम् आतपनाम कर्मास्ति ।
यदुदयात् तेषां शरीराणि दूरस्थान्यपि स्वयम् अनुष्णत्वेऽपि उष्णप्रकाशरूपम् आतपं कुर्वन्ति । यथा सूर्यबिम्बादि । तथा च
तच्छरीरस्पर्शे कथं विराधना येन अत्रोच्यते ॥ नन्वेवं तर्हि विद्युत्प्रदीपादिप्रभासम्बन्धेऽपि न विराधना, विद्युदादीनाम्
अग्निकायशरीराणां दूरस्थत्वात्, इति चेन्न, अग्निकार्येषु हि न उद्द्योतनाम्नः कर्मण उदयोऽस्ति । तथा स्वाभाव्यात्, नापि
आतपनाम्नोऽपार्थिवत्वात्, पार्थिवेष्वेव हि आतपोदयस्य आगमे भणितत्वात् । तर्हि कथम् अमी दूरस्थमपि वस्तु उद्द्योत-

यन्ति । तापयन्ति चेति चेद् 'उच्यते' उष्णस्पर्शोदयेन, उष्णलोहितवर्णनामोदयेन च, प्रकाशयुक्ता अग्निकायिका जीवा एव, तदानीम् इतस्ततो विस्तरन्ति, न तत्प्रभा असत्त्वात्, केवलं ते एव अतिसूक्ष्मत्वात् प्रभा इत्युच्यन्ते ॥ तत्संपृक्ताश्च पदार्था उद्-
द्योततापवन्त इव प्रतिभासन्ति, तथा च अग्निकायिकजीवानां क्षारशरीरसम्बन्धेऽवश्यं जीवविराधना भवति । चन्द्रसूर्यादिवि-
मानादीनां सचित्तत्वेऽपि, प्रभाणां नामकर्मप्रभावतो जातानां स्पर्शनेऽपि अचित्तत्वेन विराधनाया अभाव इति । न
ईर्यापथिकी प्रतिक्रम्यते ॥

ननु—चन्द्रोज्ज्वलायां रात्रौ साधूनां पुनः गृहीतसामायिकपौषधानां श्रावकश्राविकाणां च विद्युत्प्रदीपादिज्योतिषा स्पर्श-
नकं भवति वा न वा, 'उच्यते' न भवति चन्द्रोद्द्योतवति प्रदेशे, अन्यत्र तु भवत्येव । ननु—कुतो ऽयं निषेध इति चेद् भण्यते
चान्द्रेण तेजसा तस्य अभिभूतत्वाद्, अभिभूयन्ते हि ज्योत्स्नानामतिप्रबलतया इन्दुकिरणैर्विद्युत्प्रदीपादिभ्यः, पृथग् भूयेत, तत एकै-
कशो विस्तृता ज्योतिः संज्ञिकाः अग्निकायिका जीवाः परस्परोपष्टम्भरहितत्वेन तथाविधाहारविकलत्वेन क्षणिकत्वेन च अतिमात्रम्
अवलत्वात् । यथा दिवा दिवाकरप्रसरेण, इयांस्तु विशेषः सूर्यप्रभाणां प्रचण्डत्वेन प्रत्युद्द्योतेनापि विद्युदादिज्योतिरभिभूयते,
अतोऽनातपेऽपि स्थितस्य अस्य तेन स्पर्शनकं न भवति, चन्द्रप्रभाणां तु मृदुत्वात् तत्प्रत्युद्द्योतेन तन्न अभिभूयते, इति प्रत्युद्द्यो-
तवत्यपि प्रदेशे स्थितस्य तेन स्पर्शनकं भवति एव, केवलं चन्द्रातपे एव न भवति ॥ तत्रापि चन्द्रप्रभाभिर्व्याप्ते एव शरीरभागे
पटावृत्ते इव तन्न भवति, अन्यत्र तु भवत्येव, इति बृद्धसंप्रदायः ॥ पुनर्विशेषार्थिना श्रीसन्देहदोहलावलीबृहद्बृत्तिर्विलोकनीया ॥
इति विद्युत्प्रदीपादिप्रभाणां स्पर्शनेऽपि दोष इति विचारः ॥ ५५ ॥

ननु—गर्भजतन्दुलमत्स्योऽन्तर्मुहूर्त्तायुष्कः सन्, महारौद्रध्यानोपगतो नरकेषु जायते, इति सर्वैः प्ररूप्यते । एतदक्षराणि कापि सिद्धान्ते सूत्रवृत्त्यादौ वर्तन्ते नवा ॥ उच्यते ॥ सन्ति, जीवाभिगमसूत्रवृत्त्योः प्रोक्तत्वात् ॥ तथाहि “नेरइयस्स णं भंते ॥ अंतरं कालओ केवि चिरं होइ ॥ गोयमा जहन्नेणं अंतोमुहुत्तं उक्कोसेणं वणस्सइकालो” अनन्त-कालः, नेरइयस्स णं भंते ॥ इत्यादि ‘नैरयिकस्य’ भदन्त, अन्तरं नैरयिकत्वात् परिभ्रष्टस्य, भूयो नैरयिकत्वाऽप्राप्तेः, अपान्तरालं, कालतः कियच्चिरं भवति ॥ कियत्कालं यावत् भवतीत्यर्थः ॥ भगवान् आह—गौतम जघन्येन अन्तर्मुहूर्त्तं ॥ कथमिति चेद्—उच्यते, नरकाद् उद्बृत्य मनुष्यभवे, तिर्यग्भवे वा, अन्तर्मुहूर्त्तं स्थित्वा भूयो नरकेषु उत्पादात् ॥ तत्र मनुष्यभवभावना इयं—कश्चिन् नरकाद् उद्बृत्य गर्भजमनुष्यत्वेन उत्पद्य सर्वाभिः पर्याप्तिभिः पर्याप्तो विशिष्टसंज्ञानोपेतो वैक्रियलब्धिमान् राज्याद्याकाङ्क्षी परचक्राद्युपद्रवम् आकर्ष्य, स्वशक्तिप्रभावतः चतुरङ्गसैन्यं विकुर्वित्वा, संग्रामयित्वा च, महारौद्रध्यानोपगतो गर्भस्य एव कालं कृत्वा, भूयो नरकेषु उत्पद्यते ॥ तदेवम् अन्तर्मुहूर्त्तं नरकाद् उद्बृत्य, तिर्यग्भवे गर्भव्युत्क्रान्तिकतन्दुलमत्स्यत्वेन उत्पद्य, महारौद्रध्यानोपगतोऽन्तर्मुहूर्त्तं, जीवित्वा भूयो नरकेषु जायते ॥ इति ॥ उत्कर्षतोऽनन्तं कालं संच अनन्तकालः, परम्परया वनस्पतिषु उत्पादाद् अवसातव्यम् ॥ तथा च आह—वनस्पतिकालः स प्रागेव उक्त इति ॥ पुनर्विशेषतया एतत्सम्मतिः श्रीनवतत्त्वस्य बृहद् बालावबोधेऽपि अस्ति ॥ तत्पाठस्तु तत एव अवसेयः ॥ एवमेव श्रीधर्मविन्दुसूत्रवृत्त्योः, सप्तमाध्ययनेऽपि, तथाहि—तन्दुलमत्स्यस्तु बाह्योपमर्दाभावे ऽपि निर्निमित्तम् एव अपूरिता अतितीव्ररौद्रध्यानोऽन्तर्मु-

१ नवसमयानादौ कृत्वा यावदेको समयो न स्तावद् अन्तर्मुहूर्त्तमिति ।

हूर्त्तमायुरनुपाल्य, सप्तमनरकपृथिव्यां त्रयस्त्रिंशत्सागरोपमायुः नारक उत्पद्यते इति ॥

पुनः श्रीउत्तराध्ययनसूत्रे द्वात्रिंशत्तमाध्ययने अष्टनवतितमगाथाया व्याख्याने लघुवृत्तौ यथा ॥ प्रद्विष्टचित्तः सन् नकुर्वन्नपि कर्म चिनोति, तन्दुलमत्स्यवत् ॥ यथा स महामत्स्यस्य मुखासन्ने मत्सीकुक्षौ अन्तर्मुहूर्त्ते एव, गर्भे भूत्वा पर्याप्तो 'भूत्वा' उत्पद्य संज्ञी पौढमत्स्यमुखे विशतो मत्स्यलक्षान् दृष्ट्वा ज्यं धन्यो यस्य आस्ये इयन्तो मत्स्या विशन्ति ॥ इति ध्यायन् तेषु निस्सरत्सु रे मूर्ख ईदृग् अज्ञः, कथं, यद् एतान् मुञ्चसि, अहम् एतावन्मात्रश्चेद् स्यां, तदा एतावतो न मुञ्चे ॥ इत्यादि च निन्दन्नन्तर्मुहूर्त्तेनैव सप्तम्याम् उत्कृष्टमायुः बद्ध्वा, अन्तर्मुहूर्त्तेनैव अबाधां भुक्त्वा अन्तर्मुहूर्त्तमध्येनैव मृत्वा सप्तम्याम् उत्पद्यते, इति तन्दुलमत्स्याधिकारविचारः ॥ ५६ ॥

ननु—क्षुल्लकभवस्वरूपं किं कुत्र ग्रन्थे केन प्रतिपादितम् अस्ति ॥ 'उच्यते' एकस्मिन्-नानप्राणे समधिकाः सप्तदशक्षुल्लक-भवा भवन्ति ॥ षट्पञ्चाशदधिकावलिका शतद्वयप्रमाणम्, एतादृक् स्वरूपं, श्रीजीवाभिगमवृत्तौ श्रीमलयगिरिसूरिभिः प्रतिपादितम् अस्ति ॥ तथाहि—अथ स्थाने स्थाने क्षुल्लकभवग्रहणम् इत्युक्तं, तत्र क्षुल्लकभवग्रहणम् इति कः शब्दार्थः ॥ उच्यते, क्षुल्लं लघु स्तोकम् इत्येकोऽर्थः, क्षुल्लम् एव क्षुल्लकः, एकायुष्कसंवेदनकालो भवः, तस्य ग्रहणं सम्बन्धनं भवग्रहणं, तच्चावलि-कातश्चिन्त्यमानं षट्पञ्चाशदधिकम् आवलिकाशतद्वयं, अथैकस्मिन् आनप्राणे क्रियन्ति क्षुल्लकभवग्रहणानि भवन्ति 'उच्यते' किञ्चित्समधिकानि सप्तदश, कथमिति चेद् उच्यते—इह मुहूर्त्तमध्ये सर्वसंख्यया पञ्चषष्टिसहस्राणि पञ्चशतानि षट्त्रिंशानि क्षुल्लकभवग्रहणानि भवन्ति ॥ यत उक्तं चूर्णौ ।

“पण्डिसहस्साहं पंचेव सयाहं हवन्ति छत्तीसा । खुड्डाग भवग्गहणा हवन्ति अंतोमुहुत्तम्मि ॥ १ ॥”

आनप्राणाश्च मुहूर्ते त्रीणि सहस्राणि शतशतानि त्रिसप्तत्यधिकानि ॥ उक्तं च—

“तिन्नि सहस्सा सत्त य सयाहं तेवत्तरिं च ऊसासा । एस मुहुत्तो भणिओ सव्वेहिं अणंतणाणीहिं ॥ १ ॥”

ततोऽत्र त्रैराशिककर्मावतारः ॥ यदि त्रिसप्तत्यधिकसप्तशतोत्तरै स्त्रिभिः सहस्रैरुच्चासानां पञ्चषष्टिसहस्राणि पञ्चशतानि षट्त्रिंशानि क्षुल्लकभवग्रहणानां भवन्ति, तत एकेन उच्चासेन किं लभामहे ॥ राशित्रयस्थापना ॥ ३७७३ ॥ ६५५३६ ॥ तत्र आद्येन राशिना एकलक्षणेन मध्यराशिर्गुणने जातः स तावान् एव, एकेन गुणितं तदेव भवतीति न्यायात् ॥ तत आद्येन राशिना भागहरणे लब्धं सप्तदशक्षुल्लकभवाः । शेषास्तु अंशाः तिष्ठन्ति, त्रयोदशशतानि पञ्चनवत्यधिकानि उक्तं च ।

“सत्तरस भवग्गहणा खुड्डाणं इह भवन्ति पाणम्मि । तेरस चेव सयाहं पंचाणुइचेव अंसाणं ॥ १ ॥”

अथ एतावद्भि रंशैः कियन्त्य आवलिका लभ्यन्ते, उच्यते—समधिकचतुर्नवतिः, तथाहि—षट्पञ्चाशदधिकेन शतद्वयेन आवलिकानां त्रयोदशशतानि पञ्चनवतीनि गुण्यन्ते, जातानि त्रीणि लक्षाणि सप्तपञ्चाशत्सहस्राणि शतम् एकम् ॥ ३४७११२० ॥ छेदराशिः स एव ॥ ३७७३ ॥ लब्धाश्चतुर्नवतिरावलिकाः, शेषास्तु अंशा, आवलिकाया स्तिष्ठन्ति ॥ चतुर्विंशतिशतानि अष्टपञ्चाशदधिकानि ॥ २४५८ ॥ एवं यदा एकस्मिन् आनप्राणे आवलिकाः संख्यातुम् इष्यन्ते, तदा सप्तदशभवा द्वाभ्यां षट्पञ्चाशदधिकाभ्यां शताभ्यां गुण्यन्ते ॥ ४३५२ ॥ गुणयित्वा च उपरितनाश्चतुर्नवतिरावलिकाः प्रक्षिप्यन्ते । तत आवलिकाः चतुश्चत्वारिंशच्छतानि षट्चत्वारिंशदधिकानि भवन्ति ॥ उक्तं च ।

“एगो उ आणपाणू चोयालीसंसयाउ छायाला । आवलिआ पमाणेणं अणंतणाणीहिं निदिट्ठो” ॥ १ ॥

यदि पुनरन्तर्मुहूर्ते आवलिकाः संख्यातुम् इष्यन्ते ॥ तत एतान्येव चतुश्चत्वारिंशच्छतैस्त्रिषट्चत्वारिंशानि आवलिकानां मुहूर्ते किल उच्छ्वासानां सप्तत्रिंशच्छतानि त्रिसप्तत्यधिका भवन्ति, सप्तत्रिंशच्छतैस्त्रिसप्तत्यधिकैर्गुण्यन्ते जाता एका कोटी सप्तषष्टिशतसहस्राणि चतुःसप्ततिसहस्राणि सप्तशतानि, अष्टपञ्चाशदधिकानि (॥ १६७७४७५८ ॥) ये ऽपि च आवलिकाया अंशाश्चतुर्विंशतिशतानि अष्टपञ्चाशदधिकानि, (२४।४८) तेऽपि मुहूर्त्तोच्छ्वासराशिना (३७७३) गुण्यन्ते, अथैव छेदस्य ते अंशा इति आवलिकायानयनार्थं तेनैव (३७७३) एकमुहूर्त्तोच्छ्वासरूपेण भागो हियते, लब्धास्तावन्त्य एव आवलिकाश्चतुर्विंशतिशतानि अष्टपञ्चाशदधिकानि (॥ २४४८ ॥) तानि मूलराशौ प्रक्षिप्यन्ते जाता मूलराशिरेका कोटिः, सप्तषष्टिलक्षाः ॥ सप्तसप्ततिसहस्राणि, द्वे शते षोडशोत्तरे, एतावन्त्य आवलिका मुहूर्ते भवन्ति ॥ यदि वा मुहूर्त्तगतानां शुद्धकभवग्रहणानां पञ्चषष्टिसहस्राणि पञ्चशतानि षट्त्रिंशतानि एकभवग्रहणप्रमाणेन षट्पञ्चाशेन शतद्वयेन, आवलिकानां गुण्यन्ते, तथापि तावन्त्य एव आवलिका भवन्ति ॥ उक्तं च ।

“एमा कोडी सत्तसट्ठिलक्खा सत्तहत्तरी सहस्सा य । दोयसया सोलहिया आवलियाणं मुहुत्तंमि” ॥ १ ॥

एवं च यद् उच्यते “संखिजाओ आवलियाओ एगे ऊसासनीसासे” इत्यादि, तदतीवसमीचीनम् इति । शुद्धकभव-
विचारः ॥ ५७ ॥

ननु—भव्यजीवो मोहनीयादिकर्मणां सप्ततिसागरोपमकोटीकोटीप्रमुखस्थितीनां, मध्याद् यदा एका सागरोपमकोटीकोटी-

विशेष-

॥ ३६ ॥

पल्योपमासंख्येयभागोना स्थितिः शेषा भवति, तदा सम्यक्त्वं लभते ॥ परं ततः परं, देशविरतिं कदा लभते ॥ कोऽर्थः सम्यक्त्वप्राप्तौ सत्यां यावती कर्मस्थितिरवशिष्टाऽस्ति ॥ तन्मध्यादपि कियति कर्मस्थितिक्षये विरतिरुदयम् एतीति, प्रष्टुः शिष्यस्य आशयः, तत्र उच्यते शेषकर्मस्थितेः पल्योपमपृथक्त्वे क्षयिते अनुव्रतानि लभते, यदुक्तं श्रीप्रथमपञ्चाशकसूत्रे षष्ठगाथायां श्रीहरिभद्रसूरिभिः सप्तमपत्रे वृत्तौ च श्रीअभयदेवसूरिभिः तथाहि—

“सम्मा पलिअपहुत्ते वगए कम्माण भावओ होंति । वयप्पभितीणि भवणवतरंडतुल्लाणि नियमेणं” ॥

व्याख्या—‘सम्मत्ति’सूचनात् सूत्रमिति न्यायात् सम्यक्त्वात् लब्धाद् अनन्तरं पल्योपमानाम् आगमप्रसिद्धानां कालपरिमाणविशेषलक्षणानां पृथक्त्वं द्विप्रभृतिनवान्तसंख्यालक्षणं पल्योपमपृथक्त्वं, तस्मिन्नपगते ‘अपेते’ वेदिते इत्यर्थः, केषां पल्योपमपृथक्त्वम् इत्याह कर्मणां ज्ञानावरणादीनाम्, इह च कर्मस्थितेरिति वाच्ये स्थितेः स्थितिमतां च अभेदविवक्षया कर्मणाम् इत्युक्तं, यतो मोहनीयादिकर्मणां सागरोपमकोटीकोटीसप्तत्यादिकायाः स्थितेर्मध्यात्, कोटीकोट्यादिकां स्थितिं, यथाप्रवृत्तिकरणेन क्षपयति, तावद्यावदेका पल्योपमासंख्येयभागोना सागरोपमकोटीकोटीशेषा ॥ ततो ग्रन्थिभेदेन सम्यक्त्वं लभते, ततः शेषकर्मस्थितेः पल्योपमपृथक्त्वे क्षयिते सति अनुव्रतानि लभते, इत्यागममुद्राः ॥ ततः किम् इत्याह—भावतः परमार्थवृत्तिमाश्रित्य, द्रव्यतः पुनरतिदीर्घतरायाम् अपि कर्मस्थितौ महाव्रतानि अपि भवन्ति ॥ यदुक्तं ।

“सव्वजीयाणं जम्हा सुत्ते गेविज्जेगेसु उववाओ । भणिओ जिणेहिं सो नय लिंगं मोचुं जओ भणियं ॥ १ ॥
जे दंसणवावन्ना लिंगगहणं करिंति सामण्णे । तेसिं पि य उववाओ उक्कोसो जाव गेविज्जे ॥ २ ॥

शतकम्.

॥ ३६ ॥

‘होति चि’ भवन्ति जायन्ते, कानीत्याह व्रतप्रभृतीनीति, अनुव्रतादीनि, स्वरूपतः किं विधानि तानि, इत्याह भवार्णवतर-
ण्डतुल्यानि संसारसागरोत्तरणद्रोण्यादिकल्पानि, नियमेन, अवश्यभावेन, तदुक्तम् ।

“सम्मत्तंमि उ लद्धे पल्लिअपुहुत्तेण सावओ होज्जा । चरणोवसमखयाणं सागरसंखंतरा होति”

पल्योपमपृथक्त्वादिवेद्यस्य च कर्मणो, हासोऽनुक्रमेण स्याद्, वीर्योल्लासात् करणान्तरप्रवृत्तेः अतिशीघ्रकालेन वा तदुक्तम्
“एवं अप्पडिवडिण्णं सम्मत्ते देवमणुयजम्मेसु” अनुक्रमवेदनेनेत्यर्थः ॥ “अन्नयरसेटिवज्जं एगभवेणं च संव्वाइ” ननु यदा
सम्यक्त्वयुक्त एव नवपल्योपमातिरिक्तस्थितिकदेवेषु उत्पद्यते, तदा देवभवे विरतेरभावात् कथं “सम्मत्तंमि उ लद्धे पल्लिअ पुहु-
त्तेण सावओ होज्जा” इत्येतद् घटते, अत्रोच्यते तस्यामेव अवस्थायां यावन्तीं स्थितिं क्षपयति, तावतीम् अन्यां बध्नाति, ततो
देशेनसागरोपमकोटाकोटीरूपाया अधिकृतकर्मस्थितेः पल्योपमपृथक्त्वस्य नापगमो भवतीति । न देवभवादौ देशविरतिलाभः
स्यादिति न विरोधस्तदेवं सम्यक्त्वलाभे ऽपि व्रतप्रतिपत्तौ भजना इति स्थितम्, इति गाथार्थः ॥ पञ्चमपत्रे ॥ इति सम्यक्त्व-
लाभानन्तरमपि नवपल्योपमस्थितिककर्मक्षये व्रतप्रतिपत्तिः ॥ ५८ ॥

ननु—वादरपर्य्याप्तजीवनिश्रया अपर्य्याप्ताः, कियन्त उत्पद्यन्ते, उच्यते—असंख्येया इति, यदुक्तं श्रीजीवाभिगमसूत्रे
अष्टादशपत्रे वृत्तौ च तथाहि—“एएसिं सुहुमाणं १ बायराण २ य पज्जत्ताणं अप्पज्जत्ताणं य, कयरे कयरे स-
व्वत्थोवा बायरा ॥ १ ॥ अप्पज्जत्तागा असंखेज्जगुणा ॥ २ ॥ सुहुमापज्जत्ता असंखेज्जगुणा इति ॥ एएसि णं

विशेष-

॥ ३७ ॥

भंते, सुहुमाण पज्जत्ताणमित्यादि” ।

व्याख्या—इह बादरेषु पर्याप्तेभ्यो ऽपर्याप्ता असंख्येयगुणाः, एकैकपर्याप्तिनिश्रया असंख्येयानाम् अपर्याप्तानाम् उत्पादात्, तथा चोक्तं—प्रज्ञापनायां प्रज्ञापनाख्ये पदे ।

“पज्जत्तगनिस्साए अपज्जत्तगा वक्कमंति ॥ तं जत्थ एगो तत्थ नियमा असंखेज्जा इति” ॥

सूक्ष्मेषु पुनर्नाऽयं क्रमः, पर्याप्ताश्च अपर्याप्तापेक्षया चिरकालावस्थायिन इति, सदैव ते बहवो लभ्यन्ते, तत उक्तं सर्व-
स्तोकाः सूक्ष्मा अपर्याप्ता-स्तेभ्यः सूक्ष्माः पर्याप्ताः संख्येयगुणाः, एवं पृथिवीकायादिषु अपि भावनीयम् ॥ एवं श्रीआचाराङ्गवृत्तौ
प्रथमाध्ययनद्वितीयोद्देशके पञ्चदशपत्रे, तथाहि—पुनरपि पर्याप्तकादिभेदाद् भेदम् आह ‘जे बायरे’ इत्यादि ॥ यानि बादरपृथि-
वीकाये ‘विधानानि’ भेदाः प्रतिपादिताः, तानि यावन्ति पर्याप्तकानां तावन्त्येव अपर्याप्तकानामपि, अत्र च भेदानां
तुल्यत्वं द्रष्टव्यं ॥ नतु जीवानां, यत एकपर्याप्तकाश्रयेण असंख्येया अपर्याप्तका भवन्ति ॥ सूक्ष्मा अपि पर्याप्ताऽपर्याप्त-
कभेदेन द्विविधा एव, किन्तु अपर्याप्तकनिश्रया पर्याप्तकाः समुत्पद्यन्ते ॥ यत्र च एको ऽपर्याप्तकस्तत्र नियमाद् असंख्येयाः
पर्याप्तकाः स्युरिति ॥ एवं जलाश्रिता असंख्येयाः, यदुक्तं श्रीआचाराङ्गद्वितीयोद्देशके पञ्चविंशतिपत्रे ॥ २५ ॥ तथाहि—‘संति
पाणा उदगणिसिसया जीवा अणेगे, तट्टीका ‘संतिपाणा, इत्यादि पूर्ववत्, कियन्त-स्ते पुनस्ते इति दर्शयति, जीवा अणेगे,
पुनर्जीवोपादानमुदकाश्रितप्रभूतजीवज्ञापनार्थं, ततश्च इदम् उक्तं भवति, एकैकस्मिन् जीवभेदे उदकाश्रिता अनेके ऽसंख्येयाः

शतकम्.

॥ ३७ ॥

प्राणिनो भवन्ति ॥ एवं च अपविषयारम्भभाजस्तत् निश्चितप्रभूतसत्त्वव्यापत्तिकारिणो द्रष्टव्याः ॥ इति एकबादरपर्याप्तजीव-
निश्रया असंख्येया बादरा अपर्याप्ता इति विचारः ॥ ५९ ॥

ननु—नरकेषु अशुभवर्णदुरभिगन्धकटुकरसर्कशस्पर्शान् पुद्गलान् यथा मिथ्यादृष्टिनारका आहारयन्ति, तथैव भविष्य-
तीर्थकरादयोऽपि, किंवा कोऽपि विशेषः, उच्यते—भविष्यतीर्थकरादयः शुभवर्णादिमतः पुद्गलान् आहारयन्तीति विशेषः,
यदुक्तं श्रीभगवतीवृत्तौ प्रथमशतके प्रथमोद्देशके, तथाहि—

“वर्णो कालनीलाहं, गंधो दुर्विगंधाहं, रसो तिक्तकटुयरसाहं, फासो कक्खडागुर्यसीयलुक्खाहं”

एतानि च प्रायो मिथ्यादृष्टय एव आहारयन्ति, नतु भविष्यतीर्थकरादयः ॥ इति नरके भविष्यतीर्थकरादयः शुभपुद्ग-
लान् आहारयन्तीति विचारः ॥ ६० ॥

ननु—व्यन्तरेभ्योऽपि केचिद् भवनपतिदेवा अल्पऋद्धयो वर्तन्ते न वा, उच्यते—सन्ति एके, यदुक्तं श्रीभगवतीसूत्रे वृत्तौ च
प्रथमशतकद्वितीयोद्देशके तथाहि—“असन्नीणं जहन्नेणं भवणवासीसु उक्कोसेणं वाणव्वंतरेसुत्ति” इह यद्यपि ‘चरम-
बलिसारमहियं, इत्यादिवचनाद् असुरादयो महर्द्धिकाः, ‘पल्लोवममुकोसं वंतरियाणंति, वचनाच्च व्यन्तरा अल्पर्द्धिकाः,
तथापि अत एव वचनाद् अवसीयते ॥ सन्ति व्यन्तरेभ्यः सकाशाद् अल्पर्द्धयो भवनपतयः केचन ॥ इति व्यन्तरेभ्योऽपि केचन
भवनपतयोऽल्पर्द्धय इति विचारः ॥ ६१ ॥

विशेष-

॥ ३८ ॥

ननु—विग्रहगतिकरणे जीवानां कति समयान् यावत् अनाहारकत्वं स्यात् ॥ उच्यते—त्रिसमयान् मतान्तरे तु चतुःसम-
यान् अनाहारकत्वं स्यात् । यदुक्तं श्रीभगवतीसूत्रवृत्तौ सप्तमशतके प्रथमोद्देशके तथाहि—“तेणं कालेणं तेणं समएणं
जाव, एवं वयासी जीवेणं भंते, कं समयं अणाहारए भवति” गोयमा पढमे समए सिय आहारए सिय अ-
णाहारए ॥ १ ॥ वितियसमए सिय आहारए सिय अणाहारए ॥ २ ॥ ततिय समए सिअ आहारए सिअ
अणाहारए ॥ ३ ॥ चउत्थे समए नियमा आहारए ॥ कं समयं अणाहारए त्ति ॥ परभवं गच्छन् कस्मिन् समये
ज्जाहारको भवतीति प्रश्नः ॥ उत्तरं तु यदा जीव ऋजुगत्या उत्पादस्थानं गच्छति ॥ तदा परभवायुषः प्रथमे एव समये
आहारको भवति ॥ यदा तु विग्रहगत्या गच्छति, तदा प्रथमसमये वक्रो ज्जाहारको भवति, उत्पत्तिस्थानाज्जवाप्तौ, तदा आ-
हारणीयपुद्गलानाम् अभावात्, अत एवाह—“पढमे समये सिअ आहारए सिअ अणाहारए त्ति ॥ तथा यदा एकेन
वक्रेण द्वाभ्यां समयाभ्यां उत्पद्यते, तदा प्रथमसमये ज्जाहारको, द्वितीये तु आहारकः ॥ यदा तु वक्रद्वयेन त्रिभिः समयै
रुत्पद्यते, तदा प्रथमे द्वितीये च अनाहारकः ॥ इत्यत आह “वीय समए सिय आहारए सिअ अणाहारए” त्ति ॥ २ ॥
तथा यदा वक्रद्वयेन त्रिभिः समयैरुत्पद्यते, तदा आद्यो-रनाहारकः ॥ तृतीये तु आहारको यदा तु वक्रत्रयेण चतु-
र्भिः समयैरुत्पद्यते, तदा आद्ये समयत्रये अनाहारकः ॥ चतुर्थे तु नियमाद् आहारकः ॥ इति कृत्वा ‘तइए समए सिअ
आहारए सिअ अणाहारए’ इत्युक्तं ॥ वक्रत्रयं च इत्थं भवति, नाड्या बहिर्विदिग्व्यवस्थितस्य संतो यस्य अधो लोकाइ

शतकम्.

॥ ३८ ॥

ऊर्ध्वलोके उत्पादो नाड्या बहिरेव दिशि भवति ॥ सौख्यम् एकेन समयेन विश्रेणितः समश्रेणिं प्रतिपद्यते, द्वितीयेन नाडिं प्रविशति, तृतीयेन ऊर्ध्वलोकं गच्छति, चतुर्थेन लोकनाडीतो निर्गत्य उत्पत्तिस्थाने उत्पद्यते ॥ इह च आद्ये समयत्रये वक्रत्रयम् अवगन्तव्यम् ॥ समश्रेण्यैव गमनात्, अन्ये तु आहुः ॥ वक्रचतुष्टयमपि संभवति ॥ यदा हि विदिशो विदिशि एवोत्पद्यते, तत्र समयत्रयं, प्राग्वद् चतुर्थसमये तु नाडीतो निर्गत्य समश्रेणिं प्रतिपद्यते ॥ पञ्चमेन तु उत्पत्तिस्थानं प्राप्नोति ॥ तत्र च आद्ये समयचतुष्टये वक्रचतुष्टयं स्यात्, तत्र अनाहारक इति ॥ इदं सूत्रेन दर्शितं, प्रायेण इत्थम्, अनुत्पत्तेरिति ॥ एवं 'दंडो ति' अमुना अभिलापेन चतुर्विंशति दण्डको वाच्यः, तत्र च जीवपदे एकेन्द्रियपदेषु च पूर्वोक्तभावनया एव, चतुर्थे समये नियमाद् आहारक इति वाच्यम्, शेषेषु पदेषु तृतीयसमये नियमात् आहारक इति ॥ तत्र यो नारकादित्रयः त्रयेषु एवोत्पद्यते, तस्य नाड्या बहिस्ताद् आगमनं गमनं नास्तीति, तृतीयसमये नियमाद् आहारकत्वं, तथाहि—यो मत्स्यादि-भरतस्य पूर्वभागाद् ऐरवतपश्चिमभागस्य अधो नरके उत्पद्यते, स एकेन समयेन भरतस्य पूर्वभागात् पश्चिमं भागं याति ॥ द्वितीयेन तु भरतैरवतपश्चिमभागं, ततस्तृतीयेन नरकम् इति ॥ अत्र च आद्ययोरनाहारकः, तृतीये तु आहारकः, एतदेव दर्शयति ।

“जीवा य एभिर्दिशा च चउत्थे समए सेसा तइए समए त्ति”

तथा संग्रहणिसूत्रवृत्त्योस्त्वेवं, तथाहि—परभवं गच्छतां जीवानां गति-द्वेधा ऋज्वी १ वक्रा २ च तत्र ऋज्वी एकसमया समश्रेणिव्यवस्थितत्वेन उत्पत्तिदेशस्य आद्यसमये एव प्राप्तेः, वक्रा तु बाहुल्येन उत्कर्षतश्चतुःसमयान्ता, कच्चि क-

विशेष-

॥ ३९ ॥

दाचित् पञ्चमसमयान्ता अपि, एतच्च अनन्तरमेव भावयिष्यते ॥ अथ अस्मिन्नेव गतिद्वये निश्चयव्यवहारनयाभ्यां परभवायुरुदयं १ परभवाहारं २ च चिन्तयन्नाह, ।

“उज्जुगइपढमसमए पारभविअं आउयं तहाहारो ॥ वक्काइ वीयसमये परभविआउं उदयमेइ ॥ ६० ॥”

व्याख्या—ऋजुगतौ प्रथमसमये एव पारभविकम् आयुरुदयम् आगच्छति, प्रथमसमये एव परभवाहारः ॥ तथाहि—निश्चयनयेन परभवप्रथमसमये एव पूर्वशरीरशाटो, यस्मिन्नेव समये सर्वात्मना पूर्वशरीरत्यागः, तस्मिन्नेव गतिरेवं च तस्मिन्नेव आद्यसमये परभवायुरुदयः ॥ ऋजुगत्या च आद्यसमये एव जन्तुरुत्पत्तिदेशम् आसादयति, तद्गतांश्च स्वशरीरयोग्यान् पुद्गलान् आदत्ते, ततः सिद्धः प्रथमसमये एव परभवाहारो ऽपि, यद्यपि च वक्रगतावपि निश्चयनयाद् उक्तनीत्या प्रथमसमये एव, परभवायुरुदयः, तमन्तरेण सर्वात्मना पूर्वशरीरत्यागासंभवतो गतेरभावात्, तथापि केचित् परिस्थूलव्यवहारनयाश्रिताः, वक्रगतौ द्वितीयसमये एव परभवायुरुदेतीति प्रतिपन्नाः, ततस्तन्मतेन आह ‘वक्काइ’ इत्यादि वक्रायां गतौ द्वितीयसमये पारभविकम् आयुरुदयम् एति ॥ १ ॥ अयम् अभिप्रायः—यः किल प्राग्भवान्त्यसमये एव वक्रा गतिः प्रत्तिपत्तुम् आरब्धा, तत्परिणामाभिमुखत्वात्, ततः सोऽपि समयो वक्रगतिसम्बन्धी द्रष्टव्यः । द्वितीये च समये परभवायुरुदयः, इति सिद्धं वक्रगतौ प्राग्भवान्त्यसमयापेक्षया द्वितीयसमये परभवायुरुदेतीति ॥ अस्यां च वक्रगतौ स्थितो जन्तु-रेकेन द्वाभ्यां त्रिभिश्चतुर्भिर्वा वक्रै-रुत्पत्तिदेशम् आसादयति, तत्रैक-वक्रायां गतौ समयद्वये ऽपि नियमाद् आहारकः, तथाहि—आद्यसमये पूर्वशरीरमोक्षः,

शतकम्.

॥ ३९ ॥

तस्मिंश्च समये तच्छरीरयोग्याः केचित् पुद्गला जीवयोगात् लोमाहारतः सम्बन्धम् आयान्ति, औदारिकवैक्रियाहारकपुद्ग-
लाऽऽदानं च आहारः, ततः आहारकः, द्वितीये च समये उत्पत्तिदेशे तद् भवयोग्यपुद्गलादानाद् आहारकः ॥ १ ॥ द्विव-
क्रायां त्रयः समयाः, तत्र आद्ये, अन्त्ये, च प्राग्वद् आहारको, मध्ये तु अनाहारकः ॥ २ ॥ त्रिवक्रायां चत्वारः समयाः,
तथाहि—त्रसनाब्द्या बहि—रधस्तनभागाद् ऊर्ध्वम्, उपरितनभागाद् अधो, वा समुत्पद्यमानो जन्तुर्विदिशो दिशि यदा उत्पद्यते,
तदा एकेन समयेन विदिशो दिशि याति, द्वितीयेन त्रसनाब्द्यां प्रविशति, तृतीयेन उपर्यधो वा याति, चतुर्थेन बहिरुत्पद्यते,
दिशो विदिशि उत्पादे तु आद्ये समये त्रसनाब्द्यां प्रविशति द्वितीये उपर्यधो वा याति, तृतीये बहिर्गच्छति, चतुर्थे विदिशि
उत्पद्यते, तत्र आद्यन्तयोः प्राग्वद् आहारको, मध्यमयोस्तु अनाहारकः, चतुर्थवक्रायां पञ्च समयाः, ते च त्रसनाब्द्या बहिरेव
विदिशो विदिशि उत्पादे प्राग्वद् भावनीयाः ॥ अत्रापि आद्यन्तयोराहारकः, त्रिषु तु अनाहारकः ॥ एतदेवाह—

“इग-दु-ति-चउ-वक्कासुं दुगाइ-समएसु परभवाहारो । दुगवक्काईसु समया इग-दो-तिनि य अणा-
हारो ॥ ६१ ॥”

व्याख्या—एकद्वित्रिचतुर्वक्रासु वक्रगतिषु द्वितीयादिषु समयेषु परभवाहारः, तद्यथा—एकवक्रायां द्वितीये, द्विवक्रायां
तृतीये, त्रिवक्रायां चतुर्थे, चतुर्वक्रायां पञ्चमे समये परभवाहारः ॥ तत्र एकवक्रायाम् उक्तनीत्या समयद्वये ऽपि आहारः, द्वि-
वक्रादिषु तु वक्रगतिषु क्रमाद् एको द्वौ त्रयश्च समया अनाहारः ॥ न विद्यते आहार एषु इति, यद्वा एकं द्वौ त्रीन् समयान्

विशेष-

॥ ४० ॥

जीवां अनाहाराः, एतद् गाथार्थश्च प्रागेव भावितः, तदेवं चिन्तितो निश्चयतः ऋजुगत्यां, व्यवहारस्तु वक्रगत्यां परमवायुरा-
हारौ, यदि पुनर्वक्रगतौ अपि निश्चयतस्तौ चिन्त्येते, तदा अस्यामपि आद्यसमये एव परमवायुरुदयः, तथाहि—यद्यपि
प्राग् भवान्त्यसमये वक्रगतिप्रतिपत्तेरभिमुखो जन्तुः, तथापि प्राग्भवसम्बन्धिनोः संघातपरिशाटयौ—स्तत्र भावात् ॥ प्राग्-
भवसम्बन्धे वाऽसौ समयः, तदनन्तरसमये तु प्राग्भवसम्बन्धिनः शरीरस्य सर्वथा शाटः, तथाच आगमः—‘परभवपट्टमे
साडो त्ति’ ततश्च तस्मिन्नेव अन्तरसमये परमवायुरुदेतीति सिद्धः ऋजुगतिवक्रगतौ अपि आद्यसमये एव परमवायुरुदयः ॥
आहारस्तु एकवक्रायां गतौ द्वितीये समये, तस्मिन्नेव उत्पत्तिदेशावाप्तेः, प्रथमसमयस्तु अनाहारस्तत्र सर्वात्मना पूर्वशरीरत्या-
गाद् उत्पत्तिदेशस्य च अप्राप्तेः ॥ एवं द्विवक्रायां तृतीये, त्रिवक्रायां चतुर्थे, चतुर्वक्रायां च पञ्चमे समये आहारः ॥ ततः स्थितम्
इदम्—उत्कर्षेण व्यवहारस्तत्र यो निश्चयतस्तु चत्वारः समयाः, अनाहारा इति, प्रभूतं च अत्र वाच्यं, तच्च मन्दमतिव्यामोह-
भयात् नाभिधीयते ॥ तथा श्रीप्रवचनसारोद्धारसूत्रवृत्तयोरपि, त्रिंशदुत्तरद्विशततमद्वारेऽपि एवं ।

“विग्रहगङ्गमावन्ना केवलिनो समुहिया अजोगी य ॥ सिद्धा य अणाहारा सेसा आहारगा जीवां ॥ २७३३ ॥”

व्याख्या—विग्रहगतिर्भवान्तरे विश्रेण्यागमनं, ताम् आपन्नाः प्राप्ताः, सर्वेऽपि जीवाः, तथा केवलिनः समुद्धताः, कृतस-
मुद्धताः, तथा अयोगिनः शैलेऽवस्था, तथा सिद्धाः क्षीणकर्माष्टकाः, सर्वेऽपि एते अनाहाराः, एतद्व्यतिरिक्ताः शेषा
सर्वेऽपि आहारकाः ॥ इह परभवगच्छतां जन्तूनां गतिर्द्विधा, ऋजुगतिर्विग्रहगतिश्च, तत्र यदा जीवस्य मरणस्थानाद् उत्पत्ति-

शतकम्.

॥ ४० ॥

स्थानं समश्रेण्यां प्रांजलम् एव भवति, तदा ऋजुगतिः, सा च एकसमया समश्रेणिव्यवस्थितत्वेन उत्पत्तिदेशस्य आद्यसमये एव प्राप्तेर्नियमात्, आहारकश्च अस्यां हेयग्राह्यशरीरमोक्षग्रहणान्तरालाभावेन आहाराव्यवच्छेदात्, यदा तु मरणस्थानाद् उत्पत्ति-
स्थानं वक्रं भवति, तदा विग्रहगतिः, वक्रश्रेण्यन्तरारम्भरूपेण विग्रहेण उपलक्षिता गति-विग्रहगतिः, इति कृत्वा तत्र विग्रह-
गत्यापन्ना उत्कर्षतस्त्रीन् समयान् यावद् अनाहारकाः ॥ तथाहि—अस्यां वक्रगतौ स्थितो जन्तुरेकेन द्वाभ्यां त्रिभिश्चतुर्भिर्वा
वक्रै र्मुत्पत्तिदेशम् आयाति ॥ तत्र एकवक्रायां द्वौ समयौ तयोश्च नियमाद् आहारकः ॥ तथाहि—आद्यसमये पूर्वं शरीरमोक्षः,
तस्मिंश्च समये तच्छरीरयोग्याः केचित् पुद्गला जीवयोग्या लोमाहारतः सम्बन्धम् आयान्ति औदासिकवैक्रियाऽऽहारक पुद्गला-
दीनां च आहारः, तत्र आद्यसमये आहारकः, द्वितीये च समये उत्पत्तिदेशे तद्भवयोग्यशरीरपुद्गलादानाद् आहारकः, द्विवक्रायां
गतौ त्रयः समयाः, तत्र आद्ये अन्त्ये च प्राग्वद् आहारको, मध्यमे तु अनाहारकः, त्रिवक्रायां गतौ चत्वारः समयाः, ते चैवं-
त्रसनाब्द्या बहिरधस्तनभागाद् ऊर्ध्वम्, उपरितनभागाद् अधो वा, जायमानो जन्तु-विदिशो दिशि, दिशो वा विदिशि
यदा उत्पद्यते, तदा एकेन समयेन विदिशो दिशि याति, द्वितीयेन त्रसनाडीं प्रविशति, तृतीयेन उपर्यधो वा याति, चतुर्थेन-
बहिरुत्पद्यते, दिशो विदिशि उत्पादे तु प्रथमे त्रसनाडीं प्रविशति, द्वितीये उपर्यधो वा याति, तृतीये बहिर्गच्छति । चतुर्थे
विदिशि उत्पद्यते, अत्राद्यन्तयोः प्राग्वद् आहारकः, मध्यमयोस्तु अनाहारकः, चतुर्वक्रायां च पञ्च समयास्ते च त्रसनाब्द्या

१ अन्तरालरूपेण ।

विशेष-

॥ ४१ ॥

बहिरेव विदिशो विदिशि उत्पादे प्राग्बद् भावनीयाः । अत्रापि आद्यन्तयोः आहारकः, त्रिषु तु अनाहारक इति । अत्र श्रीभगवत्यां संग्रहणिसूत्र-प्रवचनसारोद्धारयोश्च विग्रहगतिसत्कोऽनाहारकसमयान् आश्रित्य यः कोऽपि परस्परविशेषोऽस्ति, स आलापकार्य-विचारणेन स्वयं ज्ञातव्यः कुशाग्रीयमतिभिः । पुनर्विस्तरार्थस्त्वयम्—त्रसनाडीस्थो जीवो मृत्वा वक्रगत्या नरकस्य पश्चिमदिशि समुत्पद्यमानो मनुष्यलोकस्य पूर्वदिशः सकाशाद् अधः ऋजुगत्या एकसमयेन नरकस्य पूर्वदिशि याति । ततस्तिर्यग्गतिं कृत्वा द्वितीयसमयेन नरकस्य पश्चिमदिशि गत्वा उत्पद्यते । एषा द्विसामयिकविग्रहगतिः । यदा त्रसनाडीमध्ये मनुष्यलोकस्य ईशानविदिशः सकाशाद् एकेन समयेन ऋजुगत्या अधो लोके ईशानविदिशि समायाति, ततो द्वितीयसमयेन तिर्यग्गत्वा, तृतीयसमयेन वायव्यविदिशि उत्पद्यते । एषा त्रिसामयिकविग्रहगतिः । यदा त्रसनाडीबाह्ये आग्नेयविदिशिस्थो जीवस्त्रसनाडीबाह्ये पश्चिमदिग्भागे उत्पद्यते, तदा चतुःसामयिकविग्रहगतिः । तथाहि—ऋजुगत्या एकेन समयेन अधोऽधः पूर्वदिशि याति, द्वितीयेन समयेन तिर्यग्गत्या त्रसनाडीमध्ये याति, तृतीयेन समयेन तत ऊर्ध्वं याति, चतुर्थसमयेन त्रसनाडीतो बहिः पश्चिमदिशि गत्वा उत्पद्यते । एषा चतुःसामयिकी विग्रहगतिः । अथ यदा त्रसनाडीबाह्ये आग्नेयविदिशिस्थो जीवस्त्रसनाडीबहिर्नैऋत्यां विदिशि गत्वा उत्पद्यते तदा पञ्चसामयिकविग्रहगतिः । तथाहि—एकेन समयेन आग्नेयविदिशः सकाशात् त्रसनाडीबाह्ये एव ईशानविदिशि याति, ततो द्वितीयसमयेन त्रसनाडीमध्ये तिर्यग् याति, तृतीयेन ततः ऊर्ध्वं याति, चतुर्थेन ततस्त्रसनाडीबाह्ये पश्चिमदिशि याति, पञ्चमेन समयेन तत ऊर्ध्वं गत्वा नैऋते विदिशि उत्पद्यते । एषा पञ्चसामयिकी विग्रहगतिः । अयमर्थः तावद् यत्रकाद् अवसेयः । तच्चेदम्—

शतकम्.

॥ ४१ ॥

आ० पू० ई०	दक्षिणदिशि ऊर्ध्वलोक उत्तरदिशि	नैर्ऋ० पश्चि० वाय०
आ० पू० ई०	दक्षिण तिर्यग् उत्तर	नै० पश्चि० वाय०
आ० पू० ई०	दक्षिण अधो० २ १ उत्तर २ ३	नै० पश्चिम वाय०
इदं द्वि-त्रिसामायिकविग्रहगति-यन्त्रकम् ।		

आ० पू० ई०	दक्षिण ऊर्ध्वलोक उत्तरा	नैर्ऋत पश्चिम वायव्य
आ० १ पू० १ ई०	३ दक्षिण तिर्यग् २ उत्तरा	नैर्ऋत ४ पश्चिम वायव्य
आ० पू० ई०	दक्षिण अधो उत्तरा	नैर्ऋत पश्चिम वायव्य
इदं चतुःसामयिकविग्रहगति-यन्त्रकम् ।		

आ० पू० ई०	दक्षिण ३ ऊर्ध्वे २ उत्तरा	नै० ५ ४ पश्चि० वा०
आ० २ पू० ई०	३ दक्षिण तिर्यग् २ उत्तरा	नै० ५ पश्चि० ४ वा०
आ० पू० १ ई०	३ दक्षिणा २ अधो २ उत्तरा	नैर्ऋ० ५ पश्चि० ४ वा०
इदं पञ्चसामयिकविग्रहगति-यन्त्रकम् ।		

इति विग्रहगतिविचारे समयत्रयं चतुष्टयं वा जीवानामनाहारकत्वम् ॥ ६२ ॥

ननु—कल्याणमन्दिरस्तोत्रकारकस्य सिद्धसेनदिवाकरस्य को गच्छः ? उच्यते, विद्याधरगच्छः । यदुक्तं सिंहासनद्वात्रिंशिकायां द्वितीयपत्रे, तथाहि—अन्यदा श्रीविद्याधरगच्छे षट्त्रिंशल्लक्षकन्यकुब्जाधिपति—श्रीमरुण्डराजप्रतिबोधकश्रीपादलिप्तसूरिसंताने श्रीस्कन्दिलाचार्यशिष्यश्रीवृद्धवादिसूरिः, तच्छिष्यश्रीसिद्धसेनदिवाकरः श्रीसर्वज्ञपुत्र इत्याख्यया प्रसिद्धः ॥ इति श्रीसिद्धसेनदिवाकरगच्छः ॥ ६३ ॥

ननु—लौकिकानीव लोकोत्तरे जिनशासनेऽपि मासादीनां नामानि अभूवन् ? किं वा भिन्नानि ? उच्यते, भिन्नान्येव । यदुक्तं ज्योतिष्करण्डके, तथाहि—लोकोत्तराणि अमूनि, तद्यथा—प्रथमः श्रावणोऽभिनन्दनः, द्वितीयः प्रतिष्ठः, तृतीयो विजयः, चतुर्थः प्रतिवर्धनः, पञ्चमः श्रेयान्, षष्ठः शिवः, सप्तमः शिशिरः, अष्टमो हेमवान्, नवमो वसन्तः, दशमः कुसुमसंभवः, एकादशो निदाघः, द्वादशो वननिरोहः । दिवसानां क्रमेण अमूनि नामानि, तद्यथा—प्रथमः पूर्वाङ्गः, द्वितीयः सिद्धिसेनः, तृतीयो मनोहरः, चतुर्थो यशोभद्रः, पञ्चमो यशोधरः, षष्ठः सर्वकामसमृद्धः, सप्तमः इन्द्रमूर्धाभिषिक्तः, अष्टमः सौमनसः, नवमो धनञ्जयः, दशमोऽर्थसिद्धः, एकादशोऽभिजातः, द्वादशोऽत्यशनः, त्रयोदशः शतञ्जयः, चतुर्दशोऽग्निवेशः, पञ्चदश उपशमः । रात्रीणां क्रमेण अमूनि नामानि, तद्यथा—प्रथमा उत्तरामा, द्वितीया सुनक्षत्रा, तृतीया एलापत्या, चतुर्थी यशोधरा, पञ्चमी सौमनसा, षष्ठी श्रीसंभूता, सप्तमी विजया, अष्टमी, वैजयन्ती, नवमी जयन्ती, दशमी अपराजिता, एकादशी इच्छा, द्वादशी समाहारा, त्रयोदशी तेजा, चतुर्दशी अतितेजा, पञ्चदशी देवानन्दा इति ॥ इति मासादीनि लोकोत्तराणि नामानि ॥ ६४ ॥

ननु—अनादिकालाद् जन्तुः सम्यक्त्वं लभते, तदा किं क्षायोपशमिकं सम्यक्त्वं प्रथमतो लभते ? किं वा औपशमिकसम्यक्त्वम् ? उच्यते, अतिविशुद्धो जीवः क्षायोपशमिकम्, मन्दविशुद्धस्तु औपशमिकम् । यदुक्तं श्रीबृहत्कल्पे, तथाहि—

“इयमत्र भावना—द्विविधस्तत्प्रथमतया सम्यग्दर्शनप्रतिपत्ता—अतिविशुद्धो मन्दविशुद्धश्च । तत्र योऽतिविशुद्धः सोऽपूर्वकरणमारूढो मिथ्यात्वं पुञ्जीकरोति, कृत्वा च अनिवृत्तिकरणे प्रविष्टः तत्प्रथमिकतया क्षायोपशमिकं सम्यग्दर्शनमासादयति, सम्यक्त्वं पुञ्जोदयाद्, यस्तु मन्दविशुद्धः सोऽपूर्वकरणमपि आरूढस्तीव्राध्यवसायाभावाद् न मिथ्यात्वं त्रिपुञ्जीकर्तुमलम्, ततोऽनिवृत्तिकरणमुपगतोऽन्तरकरणं कृत्वा तत्र प्रविष्टः तत्प्रथमतया औपशमिकसम्यग्दर्शनमनुभवति, अन्तरकरणं च अन्तर्मुहूर्तप्रमाणम्, एतस्य वा क्षये अन्येषां पुद्गलानामभावतो मिथ्यात्वमेति ॥ इति प्रथमतो जीवः क्षायोपशमिकसम्यक्त्वम्, औपशमिकसम्यक्त्वं वा लभते इति विचारः ॥ ६५ ॥

ननु—सम्यग्दर्शन-ज्ञानयोः कः प्रतिविशेषः ? उच्यते, प्रकटं भेदोऽस्ति यदुक्तम्—श्रीबृहत्कल्पे,

“दंसणमोग्गहईहा नाणमवाओ धारणा जहउ । तह तत्तरुई सम्मं रोइज्जइ जेणं तं नाणं” ॥

यथा तुल्यावबोधे दर्शन-ज्ञानयोर्भेदः—अवग्रहः, ईहा दर्शनम्, सामान्यावबोधात्मकत्वात् । अपायः, धारणा च, ज्ञानम् विशेषावबोधरूपत्वात् । यस्तत्तत्त्वावगमः स ज्ञानम्, या तु अवगतेषु तत्त्वेषु रुचिः परमा श्रद्धा आत्मनः परिणामविशेषरूपा सा सम्यग्दर्शनम्, येन तद् ज्ञानं रोच्यते—रुच्यात्मकं क्रियते ॥ इति ज्ञान-दर्शनयोर्भेदः ॥ ६६ ॥

विशेष-

॥ ४३ ॥

ननु—स्त्रीवेदः कियन्तं कालं तिष्ठति? उच्यते, अत्र अर्थे पञ्च आदेशाः सन्ति श्रीप्रज्ञापनायाम् अष्टादशपदे । तथाहि—
“इत्थिवेए णं भंते ! ‘इत्थिवेदि’ ति कालओ केवचिरं होति ? गोयमा ! एगेणं आदेसेणं जहन्नेणं एगं समयं, उक्कोसेणं दसुत्तरं पलिओवमसयं (११०) पुव्वकोडिपुहुत्तमब्भहिअं । एगेणं आएसेणं जहन्नेणं एगं समयं, उक्कोसेणं अट्टारस पलिओवमाइं पुव्वकोडिपुहुत्तमब्भहिआइं । एगेणं आएसेणं जहन्नेणं एगं समयं, उक्कोसेणं चउद्दसपलिओवमाइं पुव्वकोडिपुहुत्तमब्भहिआइं । एगेणं आएसेणं जहन्नेणं एगं समयं, उक्कोसेणं पलिओवमसयं (१००) पुव्वकोडिपुहुत्तमब्भहिअं । एगेणं आएसेणं जहन्नेणं एगं समयं, उक्कोसेणं पलिओवमपुहुत्तं पुव्वकोडिपुहुत्तमब्भहिअं ॥ पुरिसवेए णं भंते ! ‘पुरिसवेदि’ ति केवचिरं कालं होइ ? गोयमा ! जहन्नेणं एगं समयं, उक्कोसेणं सागरोवमसयपुहुत्तं साइरेणं । नपुंसगवेए णं भंते ! नपुंसगवेदि’ ति केवचिरं कालं होइ ? गोयमा ! जहन्नेणं एगं समयं, उक्कोसेणं वणप्फइकालो” ॥

व्याख्या—स्त्रीवेदविषये पञ्च आदेशाः, तान् अनुक्रमेण निरूपयति—‘एगेणं आदेसेणं’ इत्यादि । तत्र सर्वत्रापि जघन्यतः समयमात्रभावना इयम्—काचिद् युवतिः उपशमश्रेण्यां वेदत्रयोपशमनेन अवेदकत्वमनुभूय ततः श्रेणेः प्रतिपतन्ती स्त्रीवेदोदयम् एकसमयम् अनुभूय द्वितीयसमये कालं कृत्वा देवेषु उत्पद्यते । तत्र च तस्याः पुंस्त्वमेव, न स्त्रीत्वम् । तत एव जघन्यतः समयमात्रं स्त्रीवेदः ॥ उत्कर्षचिन्तायामियं प्रथमादेशभावना—कश्चिद् जन्तुर्नारीषु, तिरश्चीषु वा पूर्वकोट्यायुक्तासु मध्ये पञ्चषान् भवान् अनुभूय ईशाने कल्पे पञ्चपञ्चाशत्पल्योपमप्रमाणोत्कृष्टस्थितिषु अपरिगृहीतासु देवीषु मध्ये देवीत्वेन उत्पन्नः,

शतकम्.

॥ ४३ ॥

ततः स्वायुःक्षये च्युत्वा भूयोऽपि नारीषु, तिरश्चीषु वा पूर्वकोट्यायुष्कासु मध्ये स्त्रीत्वेन उत्पन्नः, ततो भूयोऽपि द्वितीयवारम् ईशाने देवलोके पञ्चपञ्चाशत्पल्योपमप्रमाणोत्कृष्टायुष्कासु अपरिगृहीतदेवीषु मध्ये देवीत्वेन उत्पन्नः, ततः परमवश्यं वेदान्तरमवगच्छति, एवं दशोत्तरं पल्योपमशतं पूर्वकोटिपृथक्त्वाभ्यधिकं प्राप्यते । अत्र पर आह—ननु यदि देवकुरु—उत्तरकुर्वादिषु पल्योपमत्रयस्थितिकासु स्त्रीषु मध्ये समुत्पद्यते, ततोऽधिकाऽपि स्त्रीवेदस्थितिरवाप्यते, ततः किम् इति एतावती एव उपदिष्टा ? । तद् अयुक्तम्, अभिप्रायाऽपरिज्ञानात् । तथाहि—इह तावद् देवीभ्यः च्युत्वा असंख्येयवर्षायुष्कासु स्त्रीषु मध्ये नोत्पद्यते, देवयोनेः च्युतानाम् असंख्येयवर्षायुष्केषु मध्ये उत्पादप्रतिषेधात् । नाऽपि असंख्येयवर्षाऽऽयुष्का सती योषित् उत्कृष्टायुष्कासु देवीषु मध्ये जायते । यत उक्तं मूलटीकाकृता—

“जाता असंखेज्जवासाउया उक्कोसठिई न पावेइ” इति । ततो यथोक्तप्रमाणा एव उत्कृष्टा स्थितिः स्त्रीवेदस्य अवाप्यते ॥ द्वितीयादेशवादिनः पुनरेवमाहुः—नारीषु, तिरश्चीषु वा पूर्वकोट्यायुष्कासु मध्ये पञ्चषान् भवान् अनुभूय पूर्वप्रकारेण ईशानदेवलोके वारद्वयम् उत्कृष्टस्थितिकासु देवीषु मध्ये उत्पद्यमाना नियमतः परिगृहीतासु एव उत्पद्यते, नाऽपरिगृहीतासु । ततस्तन्मतेन उत्कृष्टमवस्थानं स्त्रीवेदस्य अष्टादश पल्योपमानि, पूर्वकोटिपृथक्त्वं च ॥ तृतीयादेशवादिनां तु सौधर्मदेवलोके परिगृहीतासु सप्तपल्योपमप्रमाणोत्कृष्टायुष्कासु वारद्वयं समुत्पद्यते । ततस्तन्मतेन चतुर्दश पल्योपमानि पूर्वकोटिपृथक्त्वाभ्यधिकानि स्त्रीवेदस्य स्थितिः ॥ चतुर्थादेशवादिनां तु मतेन सौधर्म—देवलोके पञ्चाशत्पल्योपमप्रमाणोत्कृष्टायुष्कासु अपरिगृहीतदेवीषु अपि पूर्वप्रकारेण वारद्वयं देवीत्वेन उत्पद्यते, ततस्तन्मतेन पल्योपमशतं पूर्वकोटिपृथक्त्वाभ्यधिकं प्राप्यते, पञ्चमादेश-

वादिनः पुन-रिदमाहुः नानाभवभ्रमणद्वारेण यदि स्त्रीवेदस्य उत्कृष्टम् अवस्थानं चिन्त्यते, तर्हि पत्न्योपमपृथक्त्वमेव पूर्वको-
टिपृथक्त्वाभ्यधिकं, प्राप्यते, न ततोऽधिकं, कथमिति चेत्, उच्यते नारीषु तिरश्चीषु वा पूर्वकोट्यायुष्कासु मध्ये सप्तभवान्
अनुभूय अष्टमे भवे देवकुर्वादिषु त्रिपत्न्योपमस्थितिषु स्त्रीषु मध्ये स्त्रीत्वेन समुत्पद्यते, ततो मृत्वा सौधर्मदेवलोके जघन्यस्थि-
तिकासु देवीषु मध्ये देवीत्वेन उत्पद्यते, तदनन्तरं च अवश्यं वेदान्तरम् अधिगच्छतीति ॥ अमीषां पञ्चानाम् आदेशानाम्
अन्यतमादेशसमीचीनता निर्णीततया अतिशयज्ञानिभिः, सर्वोत्कृष्टश्रुतलब्धिसंपन्नैर्वा कर्तुं शक्यते, ते च भगवद् आर्यश्याम-
प्रतिपत्तौ न आसीरन् केवलं तत्कालापेक्षया ये पूर्वतमाः सूत्रयः, स्वमतेन सूत्रं पठन्तो गौतमप्रश्नभगवन्निर्वचनरूपतया पठन्ति ॥
ततस्तदवस्थान्येव सूत्राणि लिखितानि, गोयमा इत्युक्तम् अन्यथा भगवति गौतमाय निर्देष्टरि न तत्संशयकथनम् उपपद्यते
भगवतः सकलसंशयातीतत्वात्, पुरुषवेदसूत्रे जघन्यतोऽन्तर्मुहूर्त्तम् इति ॥

यदा कांश्चिद् अन्यवेदेभ्यो जीवेभ्य उद्बृत्य पुरुषवेदेषु उत्पद्यते, तत्र चान्तर्मुहूर्त्तं सर्वायुर्जीवित्वा गत्यन्तरे अन्यवेदेषु मध्ये
समुत्पद्यते, तदा पुरुषवेदस्य जघन्यतोऽन्तर्मुहूर्त्तम् अवस्थानं लभ्यते, उत्कृष्टमानं कण्ठ्यं, नपुंसकवेदसूत्रे जघन्यत एकः समयः,
स्त्रीवेदस्येव भावनीयः, उत्कर्षतो वनस्पतिकालः, स च प्रागेव उक्तः । एतच्च सांख्यवहारिकजीवान् अधिकृत्य, यदा तु असां-
ख्यवहारिकजीवान् अधिकृत्य चिन्ता क्रियते, तदा द्विविधा, नपुंसकवेदाद् वा कांश्चिद् अधिकृत्य अनाद्यपर्यवसाना ये न जा-
तुचिदपि सांख्यवहारिकराशौ निपतिष्यन्ति ॥ कांश्चिदधिकृत्य पुनरनादि सपर्यवसाना ये असांख्यवहारिकराशे-रुद्बृत्य सांख्य-
वहारिकराशौ आगमिष्यन्ति ॥ अथ किम् असांख्यवहारिकराशेरपि विनिर्गत्य सांख्यवहारिकराशौ आगच्छन्ति, येनैवं प्ररूपणा

क्रियते । उच्यते आगच्छति, कथमेतद् अवसेयम् इति चेद्, उच्यते पूर्वाचार्योपदेशात्, तथाच आह—दुःषमान्धकारनिमग्न-
जिनप्रवचनप्रदीपो भगवान् जिनभद्रगणिक्षमाश्रमणः, ।

सिज्झन्ति जत्तिया किर इह संववहार—जीवरासीओ । इय अणाइ वणस्सइ रासीओ तित्तिया तंसि ॥ १ ॥

इति स्त्रीपुरुषनंपुसकवेदानां कालविचारः ॥ ६७ ॥

ननु—योनिकुलयोः को विशेषः ? उच्यते—अत्र श्रीप्रवचनसारोद्धारवृत्तिप्रमाणं, तथाहि—योनिर्जीवानाम् उत्पत्तिस्थानं,
यथा वृश्चिकादे-गोमयादि, कुलानि तु योनिप्रभवानि, तथाहि—एकस्यामेव योनौ अनेकानि कुलानि भवन्ति । यथा छग-
णयोनौ क्रमिकुलं वृश्चिककुलम् इत्यादि, यदि वा तस्यैव वृश्चिकादेर्गोमयादौ उत्पन्नस्यापि, कपिलरक्तादिवर्णभेदाद् अनेकधा
कुलानीति ॥ इति योनिकुलभेदविचारः ॥ ६८ ॥

ननु—‘सव्वेसिं उत्तरो मेरु’ इति कथं भवति ? उच्यते—

जे मंदरस्स पुव्वेणं मणूसा दाहिणेण अवरेणं । जे आवि उत्तरेणं सव्वेसिं मेरु उत्तरओ ॥ १ ॥

सव्वेसिं उत्तरेणं मेरु लवणो य ङ्गन्ति दाहिणओ । पुव्वेणं तु उदेइ अवरेण य अत्थिमे सूरु ॥ २ ॥

ये मन्दरस्य मेरोः पूर्वेण मनुष्यक्षेत्रदिगङ्गीकरणेन, रुचकापेक्षं पूर्वादित्वं वेदितव्यं, तेषाम् उत्तरो मेरुः । दक्षिणेन ‘लव-
णाइ त्ति’ आदित्यदिगङ्गीकरणेन ॥ इति सर्वेषामुत्तरो मेरुरितिविचारः ॥ ६९ ॥

ननु—कः कोटिशिलाविचारः ? उच्यते—

पद्मराजी प्रहाराजी
कनक मुनी गणो

विशेष-

॥ ४५ ॥

तत्रैकयोजनोत्सेधां विस्तारे ऽप्येकयोजनाम् ॥ भरतार्द्धवासिनीभिर्देवताभिरधिष्ठिताम् ॥ १ ॥

शिलां कोटिशिलानाम दक्षिणेतरबाहुना ॥ चतुरङ्गुलम् उद्ग्रे पृथ्वीतः कंससूदनः ॥ २ ॥

तां भुजाग्रे दधौ विष्णुराद्यो मूर्ध्नि द्वितीयकः ॥ कण्ठे तृतीयस्तूर्यस्तूरःस्थले पञ्चमो हृदि ॥ ३ ॥

षष्ठः कट्यां षडधिकस्तूर्वो राजानुचाष्टमः ॥ चतुरङ्गुलमन्योऽवसर्पिण्यां ते पतद्बलाः ॥ १ ॥

पुनर्ग्रन्थान्तरविस्तारो, यथा—भरतक्षेत्रमध्यखण्डे मगधदेशे दशार्णपर्वतसमीपे उत्सेधाङ्गुलनिष्पन्नैकयोजनपृथुलायामा एक-
योजनोच्चा वृत्ता कोटिशिलानाम एका शिला अस्ति ॥ तस्यां श्रीशान्तिनाथादिजिनषट्कतीर्थसिद्धाः, अनेकमुनिकोटयो
ज्ञेयाः, कथम् इत्याह—प्रथमं श्रीशान्तिनाथस्य चक्रायुधनामा प्रथमगणधरो ऽनेकसाधुगणपरिवृत्तः सिद्धः, ततो द्वात्रिंशत्पट्ट-
प्रतिष्ठितपुरुषपरम्पराभिः संख्येयमुनिकोटयः सिद्धाः, ततः श्रीकुन्धुनाथतीर्थसम्बन्धिनोऽष्टाविंशतियुगैः संख्येयमुनिकोटयः
सिद्धाः ॥ ततः श्रीअरनाथजिनस्य द्वादशकोटयो मुनीनां चतुर्विंशतियुगानि यावत् सिद्धाः, ततः श्रीमल्लिनाथस्य विंशतियुगानि
यावत् षट्कोटयः सिद्धाः, ततः श्रीमुनिसुव्रतस्य तिस्रः कोटयः सिद्धाः, ततः श्रीनमितीर्थकरस्य एका मुनिकोटिः सिद्धा ॥
एवमन्येऽपि बहवः साधवः सिद्धाः, तेन कारणेन एषा कोटिशः सिद्धिभवनात् कोटिशिला इत्यभिधीयते ॥ अथ सा कै-
त्पाटिता तदाह—नवभिर्वासुदेवैः सा शिला उत्पाटनाऽऽवसरे एतेषु स्वाङ्गस्थानकेषु आनीता ॥ यथा प्रथमेन त्रिपृष्ठवासुदेवेन
वामहस्तेन उत्पाट्य छत्रस्थाने शिरसि ऊर्ध्वं समानीता । १ । द्वितीयेन द्विपृष्ठेन तथैवोत्पाट्य शीर्षं यावद् आनीता । २ । तृती-
येन स्वयंभुवा ग्रीवां यावदानीता । ३ । चतुर्थेन पुरुषोत्तमेन वक्ष्यस्यानीता । ४ । पञ्चमेन पुरुषसिंहेन उदरं यावदानीता

शतकम्.

॥ ४५ ॥

। ५ । षष्ठेन पुरुषपुण्डरीकेण कटीं यावदानीता । ६ । सप्तमेन दत्तनाम्ना ऊर्वोरानीता । ७ । अष्टमेन लक्ष्मणेन जान्वोरानीता । नवमेन कृष्णेन कथमपि जान्वोः किञ्चिदधः समानीता । इति श्रीशान्तिनाथचरित्रे सीतारामचरित्रे च विस्तरतया अस्ति, इति कोटिशिलाविचारः ॥ ७० ॥

ननु—जहन्नेण सत्तरयणी, इति महत्त्वे उच्चत्वे सिद्ध्यन्ति महावीरवत् ‘उक्कोसेणं पंचसयधणुयत्ति, इति ऋषभस्वामिवत्, इत्युक्तं तर्हि द्विहस्तप्रमाणः कूर्मपुत्रः, सातिरेकपञ्चधनुः शतप्रमाणा च मरुदेवी कथं सिद्ध्यति स ? उच्यते पूर्वोक्तं जघन्योत्कृष्ट-देहमानं तीर्थकरापेक्षया ज्ञेयमिति न कोऽपि विरोधः ॥ इति सिद्धदेहमानविचारः ॥ ७१ ॥

ननु—बलवीर्यपुरुषाकारपराक्रमाणां परस्परं को भेदः ? उच्यते अयं भेदः—बलं शारीरं, वीर्यं जीवप्रभवं, पुरुषाकारो ऽभिमानविशेषः, पराक्रमः स एव निष्पादितस्त्वविषयः, ॥ अथवा पुरुषाकारः पुरुषकर्तव्यं, पराक्रमो बलवीर्ययोर्व्यापारणम्, इति विचारसारग्रन्थे, इति बलवीर्यपुरुषाकारपराक्रमाणाम् अर्थभेदविचारः ॥ ७२ ॥

ननु—लवणसमुद्रे षोडशयोजनसहस्रप्रमाणा शिखा ततः कथं चन्द्रसूर्याणां तत्र देशे चारं चरतां न गतिव्याघातः ? उच्यते लवणसमुद्रवर्जेषु शेषेषु द्वीपसमुद्रेषु यानि ज्योतिष्कविमानानि, तानि सर्वाणि अपि सामान्यरूपस्फटिकमयानि, यानि पुन-ल-वणसमुद्रे ज्योतिष्कविमानानि, तानि तथा जगत्स्वाभाव्यत्वात्, उदकस्फाटनस्वभावस्फटिकमयानि, तथा चोक्तम् सूर्य-प्रज्ञप्तिनिर्युक्तौ ।

“जोइसियविमाणाइं सव्वाइं हवंति फालिहमयाइं । दगफालियामया पुण लवणे जे जोइअविमाणा” ॥ १ ॥

अतो न तेषाम् उदकमध्ये चारं चरताम् उदकेन व्याघातः ॥ अन्यथा शेषद्वीपसमुद्रेषु चन्द्रसूर्यविमानानि अधो लेख्याकानि, यानि पुनर्लवणसमुद्रे तानि तथा जगत्स्वाभाव्यात्, ऊर्ध्वं लेख्याकानि, तेन शिखायामपि सर्वत्र लवणसमुद्रे प्रकाशो भवति । इति लवणसमुद्रशिखायां चन्द्रसूर्यगत्यव्याघाते हेतुः ॥ ७३ ॥

ननु—यस्य साधोः संपूर्णानि चतुर्दशपूर्वाणि दश पूर्वाणि भवन्ति, तस्मिन् साधौ मिथ्यात्वं भवेत् न वा ? उच्यते न भवतीति नियमः, असंपूर्णदशपूर्विण-स्तु भजनया भवति । यदुक्तं श्रीबृहत्कल्पे “चोद्दसदस च अभिज्ञे नियमा सम्मं तु सेसए भयणा” यस्य चतुर्दशपूर्वाणि यावत् दशपूर्वाणि अभिन्नानि, परिपूर्णानि सन्ति, तस्मिन् नियमात् सम्यक्त्वम् ॥ शेषे च किञ्चिद् ऊनदशपूर्वधरादौ भजना, सम्यक्त्वं वा स्यात् मिथ्यात्वं वा इत्यर्थः ॥ इति संपूर्णदशपूर्वाणि यावन्मिथ्या-त्वनिषेधविचारः ॥ ७४ ॥

ननु—अष्टाहिकत्रयमहोत्सवः केषु केषु जीर्णग्रन्थेषु प्रोक्तो ऽस्ति ? उच्यते श्रीवसुदेवहिण्डौ तथाहि—
“एवं सिरिविजय अमियतेया विसयसुहमणुहवंता तिन्नि महिमा करेमाणा ते वरिसेणं कालं गमिति स्ति ”

एवं श्रीशान्तिनाथचरित्रे ऽपि, तथाहि—

“एवं सिरिविजय अमियतेया नरविज्जाहराहिवा ॥ विसयसुहमणु हवंता वरिसे वरिसे”

तिन्नि महिमाओ करेमाणा कालं गमिति ॥

अवि य दो सासयजत्ताओ तत्थेगा होइ चित्तमासम्मि ॥ अट्टाहिया उ महिमा बीया पुण अरिसणे मासे ॥ १ ॥

एयाओ दो वि सासयजत्ताओ करिंति सव्वदेवा वि ॥ नंदीसरम्मि विज्जाहरा नरा नियमट्ठाणेसु ॥ २ ॥
तइया असासया पुण करिंति सामन्नगे इमे दो वि ॥ नाभेयस्साययणे बलनाणुप्पत्तिठाणेसु ॥ ३ ॥
अणुयाणे अणुयाइ पुप्फारुहणाइ उक्किरणगाणि ॥ पूयं च चेइयाणं ते वि सरज्जे कारिंति ॥ ४ ॥

इति अष्टाहिकत्रयमहोत्सवविचारः ॥ ७५ ॥

ननु—आशाम्बरीयाः स्त्रीणां तद्भवे मुक्तिगमनं निषेधयन्ति तत्कथं ? उच्यते स्त्रीणां मुक्तिगमननिषेधो न संगतिम् अ-
ङ्गति, युक्त्यक्षमत्वात् तथाहि—मुक्तिकारणस्य रत्नत्रयस्य नरेषु नारीषु च विशेषाऽभणनात्, तत्पालनस्य च उभयत्रापि प्रत्य-
क्षोपलभ्यमानत्वात्, न नारीणां मुक्तिगमननिषेधं कर्तुं शक्यते, अथ एतासां सप्तमनरकगमनाभावेन ऊर्ध्वाधो गतिवैषम्य-
दर्शनात्, कैश्चिद् मुक्तिगमनं प्रति विप्रतिपद्यते, तदपि अयुक्तं, नहि यस्य अधः स्तोकागतिस्तस्य ऊर्ध्वमपि स्तोकैव तथाहि
अधो गतौ भुजपरिसर्पां द्वितीयां नरकपृथिवीं, पक्षिण-स्तृतीयां, सिंहा-स्तुर्याम्, उरगाः पञ्चमीमेव यावद् यान्ति । न परतः,
परतः पृथिवीगमनहेतु-तथाविधमनोवीर्यविरहात्, अथ च सर्वेऽपि ऊर्ध्वम् उत्कृष्टतः सहस्रारं यावद् गच्छन्ति, तन्न, अधोग-
तिविषयमनोवीर्यपरिणतिवैषम्यदर्शनात् । ऊर्ध्वगतौ अपि तद् वैषम्यं, तथाच सति सिद्धं स्त्रीपुंसाम् अधोगतिवैषम्येऽपि नि-
र्वाणं समानमिति ॥ इति स्त्रीणां मुक्तिगमननिषेधनिरासविचारः ॥ ७६ ॥

ननु—कुत्रिकापणः किम् उच्यते ? उच्यते कूनां स्वर्ग-मर्त्य-पाताल-भूमीनां त्रिकं तात्स्थ्यात् तद् व्यपदेशः, इति भुव-
नत्रयेऽपि यद्वास्तुजातं तत् कुत्रिकम् उच्यते । तस्य पण्याय निमित्तम्, 'आपणो' हट्टः कुत्रिकापणः, यद् वा कौ पृथिव्यां

विशेष-

॥ ४७ ॥

शतकम्.

‘त्रिकस्य’ जीवधातुमूलात्मकस्य, समस्तलोकभाविनो वस्तुजातस्य, आपणः कुत्रिकापणः । अस्मिंश्च कुत्रिकापणे वणिजः कस्यापि मन्त्राधाराधितः सिद्धो व्यन्तरसुरः, कायकजनसमीहितं समस्तमपि वस्तु, कुतोऽपि आनीय संपादयति । तन्मूलद्रव्यं तु वणिक् गृह्णाति । अन्ये तु अभिदधति, वणिग्वर्जिताः सुराधिष्ठिता एव ते आपणाः सन्ति, मूल्यद्रव्यमपि स एव सुरव्यन्तरः स्वीकरोति । एते च कुत्रिकापणाः प्रतिनियतेषु एव नगरेषु भवन्ति । न सर्वत्र नगरेषु ॥ इति कुत्रिकापणविचारः ॥ ७७ ॥

ननु—निगोदतो निस्तृत्य मनुष्यभवं प्राप्य मरुदेवा सिद्धा इति । कुत्र लिखितम् अस्ति ? उच्यते श्रीबृहत्कल्पभाष्यवृत्तौ तथाहि मरुदेवा भगवती अनादिवनस्पतिकायिका तद् भवेन सिद्धा इति, अत्रार्थे बहवो ग्रन्थसम्मतयः सन्ति, तदर्थिभिस्ते ग्रन्था विलोकनीयाः इति मरुदेवी भवसिद्धिविचारः ॥ ७८ ॥

ननु—ज्ञान-दर्शन-चारित्राणाम् अभावेऽपि, व्यवहारतः साधवः एते इति कथ्यन्ते नवा ? उच्यते कथ्यन्ते यदुक्तं श्रीआ-
वश्यकहारिभट्टीवृत्तौ वन्दनाऽध्ययने तथाहि—

‘दंसण-नाण-चरित्ते तवविणए निच्चकालपासत्था । एए अवंदणिज्जा जे जसघाई पवयणस्स ॥ १४८ ॥’

व्याख्या—‘दंसणा-नाणचरित्ते त्ति, प्राकृतशैल्या छान्दत्वाच्च ज्ञानदर्शनचरित्राणां, तथा तपोविनययोः ‘निच्चकाल पासत्था त्ति, सर्व कालं पार्श्वे तिष्ठन्तीति, सर्वकालपार्श्वस्थाः, नित्यकालग्रहणम् इत्वरप्रमादव्यवच्छेदार्थं, तथा इत्वरप्रमादात् निश्चयतो ज्ञानाद्यपगमेऽपि व्यवहारतस्तु साधव एवेति । इति व्यवहारतः साधव इति विचारः ॥ ७९ ॥

॥ ४७ ॥

ननु—कतिधा जीवाः, किं च जातिभव्यजीवानां लक्षणम् ? उच्यते जीवाः चतुर्विधा अभव्य-सिद्ध-भव्य-जातिभव्य-भेदात्, तत्र जातिभव्यजीवानां तु लक्षणम् इदम् ।

“सामग्गि अभावाउ ववहारिअ रासिअप्पवेसाओ । भव्वा वि ते अणंता जे मुत्तिमुहं न पावंति ॥ १ ॥”
इति यदुक्तं श्रीतरुणप्रभसूरिबालावबोधे, तथाहि ।

चउहा अणंता जीवा उवरिं अणंत गुणियाओ ॥ अभविद्य सिद्धा भविद्या जाइ भव्वा चउत्थाओ ॥

इसा वचने तउ चिहुं भेदे अणंता जीवउवरि अनंतगुणित हुवइं यथा अभव्य अणंत, सिद्ध अणंत भव्यअनंत, जातिभव्य-अणंत इत्यादि विशेषतत्पाठस्तु तत एव अवलोकनीयः विस्तरभयाद् नात्रलिखितः, ॥

“अर्थः—जघन्य युक्तानांतकाभिधान चतुर्थ अनंतसंख्याभेदसमान, तथाच भणितं “थोवा जहन्नजुत्ताणंतय तुल्लाय ते अभव्वजिवा इति” तीयां कहां सिद्ध अणंतगुण तीयां कहां भव्य अणंतगुण छे स पुण निर्वाणगमनयोग्यजीव कहीइ ॥ २ ॥ तीयां कहां जातिभव्य अणंतगुण छे ॥ ४ ॥ ते पुन जातिकरी भव्यथइ मुक्तिं पणिं कदा कालिं नही जायें तथा च ॥ भणितं । ‘सामग्गिअभावाओ ववहारिअरासि अप्पवेसाओ भव्वा वि ते अणंता जे मुत्तिमुहं न पावंति’ ॥

जइ मुक्तिं नही जाइं तउ भव्य किम कयइ मुक्तिमांमि आइ जिव रहइं भव्यता भणनइ तओ ॥ जिम मलयाचलगत सारु चंदनदारु संभार इहा आवइ स्तन्नधारहादिचडइ तउ तीहं हंति जिनप्रतिमा घडइ न हाथें आवइ न प्रतिमा घडइ ॥ पुण योग्यता-लगी बिहाइं जत्थ छता ते चंदनसंभार जिनप्रतिमाअहं कहीजें तिम जातिभव्य पुण जइ इहा व्यवहाररासि माहें आवें सुगुरुसमा-

योगलहै तो तेपि ण मुक्ति जाइ न इहां व्यवहार राशिमाहे आवेइ, न सुगुरुसमायोग लहइ, न मुक्ति जाइ किंतु व्यवहारराशि अनादि अणंतकाल लगी छतीइ यौग्यता लगी भव्यकही इति ।

१ श्रीप्रज्ञापनासूत्रे अष्टादशपदे ऽपि उक्तं यथा “भवसिद्धि ए णं भंते, पुच्छा गोयमा अणादी ए सपज्जवसिते अ-भवसिद्धि ए णं पुच्छा, गोयमा साई ए सपज्जवसिए” इत्यादि पुन-विस्तरार्थिना वृत्ति-विलोक्या ॥ इति जातिभव्यजी-वानां लक्षणविचारः ॥ ८० ॥

ननु—श्रीमहावीरदेवस्य छत्रस्थावस्थायां सर्वतपोदिनानां, सर्वपारणकदिनानां च मीलने, द्वादशवर्षाणि त्रयोदशपक्षाश्च जायन्ते । इति यत्प्रोक्तं तत्कथं घटनाम् आटीकते । यतो मार्गशीर्षकृष्णदशमीदिने दीक्षाग्रहणं, अथ च केवलोत्पत्तिस्तु वैशाखशुक्लदशमीदिने समजनि । इत्येवं गणने एकादशपक्षा एव एर्धन्ते, न त्रयोदश, एतावता एको मासो न्यूनो जातः । पुनरपि प्रतिवर्षं षड् दिवसा हीयन्ते, एवं सार्द्धद्वादशवर्षैः सार्द्धौ द्वौ मासौ न्यूनौ जातौ, एवं सार्द्धत्रयोदशमासा न्यूना जाताः । अथ च युगे युगे द्वौ मासौ एधेते, एवं सार्धयुगद्वये पञ्च मासा एधन्ते, तत एतेभ्यः पञ्चमासेभ्यः सार्द्धस्त्रयो मासाः पातिताः । तथापि सार्द्धौ मासो ऽवर्द्धिष्ट, तस्य का गतिः, तन्मध्ये भवता किं व्यधायि ? अत्रोच्यते श्रीआचाराङ्गसूत्रे उपधानश्रुताख्ये अष्टमाध्ययने चतुर्थोद्देशके प्रोक्तं वर्तते ॥

भगवता कदाचित् षष्ठाष्टमदशमादितपांसि अपि कृतानि, तथाच तत्पाठः, तथाहि—

“छट्टेणं एगया भुंजे, अहवा अट्टमेणं, दसमेणं, दुवालसमेणं, एगया भुंजे”

इति, अतो वद्धितसार्धमासे एतत्पष्ठाष्टमदशमादितपःकरणं संपदायात् संभाव्यते । आवश्यकनिर्युक्तिकारकश्रीभद्रबाहुस्वामिना तु एतत्, तपः, तपःसंकलनामध्ये न गणितं, तत्रार्थे तद् अभिप्रायं ते एव विदन्ति, इति सर्वं समीचीनं, इति श्रीमहावीरदेवस्य तपोमेलविचारः ॥ ८१ ॥

ननु—पृथिव्यप्तेजोवायुवनस्पतयः पञ्चाऽपि अचिता भवन्ति न वा ? उच्यते भवन्ति यदुक्तं श्रीपिण्डनिर्युक्तिवृत्तौ श्रीमलयगिरिकृतायां सप्तसहस्रप्रमाणायां तथाहि अत्र क्षेत्रयोजनशतात् परतो यदानीयते, तदा सर्वो पृथिवीकायः, सर्वस्माद् अपि क्षेत्रात् योजनशतात् ऊर्ध्वम् आनीतो, भिन्नाहारत्वेन शीतादिसंपर्काच्च अवश्यम् अचितीभवति, इत्थं च क्षेत्रादिक्रमेण अचितीभवनम् अप्कायादीनामपि भावनीयं, यावद् वनस्पतिकायिकानां ॥ तथाच हरीतक्यादयो योजनशताद् ऊर्ध्वम् आनीताः, अचितीभूतत्वाद् औषधार्थं साधुभिः परिगृह्यन्ते, कालतस्तु अचित्ता, स्वभावतः स्वायुःक्षयेण, साच परमार्थतोऽतिशयज्ञानेनैव सम्यक्परिज्ञायते, न छात्रस्थिकज्ञानेन इति ॥

न व्यवहारपथम् अवतरति, अत एव तृषादिपीडितानामपि साधूनां स्वभावतः स्वायुःक्षयेण अचितीभूतमपि तडागोदकं पानाय वर्धमानस्वामी भगवान् न अनुज्ञातवान्, इत्थं भूतस्य अचितीभवनस्य छद्मस्थानां दुर्लक्ष्यत्वेन, मा भूत्, सर्वत्रापि तडागोदकं सचित्तेऽपि पाश्चात्यसाधूनां प्रवृत्तिप्रसंगः, इति कृत्वा, भावतोऽचितीभवनं पूर्ववर्णादिपरित्यागेन अपरवर्णादितया भवनं, सांप्रतम् अचित्तम्, तेजस्कायपिण्डम् आह ।

ओअण-वंजण पाणम आयामुसणोदगं च कुम्मासा । डगलगसरक्ख सूई पिप्पलआई उ उवओगो ॥ ४८ ॥

विशेष-

॥ ४९ ॥

व्याख्या—ओदनः शाल्यादिभक्तं, व्यञ्जनं पत्रशाकतीमनादि, पानकं काञ्जिकं, तत्र हि अवश्रावणं प्रक्षिप्यते, ततस्तद-
पेक्षया काञ्जिकस्य अग्निकायता, आयामम् अवश्रावणम्, उष्णोदकम्, उद्धृतं, त्रिदण्डम्, एतेषां च पदानां समाहारद्वन्द्वः,
चकारो मण्डकादिसमुच्चयार्थः, कुलमाषाः पक्वमाषाः, एते च ओदनादयोऽग्निनिष्पन्नत्वेन अग्निकार्यत्वाद् अग्नयो व्यपदि-
श्यन्ते, भवति च तत्कार्यत्वात् तच्छब्देन व्यपदेशो, यथा द्रुमो भक्षितोऽग्नेन इत्यादौ, ओदनादयश्च अचित्ता—स्तत एतेषां
अचित्ताग्निकायत्वेन अभिधानं न विरुध्यते, तथा डगलकाः पक्वेष्टकाखण्डानि सरजस्को भस्म, सूची लोहमयी वस्तु, सीव-
निका, अथवा 'सरक्खसूयत्ति' रक्षाभस्म, सह रक्षया वर्तते इति सरक्षाः सूची किमुक्तं भवति । रक्षा च सूची, चेति, पि-
प्पलकः, किञ्चिद् वक्रः क्षुरविशेषः, आदिशब्दात् नखरदनिकापरिग्रहः, एतानि डगलकादीनि पूर्वम् अग्निरूपतया परिण-
तानि, आसीरन्, ततो भूतपूर्वगत्या संप्रति अपि अग्निकायत्वेन व्यपदिश्यन्ते, अचित्तानि च ॥ न च एतेषाम् अचित्ताग्निका-
यत्वाभिधानविरोधः ॥ यश्च आक्रान्तादिक आक्रान्तपंकादि—समुत्थप्रभृतिकः, पञ्चप्रकारो वक्ष्यमाणस्वरूपो वातः । सो ऽचित्त
इति, आक्रान्तादिस्वरूपमेव आह ।

“अकृतधन्तघाणे देहाणुगए य पीलि-याईसु य । अचित्तवाउकाओ भणिओ कम्मट्टमहणेहिं ॥ १ ॥”

आक्रान्ते पादेन आक्रान्तकर्दमादौ यो वातः, चिदिति शब्दं कुर्वन् समुच्छलति । यश्च ध्मातः मुखवातभृते दृत्यादौ
वर्तते, यो वा 'घाणे' तिलपीडनयन्त्रे तिलपीडनयन्त्रवशात्, सशब्दं निर्गच्छन्नुपलभ्यते, यश्च देहाणुगतः, शरीराश्रितः, उच्छ्वा-
सनिःश्वासनिसर्गरूपः, पीलितं सजलं निश्चोत्यमानं वस्त्रादि, आदिशब्दात् तालवृन्तादिपरिग्रहः, तेषु च यः संभवति, वातः

शतकम्.

॥ ४९ ॥

एष पञ्चप्रकारोऽपि वातः कर्माष्टकमथनैरचित्तः प्रतिपादितः, मिश्रो म्लानलोढादिः, तत्र म्लानः सर्वोऽपि वनस्पति-
कायोऽर्द्धशुष्को ज्ञेयः, तत्र योऽंशः शुष्कः, सो ऽचित्तः, शेषस्तु सचित्त इति मिश्रः, लोटः बरध्यादिचूर्णः, तत्र काश्चिन् नखिकाः
संभवन्ति । ताश्च सचित्ताः शेषस्तु अचित्त इति मिश्रः ॥ आदिशब्दात् तत्कालदलितकणकादिपरिग्रहः, तत्रापि कियन्तोऽव-
यवा अद्यापि अपरिणताः, इति सचित्ताः, कियन्तस्तु अचित्ता इति मिश्रता, सांप्रतमचित्तवनस्पतिकायमाह ।

“पुष्पाणं पत्ताणं सरडुफलाणं तहेव हरियाणं । विण्टंमि मिलाणंमि नायब्बं जीवविप्पजड्डं ॥ १ ॥”

व्याख्या—पुष्पाणां पत्राणां शरडुफलानां कोमलफलानां, तथा हरितानां व्रीहिकानां वृन्ते प्रसवबन्धने, म्लाने शुष्कप्राये
ज्ञातव्यम् ॥ जीवविप्रमुक्तम् इह औषधानि केवलहरीतक्यादीनि, भेषजानि तु तेषामेव द्रव्यादीनाम् एकत्र मीलित्वा चूर्णानि,
यथा अन्तरूपयोगीनि औषधानि, बहिरूपयोगीनि, प्रलेपादीनि भेषजानि ॥ इति पृथिव्यादीनां पञ्चानामपि अचित्तत्व-
विचारः ॥ ८२ ॥

ननु—इन्द्रियाणां पञ्चानां कियान् विषयः १ उच्यते पुष्पमालासूत्रवृत्त्योः स्पष्टं यः प्रतिपादितः, स एव, तथा
च तत्सूत्रवृत्ती ।

“बारसहिं जोयणेहिं सोअं परिगिण्हइ सहं । रूवं गिण्हइ चक्खू जोअणलक्खाओ साहिरेगाओ ॥ १ ॥”
गंधं रसं च फासं जोअण नवगाउ सेसाणि ॥ पण्णसयसत्ततीसा चउतीस सहस्स लक्ख इगवीसा ॥

पुक्खरदीवड्डनरा पुब्बेण अवरेण पिच्छंति ॥ ३ ॥

व्याख्या—श्रोत्रं द्वादशयोजनेभ्यः शब्दं मेघगर्जनाशब्दरूपं गृह्णाति, चक्षुः सातिरेकयोजनलक्षात् रूपं गृह्णाति, विष्णुकु-
मारादेरिव स्वचरणपुरोवर्त्तिगर्ताद्यन्तर्गतलोष्टादिदर्शनात्, इदम् अभास्वरपदार्थापेक्षया भास्वरपदार्थापेक्षया तु 'पणसयत्ति'
गाथोक्तं, पटुघ्राणादिशक्ते-देवादिकर्पूरादीनाम् इव, योजननवकात् गन्धादिग्रहणं, श्रीविशेषावश्यकेऽपि पञ्चेन्द्रियाणां विषय
एवमेव, तथा नयनस्य विषयः प्रकाश्यवस्तु पर्वतादि आश्रित्य आत्माङ्गुलेन सातिरेकं योजनलक्षं भवति । प्रकाशके तु आदित्य-
चन्द्रादौ अधिकमपि विषयपरिमाणं स्यात्, नात्र सिद्धान्तप्रणीतोऽपि निर्णयो निर्दिष्टोऽस्ति ॥ श्रोत्रस्य विषयः द्वादशयोज-
नानि मेघगर्जनादौ, घ्राणरसनस्पर्शनानां नवयोजनानि, नयनवर्जेन्द्रियाणां, जघन्यस्तु विषयोऽसंख्याततमाङ्गुलासंख्येयभा-
गाद् आगतं गन्धादिकं घ्राणादीनि गृह्णन्ति, एवं रूपः नयनस्य अत्यासन्नरजोमलादे-स्तेन अग्रहणात् अङ्गुलासंख्येयभागात्
परतः स्थितं वस्तु नेत्रं पश्यति, इत्येवं रूपो विषयो जघन्यः, मनसस्तु केवलज्ञानस्यैव, समस्तमूर्त्तमूर्त्तवस्तुविषयत्वेन
क्षेत्रतो नास्ति विषयप्रमाणं, मनसोऽप्राप्यकारित्वाद्, विषयपरिमाणं च सर्वत्र आत्माङ्गुलेन ज्ञेयं, द्रव्येन्द्रियेषु प्रमाणं तु इदम्—

“बाहल्लेओ अ सन्वाहं अंगुल-असंखभागं एमेव य पुहत्तओ नवरं अंगुल पुहत्त रसणं ॥ १ ॥”

स्पर्शनेन्द्रियम् उत्सेधाङ्गुलेनैव मीयते, अन्यानि तु इन्द्रियाणि आत्माङ्गुलेनैव इति । मलयगिरिणाऽपि श्रीआवश्यकपीठिका-
वृत्तावपि, प्रोचे ।

“लक्खेहिं इक्खीसाहिं साइरेगेहिं पुक्खरद्धम्मि ॥ उदए पिच्छंति नरा सूरं उक्कोसए दिवसे” ॥ १ ॥

“इग्वीसं खलु लक्खा चउवीसं चेव तह सहस्साहं ॥ तह पंच सया भणिगा सत्ततीसा य अइरित्ता ॥ २ ॥”

पुष्करवरदीवहे उभयतो वि दिट्टिविसओ ॥

पुष्करद्वीपार्द्ध-मानुष्योत्तरपर्वतसमीपे मनुष्याः कर्कसंकान्तौ प्रमाणाङ्गुलभवैः सातिरेकैः एकविंशतियोजनलक्षै—व्यव-
स्थितं रविं पश्यन्ति, इति पञ्चेन्द्रियानां विषयविचारः ॥ ८३ ॥

ननु—कुणालानगरीविनाशकारकौ साधू तदानीमेव पञ्चदशदिनवृष्टमुसलधारमेघवृष्टिपूरैः प्लाव्यमानौ मृत्वा दुर्गतिं जग्मतुः,
किंवा कालान्तरे ? उच्यते तद्व्यतिकरात् तृतीयवर्षे, यदुक्तं श्रीतिलकाचार्यकृतायां श्रीआवश्यकवृत्तौ तथाहि ।

कुरुटोत्कुरुटौ साधू मातृष्वस्त्रेयकौ मिथः ॥ भ्रातरौ ब्राह्मणावध्यापकावात्ताहृतव्रतौ ॥ १ ॥

अभूत् पुर्याः कुणालाया-स्तयोर्निर्गमनाग्रतः ॥ वर्षासु वसतिर्नीरैः प्लाव्यताम् एति देवता ॥ २ ॥

अटालयत् कुणालाया वृष्टिं ज्ञात्वा च तज्जनैः ॥ निःसार्येते स्म तौ साधू क्रुद्धोऽथ कुरुटो ऽब्रवीत् ॥ ३ ॥

वर्ष देव कुणालायामुवाचोत्कुरुटस्ततः ॥ दिनानि दश पञ्चाऽथ पुनः कुरुट ऊचिवान् ॥ ४ ॥

मुसलोपमधाराभिः पुनरुत्कुरुटो ऽभ्यधात् ॥ यथा दिवा तथा रात्रा-वित्युक्त्वा तौ निरीयतुः ॥ ५ ॥

कुणालाऽपि पञ्चदशदिनैरच्छिन्नवर्षणात् ॥ सार्द्धं जनपदेनाम्भःपूरैः प्रावाह्यताऽखिला ॥ ६ ॥

तृतीये वत्सरे तौ च साधू साकेतपत्तने ॥ कालं कृत्वा सप्तमोर्व्यां द्वाविंशल्यन्तरायुषौ ॥ ७ ॥

कालाख्यनरकावासे संजायेते स्म नारकौ ॥ कुणालाया विनाशस्य कालाद् वर्षे त्रयोदशे ॥ ८ ॥

उत्पन्नं केवलं ज्ञानं श्रीमद्वीरजिनेशितुः ॥ इत्यादीन्यनवद्यानि श्रद्धेयानि मनीषिभिः ॥ ९ ॥

विशेष-

॥ ५१ ॥

इति कुणालाया विनाशात्तृतीये वर्षे कुरुटोत्कुरुटसाध्वोर्नरकगमनविचारः ॥ ८४ ॥

ननु—साधूनां पौषधे कृते श्राद्धानां च “संधाराउवट्टणकिई परिअट्टणकिई आउट्टणकिई पसारणकिई छप्पइ यासंघट्टणकिई अचक्खुविसयकायकिई” इति पदषट्कं कथ्यते तस्य कोऽर्थः, कुत्र च प्रतिपादितो ऽस्ति ? उच्यते श्रीतरुणप्रभसूरिभिः श्रीषडावश्यकबालावबोधे पदषट्कं वार्त्तया व्याकृतम् अस्ति ॥ तत्पाठस्तु तत एव अवसेयः ॥ इति संधारा उवट्टणकिईति पदषट्कव्याख्याविचारः ॥ ८५ ॥

ननु—साम्प्रतं साधवः कटौ दवरकं बध्नन्ति, स कुत्र प्रतिपादितो ऽस्ति ? उच्यते साधूनां चतुर्दशोपकरणमध्ये नास्ति, दवरकः, परं औपग्रहिकरूपः प्रमादहेतु—रपि वृद्धसंप्रदायाद् बध्यते, श्रीआवश्यकचूर्णौ अपि श्रीआर्यरक्षितसूरिसंबन्धे, दवरकेन कटिपट्टको बद्धः प्रोक्तोऽस्ति, तथाहि “अन्नेण कडिपट्टओ पुरओ काऊण दोरेण बद्धो इति” एवं तरुणप्रभसूरिभिरपि षडावश्यक बालावबोधे ‘साधूण गोयरगो’ इति पदव्याख्याने प्रोक्तः, तथाहि—अत्र साधु महात्मा पूर्वहिं अप्रमादि प्रवृत्तिनिमित्त, अगौ-यरओ धरता किसउ अर्थ वाम कुहणी चापीकरी चोलपट्कुराहवता जुमु अगोयरओ कहियइ, इसउ आम्रायवइसु अगौयरओ दुषमानु भावइ तउ बुल्लिन्नउ विछेद गयओ प्रमाद बहुलकालभाविकरी साधु चोलपट्टकु दवरकादि तणाइ आधारिधरि वालागा इत्यादि ॥

एवं श्रीउचराध्ययनवृत्तौ द्वितीयाध्ययने अचेलपरीषहे श्रीआर्यरक्षितसूरिपितृसोमदेवसम्बन्धे, तथाहि तत्र तस्य अन्येन साधुना मानोपेतवासःकटिपट्ट इव कृत्वा दवरकेण बद्धमिति ॥ एवं साधूण गोयरओ इत्यत्रापि व्याख्यातम् अस्ति । पूर्व सा-

शतकम्.

॥ ५१ ॥

धुभि-रप्रमत्ततया चोलपट्टको वामकूर्परेण ध्रियमाण आसीत्, सांप्रतं तु दुःषमानुभावात्, तस्मिन् धरणाविधौ व्यवच्छिन्ने सांप्रतीनैः साधुभिः प्रमादबाहुल्यात् दवरको ध्रियमाणो ऽस्ति ॥

ननु—अन्यगच्छीयसाधुभिर्बहुतरैः चोलपट्टोपरि दवरको बध्यते, श्रीखरतरगच्छीयसाधुभि-र्नेति कथम् 'उच्यते' श्रीआर्यरक्षितसूरिपरंपराम् अनुसरद्भि-र्बध्यते, यद्यं तु श्रीआर्यसुहस्तिमूरिपरम्परानुगाः इति वृद्धवादः । इति साधूनां कटौ दवरक-बन्धनविचारः ॥ ८६ ॥

ननु—“ज्ञाणान्तरियावदृमाणस्स केवलवरणाणंदंशणे समुप्पन्ने”

इति कोर्यः ? उच्यते शुक्लध्यानस्य चत्वारो भेदाः । पृथक्त्ववितर्कसविचार ? एकत्ववितर्कसविचार २ सूक्ष्मक्रियानिवृत्ति ३ उपरतक्रियाप्रतिपातिलक्षणाः ४ तत्र आद्यभेदद्वयं व्यतिक्रान्तस्य तृतीयभेदम् असंप्राप्तस्य अत्रान्तरे तदुत्पत्तिः यदुक्तं श्रीहरिमद्रसूरिभिः श्रीआवश्यकबृहद्बृत्तौ ध्यानशतके धर्मध्यानाधिकारे तथाहि—उक्ता धर्मध्यानस्य ध्यातारः, सांप्रतं शुक्लध्यानस्य आद्यभेदद्वयस्य अविशेषेण एते एव, यतो ध्यातारः, इत्यतो मा भूत् पुनरभिधेया भविष्यतीति लाघवार्थं, चरमभेदद्वयस्य च प्रसङ्गत एतानेव अभिधित्सु-राह ।

“एते चिअ पुव्वणं पुव्वधरा सुप्पसत्थसंघयणा ॥ दुण्हि सजोगा ऽजोगासुक्कज्झाणपरा केवल्लिणो ॥ ३१ ॥”

व्याख्या—एते एव ये अनन्तरम् एव धर्मध्यानस्य ध्यातारः उक्ताः ॥ पूर्वयो-रित्याद्ययो-र्द्वयोः शुक्लध्यानभेदयोः पृथक्त्ववितर्कसविचारम् ? एकत्ववितर्कमविचारम् इत्यनयोः २ ध्यातार इति गम्यते ॥ अयं पुनर्विशेषः पूर्वधरा-श्चतुर्दशपूर्वविद-स्तदुपयुक्ताः, इदं च पूर्वधरविशेषणम् अप्रमादवतामेव वेदितव्यं, न निर्ग्रन्थानां, माषतुषमरुदेव्यादीनाम् अपूर्वधराणामपि तद्-

विशेष-

॥ ५२ ॥

शतकम्.

पपत्तेः सुप्रशस्तसंहनना इत्याद्यसंहननयुक्ताः, इदं पुनरोद्यत एव विशेषणमिति, तथा द्वयोः शुक्लयोः परयोः उत्तरकालभो-
विनोः प्रधानयोर्वा सूक्ष्मक्रियानिवृत्त्युपरतक्रियाप्रतिपातिलक्षणयोर्यथासंख्यं संयोगा अयोगाः केवलिनो ध्यातारः इति योगः,
एवं च गम्मए सुक्कझाणाइ दुगं बोलीणस्स ततियमप्पत्तस्स एताए ज्ञाणंतरिआए वट्टमाणस्स केवलणाण
मुप्पजइ, केवली अ सुक्कलेस्सो अझाणी अ जावं सुहुमकिरियमणि अट्टत्ति, इति गाथार्थः 'इति ज्ञाणंतरिआव-
ट्टमाणस्स, अर्थविचारः ॥ ८७ ॥

ननु—अष्टादशभारा वनस्पतीनां प्रोच्यन्ते, तत्र भारः किमुच्यते ? उच्यते ।

शून्यससाङ्कहस्ताश्च चन्द्रेन्दुवसुबह्वयः, एतत्संख्याकनिर्दिष्टो (३८११२९७०) वनभारः प्रकीर्तितः ॥ १ ॥
चत्वारः पुष्पिता भारा अष्टौ च फलपुष्पिताः । वल्लयो भारषट्कं च वासुदेवप्रकीर्तिताः ॥ २ ॥

अष्टादशभाराः पुनरनेन प्रकारेण—कल्पवृक्ष—पारिजात—मन्दार—हरिचन्दन—सन्तान—वट—पिप्पल—पिम्पर—उदम्बर—निर्बीज—
बीजभोज्य—वृक्ष—फलभोज्य—मूलभोज्य—सर्वभोज्य—काष्ठभोज्य—पुष्पभोज्य—पत्रभोज्या इति ॥ पुनः तत्स्वरूपं प्रकरणान्तरेण आह-
तिन्नि कोडि इक्यासी लाख बार सहस्स एक सो भाषि इतलें रुक्खानो इक भारएहवी वणसइ भार अठार ॥ १ ॥
च्यार भार फूलां विणहोइ, फलविण आठ भार जगजोई, फलफूले षट् भारविचार, एहवी वणसइ भार अठार २
तिअ अरब कोड इगसी, बारह लक्खा य सहस बहुत्तरयं, नव नव सत्तरिरुक्खं जाई इगपत्त इगभारं ॥ ३ ॥

इदम् अष्टादशभारस्वरूपं लौकिकं वा शैवशास्त्रानुसारि च दृश्यते, जैनमते तु न तादृग् स्वरूपं दृष्टं श्रुतं वा । इति अष्टा-

॥ ५२ ॥

दशभारवनस्पतिस्वरूपविचारः ॥ ८८ ॥

ननु—मरुदेवी नाभिकुलकरपत्नी नाभेश्च पञ्चविंशत्यधिकानि पञ्चधनुःशतानि तनुमानं तदेव मरुदेवाया अपि 'संघयणं संठाणं उच्चतं चैव कुलगरेहिं समं' इति वचनात् मरुदेवा भगवती च सिद्धा, ततः कथं पञ्चधनुःशतप्रमाणा, उत्कृष्टा अवगाहना घटते, १ अत्रोच्यते मरुदेवाया नाभेः किञ्चिद् ऊनप्रमाणत्वात् स्त्रियो हि उत्तमसंस्थानेभ्यः स्वस्वकालापेक्षया किञ्चिद् ऊनप्रमाणा भवन्ति ॥ ततो मरुदेवाऽपि पञ्चधनुःशतप्रमाणा इति न दोषः, अपि च हस्तिनः स्कन्धारूढा संकुचिताङ्गी मरुदेवा सिद्धा, ततः शरीरसंकोचभावात् नाधिकावगाहना सम्भवति इत्यविरोधः, अथवा यद् इदम् आगमे पञ्चधनुःशतानि उत्कृष्टप्रमाणम् उक्तं, तद् बाहुल्यापेक्षया, अन्यथा पञ्चविंशत्यधिकपञ्चधनुःशतप्रमाणा उत्कृष्टावगाहना सा च मरुदेवीकालवर्तिनाम् अवसेया ॥ मरुदेव्या अपि आदेशान्तरेण नाभिकुलकरतुल्यत्वात्, तदुक्तं सिद्धप्राभृतटीकायां 'मरुदेवीवि आणसंतरेण नाभितुल्यत्ति' सिद्धप्राभृतसूत्रे ऽपि उक्तं ।

“ओगाहणा जहन्ना रयणाण दुगं पुणो य उक्कोसा । पञ्चैव धणुसयाहं धणुहपहुत्ताणि अहियाणि” ॥

एतटीका व्याख्या—पृथक्त्वशब्दो बहुत्ववाची, बहुत्वं च इह पञ्चविंशतिरूपं द्रष्टव्यम्, इति श्रीप्रवचनसारोद्धारे । इति मरुदेवीदेहमानविचारः ॥ ८९ ॥

ननु—न दुक्करं वारणप्रासमोघणं गयस्स मत्तस्स वणम्मि रायं” ।

इत्यत्र वारणेति पदेन गजशब्दस्य कथं पौनरुक्त्यम् १, अत्रोच्यते अयं पाठो न भवति, 'न दुक्करं वानरपासमोघणं'

इति शुद्धपाठसद्भावात् यदुक्तं श्रीसूत्रकृताङ्गनिर्युक्तौ वृत्तौ च तथा 'न दुष्करमित्यादि' न दुष्करं, एतत् नरपाशैर्बद्धमत्तवारणविमोचनं वने राजन्-नैतद् न मे प्रतिभाति । दुष्करं यच्च तत्र आवलितेन तन्तुना बद्धस्य मम प्रतिमोचनम् इति ॥ स्नेह-तन्तवो हि जन्तूनां दुश्छेदा भवन्तीति भावः, इति न दुष्करं वानरपासमोचनं इति शुद्धपाठविचारः ॥ ९० ॥

ननु—मिथ्यात्वस्य कथं गुणस्थानत्वम् ? उच्यते श्रीगुणस्थानक्रमारोहसूत्रवृत्तौ च तस्य साक्षेपं भणितम् अस्ति, तथाहि ।

अनाद्यव्यक्तमिथ्यात्वं जीवेऽस्त्येव सदा परम्, व्यक्तमिथ्यात्वधीप्राप्तिर्गुणस्थानतयोच्यते ?

अनादि च तद् अव्यक्तं च 'अनाद्यव्यक्तं' तच्च तन्मिथ्यात्वं च, अनाद्यव्यक्तमिथ्यात्वं, जीवे प्राणिनि, अव्यवहारराशिवर्त्तिनि, 'सदा' सर्वदा अस्त्येव, परं व्यक्तमिथ्यात्वस्य पूर्वोक्तस्वरूपस्य धीर्बुद्धि-स्तस्याः प्राप्तिरेव गुणस्थानतया उच्यते इति । ननु 'सर्वजियठाणमिच्छे' इति मिथ्यादृष्टौ सर्वाणि अपि जीवस्थानानि लभ्यन्ते, तत्कथं व्यक्तमिथ्यात्वधीप्राप्तिरेव प्रथम-गुणस्थानताम् आमोति, इत्यत्रोच्यते—'सर्वे भावाः सर्वजीवैः प्राप्तपूर्वा अनन्तशः' इति वचनात् ये प्राप्तव्यक्तमिथ्यात्वबुद्धयो जीवा व्यवहारराशिवर्त्तिनस्ते एव प्रथमगुणस्थानस्था लभ्यन्ते । ननु अव्यवहारराशिवर्त्तिनः, तेषाम् अव्यक्तमिथ्यात्वस्य एव सद्भावाद् इत्यदोषः, श्रीतिलकाचार्यकृतावश्यकवृत्तौ त्वेवं, मिथ्या अतथ्योऽर्हद्धर्म इति, दृष्टिर्दर्शनं यस्य स मिथ्या-दृष्टिः । तर्हि कथम् अस्य गुणस्थानता, उच्यते कस्यापि वचनादे—जिनमतानुसारित्वाद् गुणस्थानता, यथा सूत्रोक्ताक्षरैका-रोचनेऽपि, मिथ्यादृष्टिः शेषरोचनात् गुणस्थानता । एकेन्द्रियाणां तु चैतन्यमात्रगुणापेक्षया ॥ एवं श्रीकर्मग्रन्थचतुर्दशसहस्री-वृत्तावपि, तथाहि—ननु यदि मिथ्यादृष्टिस्ततः कथं गुणस्थानसंभवो, गुणा हि ज्ञानादिरूपास्तत्कथं ते दृष्टौ विपर्ययां

भवेयुरिति । उच्यते—इह यद्यपि सर्वथा अतिप्रबलमिथ्यात्वमोहनीयोदयाद्, अर्हत्प्रणीतजीवाजीवादिवस्तुप्रतिपत्तिरूपा दृष्टि-
रसुमतो विपर्यस्ता भवति । तथापि काचिन्मनुष्यपश्चादिप्रतिपत्ति—रपि विपर्यस्ता, ततो निगोदावस्थायामपि तथाभूताव्यक्त-
स्पर्शमात्रप्रतिपत्तिरपि विपर्यस्ताऽपि भवति । अन्यथा अजीवत्वग्रसङ्गात्, यद् आगमः ।

“सर्वजीवाणं पि अक्खरस्स अणंतो भागो निचुग्घाडिओ चिट्ठइ, जइ पुण सो वि आवरिज्जा ताणं
जीवो अजीवत्तणं पाविज्ज त्ति”

इत्यादि, इति मिथ्यात्वस्य गुणस्थानत्वविचारः ॥ ९१ ॥

ननु—भगवान् श्रीमहावीरदेवो दीक्षानन्तरं छद्मस्थावस्थायां कदापि कस्मिन्नपि निमित्ते ऊचिवान् नवा ? उच्यते वार-
द्वयं, यदुक्तं श्रीआचाराङ्गप्रथमश्रुतस्कन्धे नवमेऽध्ययने द्वितीयोद्देशके श्रीमहावीरस्य छद्मस्थावस्थावर्णने, तथाहि “अबहुवाई
अबहुभाषी” एकद्विव्याकरणं कचिन् निमित्ते कृतवान् इति भावः । एवम् अत्रैव अग्रेतनालापके ।

‘अयमन्तरंसि को एत्थ अहमसि त्ति भिक्खू अहहु अयमुत्तमे सो’

अयमन्त—मध्ये कोऽत्र व्यवस्थितः, एवं संकेतं गता दुश्चारिणः पृच्छन्ति । कर्मकरादयो वा, तत्र नित्यवासिनो दुःप्रणि-
हितमानसाः पृच्छन्ति । तत्र चैवं पृच्छताम् एषां भगवतां तूष्णीभावम् एव जाते, कचिद् बहुतरदोषापनयनाय जल्पति अपि,
कथमिति दर्शयति, अहं भिक्षुरस्मि, इत्येवम् उक्ते, यदि तेऽवधारयन्ति, ततः तिष्ठत्येव, अभिप्रेतार्थव्याघातात् कषायितामोहान्धाः
सांप्रतेक्षितया एवं ब्रूयुः, यथा तूर्णम् अस्मात् स्थानात् निर्गच्छ, ततो भगवान् अचित्तावग्रह इति कृत्वा निर्गच्छत्येव, यदि वा

विशेष-

॥ ५४ ॥

निर्गच्छत्येव भगवान् किन्तु सोऽयम् उत्तमः प्रधानो धर्म आचार इति कृत्वा सकषायितेऽपि तस्मिन् गृहस्थे तूष्णींभावव्यवस्थितो, यद् भविष्यतया ध्यायत्येव, न ध्यानात् प्रच्यवते ॥

एवं श्रीआवश्यकचूर्णदावपि द्वित्रिस्थानेषु ॥ इति छद्मस्थावस्थायां श्रीमहावीरदेवस्य उक्तिविचारः ॥ ९२ ॥

ननु—अपवादपदे गीतार्थाः अपि अशुद्धं सचित्तम् आधाकर्मादिदोषदुष्टम् आहारं गृह्णन्ति नवा? उच्यते गृह्णन्त्येव, यदुक्तं श्रीआचाराङ्गे द्वितीयश्रुतस्कन्धे प्रथमालापकव्याख्यानप्रान्ते, तथाहि तथा प्रकारम् एवं जातीयम् अशुद्धम् अशनादि चतुर्विधमपि आहारं, परहस्ते, परपात्रे, वा स्थितम्, अप्राप्तुकं, सचित्तम्, अनेषणीयम्, आधाकर्मादिदोषदुष्टम्, इत्येवं मन्यमानो भिक्षुः सत्यपि लाभे न प्रतिगृह्णीयाद् इत्युत्सर्गतः, अपवादतस्तु द्रव्यादि ज्ञात्वा गृह्णीयादपि, तत्र द्रव्यं दुर्लभं द्रव्यं, क्षेत्रं साधारणद्रव्यलाभरहितं सरजस्कादिभावितं वा, कालो दुर्भिक्षादिः, भावो ग्लानतादिः, इत्यादिभिः कारणै रुपस्थितैरल्पबहुत्वं पर्यालोच्य गीतार्थो गृह्णीयादपि ॥ इति अपवादे सचित्ताधाकर्माहारग्रहणविचारः ॥ ९३ ॥

ननु—मरिचप्रमुखं कुत्र ग्राह्याग्राह्यत्वेन प्रोक्तम् अस्ति ? उच्यते श्रीआचाराङ्गे द्वितीयश्रुतस्कन्धे प्रथमाध्ययनेऽष्टमोद्देशके, तथाहि—“से भिक्खू भिक्खुणी वा जाव पवेसमाणे सेज्जं पुण जाणेज्जा, पिप्पलिं वा पिप्पलिचुण्णं वा, मिरियं वा मिरियचुण्णं वा, सिंगवेरं वा सिंगवेरचुण्णं वा, अण्णयरं वा, तहपगारं आमगं असत्थपरिणयं अकासुअं लाभे संते नो पडिग्गहेज्जा”

व्याख्या—पिप्पलीमरिचे प्रतीते, शृङ्गवेरमार्द्रकं, तथा प्रकारम् आमलकादि, आमं अशस्त्रोपहतं नो प्रतिगृह्णीयादिति ॥

शतकम्

॥ ५४ ॥

एवमेव श्रीनिशीथचूर्णौ एकादशोद्देशके जपि, तथाहि—“जे भिक्खु वा भिक्खुणी वा पारियासियं, पिप्पलिं वा, पिप्पलिचुण्णं वा, मरियं वा, मरियचुण्णं वा, सिंगवेरं वा, सिंगवेरचुण्णं वा, विलं लोणं वा, उबिभयं वा लोणं आहारेइ” इत्यादि ‘पारियासियं, नाम राइपज्जुसियं, अभिन्ना पिप्पली, सा एव सुइम भेदकथा चुण्णो, एवं मरियं सिंगवेरं सुंठिं जत्थ विसए लोणं नत्थि, तत्थ उ सो पच्चइ, तं विडलोणं भणणइ, उभेयमं पुण सयंरुहं जहा समुदं सेंधवं वा एक्कादि पारियासियं, आहारे तस्स अणादी दोसा चउगुरुगं चेति, इति पिप्पलीमरिचग्राह्याग्राह्यत्वविचारः ॥ ९४ ॥

मनु—साधूनां ग्राह्याग्राह्याणि वस्त्राणि, कुत्र सूत्रे प्रतिपादितानि सन्ति ? उच्यते आचाराङ्गमुखे द्वितीयश्रुतस्कन्धे पञ्चमाध्ययने प्रथमोद्देशके, तथाहि “से भिक्खु वा भिक्खुणी वा अभिक्कखेज्जा, वत्थं एसिज्जए से जं पुण वत्थं जाणिज्जा, तंजहा—जंगियं वा भंगिअं वा साणयं वा पोत्तगं वा खोमिअं वा तुलकडं वा तहपगारं वत्थं, जे निरमंथे तरुणे जुमवं वल्लवं अप्पायंके थिरसंघघणे से एगं वत्थं धारेज्जा, नो वितिअं जा निगंथी, सा चत्तासीसंघाडीओ धारेज्जा, एगं दोहत्थं वित्थारं दो तिहत्थवित्थाराओ, एगं चउहत्थं वित्थारं, एतेहिं वत्थेहिं अविज्जमाणेहिं अह पच्छा एगमेगं संसीनेज्जा ॥

व्याख्या—स भिक्षु-भिक्षिकांश्चेद् वस्त्रम् अन्वेष्टुं, तत्र पुन-र्यद् एवं भूतं वस्त्रं जानीयाद्, तद्यथा ‘जंगियंति’ अङ्गमोष्ठा-दूर्णादिष्वनं १ तथा ‘भंगिअंति’ नानाभङ्गिकविकलेन्द्रियलालानिष्वनं, तथा ‘साणयंति’ २ सणवल्लकलनिष्वनं ३ ‘पोत्तगंति’

विशेष-

॥ ५५ ॥

ताल्यादिपत्रसंघातनिष्पन्नं ४ 'खोमियंति' कार्पासिकं ५ तूलगडंति, अर्कादितूलनिष्पन्नं ६ एवं तथाप्रकारम् अन्यदपि वस्त्रं धारयेद् इत्युत्तरेण सम्बन्धः, येन साधुना यावन्ति धारणीयानि, तद् दर्शयति, तत्र च यः तरुणो निर्ग्रन्थः साधुः, यौवने वर्तते बलवान्, समर्थोऽल्पातङ्कोऽरोगी, स्थिरसंहननो दृढकायो, दृढधृतिश्च, स एवंभूतः साधुरेकं वस्त्रं प्रावरणं त्वग्—रक्षणार्थं धारयेत्, न द्वितीयमिति ॥ यद् अपरम् आचार्यादि कृते विभक्तिं, तस्य स्वयं परिभोगं न कुरुते, यः पुनर्बालो दुर्बलो वृद्धो वा यावद् अल्पसंहननः, स यथासमाधिकं द्वयादिकम् अपि धारयति, जिनकल्पिकस्तु यथा प्रतिज्ञातम् एव धारयेन् न तत्रापवादो ऽस्ति ॥ या पुनर्निर्ग्रन्थः सा चतस्रः संघाटिका धारयेत्, तद् यथा एकां द्विहस्तपरिमाणां यां प्रतिश्रये तिष्ठन्ती धारयेत् । द्वे त्रिहस्तपरिमाणे, तत्र एकाम् उज्ज्वलां भिक्षाकाले प्रावृणोति, अपरां बहिर्भूमिगमनावसरे इति ॥ तथा अपरां चतुर्हस्तविस्तरां समवसरणादौ, सर्वशरीरप्रच्छादिकां प्रावृणोति, तस्याश्च यथा कृताया अलाभे, अथ पश्चाद् एकम् एकेन सार्धं सीव्येदिति, "से भिक्षू भिक्षुणी वा से जाहं पुण वत्थाहं जाणेज्जा, विरूवरूवाहं महद्धणमोल्लाणि, तंजहा अजिणाणि वा सहिणाणि वा, २ सहिणकल्लाणाणि वा ४ आयाणि वा, काइकाणि वा, खोमियाणि वा, दुगुल्लाणि वा, पट्टाणि वा, मलयाणि वा, पन्नुणाणि वा, अंसुआणि वा, चीणंसुआणि वा, अन्नयराणि वा, तहप्पगाराहं वत्थाहं महद्धणमोल्लाणि लाभे संते नो पडिग्गहेज्जा" व्याख्या—स भिक्षु-र्यानि पुनर्महाधनमूल्यानि जानीयात्, तद्यथा 'अजिनानि' मूषकादिचर्मनिष्पन्नानि, श्लक्ष्णकानि सूक्ष्माणि च तानि वर्णच्छव्यादिभिश्च, कल्याणानि शोभनानि च, सूक्ष्मकल्याणानि 'आयाणियत्ति' क्वचिद्देशविशेषे अजाः सूक्ष्मरोमवन्त्यो भवन्ति । तत्पक्षमनिष्पन्नानि, अजानिकानि भवन्ति ।

शतकम्.

॥ ५५ ॥

तथा कचिद् देशे इन्द्रनीलवर्णः कर्पासो भवति, तेन निष्पन्नानि, कायिकानि क्षौमिकं सामान्यकार्पासिकं दुकूलं, गौडविषयवि-
शिष्टकार्पासिकं, पट्टसूत्रनिष्पन्नानि पट्टानि, मलयानि मलयजसूत्रोत्पन्नानि 'पशुन्नन्ति' वल्कलतन्तुनिष्पन्नम् अंशुकं, चीनांशुका-
दीनि नानादेशेषु प्रसिद्धाभिधानानि, तानि च महार्घमूल्यानीति कृत्वा एहिकामुष्मिकापायभयात् लाभे सति न प्रतिगृही-
यादिति ॥ इति साधूनां ग्राह्याग्राह्यवस्त्रविचारः ॥ ९५ ॥

ननु—कल्पसूत्रे पञ्चमसामाचार्या 'वासावासं पज्जोसवियाणं नो कप्पह निग्गंथाणं वा निग्गंथीणं वा हट्ठाणं
तुट्ठाणं आरोगाणं बलियसरीराणं इमाओ नवरसविगहओ अभिक्खणं २ आहारित्तए ॥ तंजहा खीरं दहिं
नवणीयं सप्पिं तिह्लं गुडं महुं मज्जं मंसं ॥ इत्युक्तं तत्कथं घटते, मद्यादि विकृतीनाम् अभक्ष्यत्वेन जावजीवं साधूनां
वर्जितत्वात् ? उच्यते यद्यपि साधूनां तद्वर्जनम् अस्त्येव, परं कदाचिद् अत्यन्तापवाददशायां ग्रहणेऽपि कृतपर्युषणानां
सर्वथा निषेधः ॥ तत्र तासां परिभोगो बहिः परिभोगार्थे ज्ञेयः ॥ यदुक्तं श्रीआचाराङ्गे द्वितीयश्रुतस्कन्धे प्रथमोद्देशके, तथाहि
“से भिक्खू वा से जं पुण जाणेज्जा बहु अट्ठियं वा मंसं वा मच्छगं वा, बहुकंदयं, अस्सि खलु पडिग्गहिंसि
अप्पेसिया भोयणजाए बहुउज्झियधम्मिए तंह पगारं बहु अट्ठियं वा मंसं मच्छगं वा, बहुकंदयं लाभे संते,
नो पडिग्गहेज्जा, से भिक्खू वा २ जाव समाणे सिया णं परो बहु अट्ठिएणं मंसेण मच्छेणं वा उवनिमंतेज्जा आ-
उसंतो समणा अभिक्खंसि बहु अट्ठिअं मंसं पडिग्गहित्तए तंजहा तहपगारं निग्घोसं सुच्चा निसम्म से
पुव्वामेव अलोएज्जा, आउसोत्ति वा, भइणी वा नो खलु मे कप्पह ॥ बहु अट्ठिअं मंसं पडिग्गहित्तए, अभिक्क-

विशेष-

॥ ५६ ॥

कनक मुनीश्वरी गणो-

पद्मप्रभा केशरिणा

कखंसि मे दाउं, जाव इयं ताव इयं पुगलं दलयाहि मा अड्डियाइं से एवं वयंतस्स परो अभिहहु अंतो पडि-
गगहगंसि बहु अड्डियं मंसं पडिभाएत्ता नीहहु दलेज्जा, तहपगारं पडिगगहगं परहत्थंसि परपायंसि वा अक्कासुयं
जाव नो पडिगए, से य आहच्च पडिगाहिए, सिया तं नो हित्ति वएज्जा, नो अणहिच्चि वएज्जा, से तमादाय
एगंतमवक्कमेज्जा, अहे आरामंसि वा अहे उवस्सगंसि वा, अप्पंडे जाव असंताणए वा, मंसं २ सत्तल्लगं २
भुत्ता, अड्डियाइ कंदगे, गहाय, से तमायाय एगंतमवक्कमेज्जा, अहे झामथंडिल्लंसि वा जाव पच्चज्जि २ परिह-
वेज्जा” एवं मांससूत्रमपि ज्ञेयम् ॥ अथ च उपादानं कचिद् लूताद्युपशमनार्थं सदैवोक्तं, देशतो बह्वपरिभोगेन खेदादिना
ज्ञानाद्युपकारकत्वात् फलवद्, दृष्टं भुज्जिथ अत्र बहिः परिभोगार्थे न अभ्यवहारार्थे पदाति भोगवत्, एवं गृहस्थामन्त्रादिवि-
धिषुद्गलसूत्रमपि सुगमम्, इति तदेवम् आदिना छेदसूत्राभिप्रायेण ग्रहणे सत्यपि कण्टकादिपरिग्रहविधि-रपि सुगमः ॥
इति बहिःपरिभोगार्थे साधूनां मांसादिग्रहणविचारः ॥ ९६ ॥

ननु—प्रातः स्वाध्यायकरणानन्तरं यस्य शय्यातरगृहं कृतं भवति, तस्य गृहे आहारोपधिरूप एव पिण्डो न गृह्यते, किंवा
तृणादिकमपि न ? उच्यते तृणादिकं वस्तु बाह्यं गृह्यत एव, यदुक्तं श्रीस्थानाङ्गे पञ्चमस्थानस्य द्वितीयोद्देशके, तथाहि—सा-
गारियपिण्डं भुज्जमाणो ज्ञि, आगारं गृहं सह तेन वर्तते इति सागारः स एव सागारिकः शय्यातरः, तस्य पिण्डः आहारोप-
ध्यादिरूपः । अन्यस्तु असौ न भवति, उक्तं च—

तणं उअरं उअरमल्लगं सज्जा संधाय पीढलेवार्ह । सिज्जायरपिण्डो सो न होइ सो होइ बहिओसि ॥ १ ॥

शतकम्.

॥ ५६ ॥

इति शय्यातरगृहेऽपि पीठफलकादिग्रहणविचारः ॥ ९७ ॥

ननु—वृषातुराणां पानीयपानात् तदुच्छेदनेन महान् उपकारो जायते, तन्मूलं च कूपतडागादिखननं, ततः साधु स्तत् खननोपदेशं दद्याद् न वा ? उच्यते नैतद् उपदेशदानं साधुजनानां युक्तं, नापि तन्निषेधः, उभयथापि सिद्धान्ते सदोषत्वेन निषिद्धत्वाद्, यदुक्तं श्रीआचाराङ्गसूत्रवृत्त्योः प्रथमश्रुतस्कन्धे षष्ठाध्ययने पञ्चमोद्देशके तथाहि अन्यान् वा सामान्येन प्राणिनो भूतान् जीवान् सत्त्वान् नो अशातयेत् बाधयेत्, तदेवं स मुनिः स्वतो ऽनाशातकः परैरनाशातयत्, तथा परानाशायतोऽननु-मन्यमानो ऽपरेषां बध्यमानानां प्राणिनां भूतानां जीवानां सत्त्वानां यथा पीडा नोत्पद्यते, तथा धर्मं कथयेत्, तद् यथा—यदि लौकिककुप्रावचनिकपार्श्वस्थादिदानानि प्रसंशन्ति ॥ अवटतटाकादीनि वा, ततः पृथ्वीकायिकादयो वा व्यापादिता भवेयुः ॥ अथ दूषयति ततोऽपरेषाम् अन्तरायाप्रादनेन तत्कृतो बन्धविपाकानुभवः । उक्तं च—

जे उ दाणं पसंसंति वहं इच्छंति पाणिणं । जे तु णं पडिसेहंति वित्तिच्छेयं करिंति ते ॥

तस्मात् तद्दानावटतटाकादिविधिप्रतिषेधव्युदासेन यथाज्वस्थितं दानं शुद्धं प्ररूपयेत् ॥ इति साधूनां कूपतडाकादिखनने उपदेशो न देयो, न निषेधनीय इति विचारः ॥ ९८ ॥

ननु—साधवः आम्रं प्रासुकं गृह्णन्तो दृश्यन्ते तत्कुत्र प्रतिपादितम् अस्ति ? उच्यते श्रीआचाराङ्गद्वितीयश्रुतस्कन्धे सप्त-माध्ययने द्वितीयोद्देशके, तथाहि “से भिक्खू वा भिक्खुणी वा सेज्जं पुण अम्बं जाणेज्जा, अप्पडं जाव संताणगं तिरिच्छच्छिन्नं वुच्छिन्नं फासुयं जाव पडिग्गहेज्जा” ॥

कनक मुनी गणी

पद्मसूत्री पञ्चरात्रधर्मी

विशेष-

॥ ५७ ॥

पंन्यासजी महाराजश्री
कनक मुनी जी गणी.

व्याख्या—स भिक्षुः अल्पाण्डम् अल्पसंतानकं तिरश्चीनच्छिन्नं तथा व्यवच्छिन्नं यावत् प्रासुकं, कारणे सति गृहीयादिति ।
साधूनाम् आम्रग्रहणविचारः ॥ ९९ ॥

ननु—गच्छवासिनः साधवो वस्त्राणि क्षालयन्ति तत्कुत्र प्रतिपादितम् ? उच्यते एतदपि आचाराङ्गद्वितीयश्रुतस्कन्धे पञ्च-
माध्ययने प्रथमोद्देशके तथाहि—

“से भिक्खू वा २ नो नवए मे वत्थेत्तिकट्टु णो बहुदेसिएण सीओदगवियडेण वा, उसिणोदगवियडेण वा,
जाव घोएज्जा वा” ॥

स भिक्षुः यद्यपि मलोपचितत्वाद् दुर्गन्धवस्त्रं स्यात्, तथापि तदपनयनार्थं सुगन्धद्रव्योदकादिना नो धावनादि कुर्याद् ॥
गच्छनिर्गतः, तदन्तर्गतस्तु यतनया प्रासुकोदकादिना लोकोपघातसंशक्तिभयात्, मलापनयनं कुर्यादपि ॥ इति गच्छवासि-
साधूनां वस्त्रधावनविधिविचारः ॥ १०० ॥

श्रीमत्स्वरतरगच्छे श्रीमज्जिनसिंहसूरिगुरुराजे । साम्राज्यं कुर्वाणे युगप्रधानाख्यविरुदं धरे ॥ १ ॥

विक्रमसम्बन्ति लोचनमुनिदर्शनकुमुदबान्धवप्रमिते ॥ (१६७२) श्रीपार्श्वजन्मदिवसे पुरे श्रीमेडतानगरे ॥ २ ॥

युगप्रधानपदवी श्रीअकब्बरसाहिना ॥ येभ्यो दत्ता महाभाग्याः श्रीजिनचन्द्रसूरयः ॥ ३ ॥

तेषां शिष्यो मुख्यः स्वहस्तदीक्षितसकलचन्द्रगणिः । तच्छिष्यसमयसुन्दरसुपाठकैरकृत शतकमिदम् ॥ ४ ॥

इति श्रीसमयसुन्दरोपाध्यायविरचितं विशेषशतकं संपूर्णम् ॥

पंन्यासजी

कनक मुनी जी गणी.

शतकम्.

पंन्यासजी महाराजश्री
कनक मुनी जी गणी.

॥ ५७ ॥

मुनिवसुषोडशवर्षे गुर्जरदेशे च महति दुःकाले । सृतकैरस्थिग्रामे जाते श्रीपत्तने नगरे ॥ १ ॥
 भिक्षुभयात् कपाटे जटिते व्यवहारिभिर्भृशं बहुभिः । पुरुषैर्माने मुक्ते सीदति सति साधु वर्गेऽपि ॥ २ ॥
 जाते च पञ्च रजतैर्धान्यमाणे सकलवस्तुनि महर्घ्ये । परदेशगते लोके मुक्त्वा पितृमातृबन्धुजनान् ॥ ३ ॥
 हाहाकारे जाते मारिकृतानेकलोकसंहारे । केनाप्यदृष्टपूर्वं निशि कोलिक लुण्टते नगरे ॥ ४ ॥
 तस्मिन्समयेऽस्माभिः केनापि च हेतुना च तिष्ठद्भिः । श्रीसमयसुन्दरोपाध्यायै-लिखिता च प्रतिरेषा ॥ ५ ॥
 मुनिमेघविजयशिष्यो गुरुभक्तो नित्यपार्श्ववर्त्ती च । तस्मै पाठनपूर्वं दत्ता प्रतिरेषा पठतु मुदा ॥ ६ ॥
 प्रस्तावोचितमे एतत्तु श्लोकषट्कं मया कृतं । वाचनीयं विनोदेन गुणग्राहिविदांवैरः ॥ ७ ॥

पंन्यासजी महाराजश्री
 कनक मुनजी गणी

पंन्यासजी महाराजश्री
 कनक मुनजी गणी

Printed by Rāmohandra Yesu Shedge, at the Nirnaya-sāgar Press, 23, Kolbhat Lane, Bombay,
 Published by Lakhmichand Amarchand Ved-mohatta, AGRA.

